

خدا کی کاثر یک ٹھہراتے ہو ان میں سے کوئی خدا کے حکم کو ٹال نہیں سکتا نہ عذاب الہی کو روک سکتا ہے۔

(۳) یعنی فرشتوں کی جنس میں سے بعض کو جیسے حضرت جبریل علیہ السلام یا حفظہ الوحی، جن کی طرف ”فَإِنَّهُ يَسْأَلُكَ مِنْ بَيْنِ يَدَيْهِ وَمِنْ خَلْفِهِ رَصَدًا“ (جن رکوع ۲) میں اشارہ کیا ہے۔

(۴) یہاں ”روح“ سے مراد وحی الہی ہے جو خدا کی طرف سے پیغمبروں کی طرف غیر مرئی طریق بھو ایک بھید کے آتی ہے۔ چنانچہ دوسری جگہ فرمایا ”يُفْقَرُ إِلَيْكَ رُوحٌ مِّنْ يَّسَاءُ مِنْ عِبَادِكَ“ (المومن رکوع ۲) ایک جگہ قرآن کی نسبت فرمایا ”وَكُنَّا لَكَ أَوْحِينَا إِلَيْكَ رُوحًا مِّنْ أَمْرِنَا“ (شوریٰ رکوع ۵) قرآن یا وحی الہی کو ”روح“ سے تعبیر فرمانے میں یہ اشارہ ہے کہ جس طرح مادی اجسام کو نفخ روح سے ظاہری حیات حاصل ہوتی ہے، اسی طرح جو قلوب جہل و ضلال کی بیماریوں سے مردہ ہو چکے تھے وہ وحی الہی کی روح پاکر زندہ ہو جاتے ہیں۔

(۵) انبیاء کی بعثت وہ بندے انبیاء علیہم الصلوٰۃ والسلام ہیں جن کو خدا تعالیٰ ساری مخلوق میں سے اپنی حکمت کے موافق اپنے کامل اختیار سے چن لیتا ہے ”اللَّهُ أَعْلَمُ حَيْثُ يَجْعَلُ رِسَالَتَهُ“ (انعام رکوع ۱۵) ”اللَّهُ يَصْطَفِي مِنَ الْمَلَائِكَةِ مَرْسَلًا وَمِنَ النَّاسِ“ (الحج رکوع ۲)

(۶) یعنی توحید کی تعلیم، شرک کا رد اور تقویٰ کی طرف دعوت، یہ ہمیشہ سے تمام انبیاء علیہم السلام کا مشترکہ و متفقہ نصب العین (مشن) رہا ہے گویا اثبات توحید کی یہ نقی دلیل ہوئی۔ آگے عقلی دلائل بیان کی جاتی ہیں۔

(۷) زمین و آسمان میں توحید کے دلائل یعنی زمین و آسمان کا نظام ایسا درست و استوار بنایا ہے جسے دیکھ کر لامحالہ یقین کرنا پڑتا ہے کہ تمام کائنات کا سلسلہ صرف ایک ہی مالک مختار کے ہاتھ میں ہونا چاہیے۔ اگر کئی باختیار خداؤں کے ہاتھوں میں باگ ہوتی تو یہ محکم انتظام و انضباط اتنے مدت تک ہرگز قائم نہ رہتا ضرور آپس میں ٹکرا ہو جاتی۔ بلکہ کئی آزاد خداؤں کی کشمکش باہمی سرے سے اس نظام عالم کو موجود ہی نہ ہونے دیتی۔ ”لَوْ

كَانَ فِيهِمَا إِلَهٌ مَّا دَعَا إِلَهُ لَفَسَدَتَا“ (انبیاء رکوع ۲) ”إِذْ قَالَ رَبُّكَ لِلْمَلَأِ يَخْلُقْ وَلَعَلَّهُ بَعْضُهُمْ عَلَى بَعْضٍ“ (المومنون رکوع ۵) (۸) تخلیق انسان میں اللہ کی نشانیاں یعنی علویات و سفلیات کا انتظام درست کر کے تم کو پیدا کیا۔ تم خود اپنی خلقت میں غور کرو تو

حق تعالیٰ کی عجیب و غریب صنعت و قدرت کا سبق ملیگا۔ تمہاری اصل کیا تھی؟ ایک قطرہ بے جان، جس میں نہ حس و حرکت تھی نہ شعور و ارادہ، نہ وہ بات کرنے کے قابل تھا کہ کسی معاملہ میں جھگڑ کر اپنا حق منوادے یا دوسروں پر غالب آجائے۔ اب دیکھو حق تعالیٰ نے اسی قطرہ ناپیز کو کیا سے کیا بنا دیا۔ کیسی عجیب صورت عطا کی۔ اور کیسی اعلیٰ قوتیں اور کمالات اُس پر فائز کئے جو ایک حرف بولنے پر قادر نہ تھا وہ کیسے لیکچر دینے لگا جس اُدی حس و حرکت نہ تھی، اب کس طرح بات بات میں جھگڑے کرنے اور جھجکتیں نکالنے لگا۔ حتیٰ کہ بعض اوقات مخلوق سے گذر کر خالق کی مقابلہ میں خم ٹھونک کر کھڑا ہو گیا، یہ بھی یاد نہ رکھا کہ میری اصل کیا تھی اور کیسے یہ طاقت حاصل ہوئی۔ ”وَلَمَّا سَوَّيْنَا الْإِنْسَانَ أَتَاخَلَّفْنَا كَافًا“ (طہ ۱۵) ”فَإِذَا هُوَ خَصِيمٌ مُّبِينٌ“ وَضَرَبَ لَنَا مَثَلًا وَنَسِيَ خَلْقَهُ قَالَ مَنْ يُحْيِي الْعِظَامَ وَهِيَ رَمِيمٌ، قُلْ يُحْيِيهَا الَّذِي أَنْشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ (یس رکوع ۵)۔

(۹) جو پایوں کی تخلیق میں دلائل یعنی اونٹ، گائے، بھیڑ، بکری، تمہارے لئے پیدا کئے۔ ان میں سے بعض کے بال یا اون وغیرہ سے کمبل، دُتے، ڈیرے خیمے اور سردی سے بچنے کے لئے مختلف قسم کے لباس تیار کرتے ہیں۔ اس کے علاوہ کسی کا دودھ پیا جاتا ہے۔ کسی کو ہل میں چلایا جاتا ہے۔ گھی، مکھن وغیرہ کی ساری افراط ان ہی جانوروں کی بدولت ہے۔ ان کے چمڑے سے کیسے کیسے عمدہ اور بیش قیمت سامان تیار کئے جاتے ہیں۔ جن جانوروں کا گوشت کھانے میں کوئی معتد بہ بدنی یا اخلاقی مضرت نہیں ہے اُن کا گوشت کھایا جاتا ہے، کتنے غریبوں کی شکم پروری اُس سے ہوتی ہے اور جو دوسری غذائیں ہم کھاتے ہیں اُن کی تیاری میں بھی ان حیوانات کو کس قدر دخل ہے۔

(۱۰) جب ڈھور ڈنگر گھر میں بندھے کھڑے ہوں یا جنگل میں غائب ہوں، اُس وقت انعام الہی کا ایسا صاف مظاہرہ نہیں ہوتا۔ ہاں جب چرنے

ہوگی وہ مذکورہ بالا دلائل و بصائر میں غور کر کے حق تعالیٰ کی قدرت اور عظمت و جبروت پر ایمان لائے گا۔ اور توحید و تقویٰ کی سیدھی راہ چل کر بے کھٹکے خدا تک پہنچ جائیگا۔ لیکن جس کی عقل سیدھی نہیں، اُسے سیدھی سڑک پر چلنے کی توفیق کہاں ہو سکتی ہے۔ وہ ہمیشہ ہوا و اوہام کی پیچا پیچ پکڑوں میں پڑا بھٹکتا رہے گا۔ "وَإِنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ" (انعام رکوع ۱۹)

(۱۵) یعنی خدا کچھ اس بات سے عاجز نہیں تھا کہ ساری دنیا کو ایک ہی راہ پر لگا دیتا۔ لیکن اس کی حکمت مقتضی نہیں ہوئی کہ سب کو ایک ہی ڈھنگ اختیار کرنے پر مجبور کر دے۔ جیسا کہ ہم پہلے متعدد مواقع میں اس کی تشریح کر چکے ہیں۔

(۱۶) یعنی پانی پینے کے قابل بنایا اور اسی سے درخت، گھاس وغیرہ نباتات اُگائے جس سے تمہارے جانور چرتے ہیں۔

(۱۷) پھلوں اور میوؤں کی تخلیق یعنی ایک ہی پانی سے مختلف قسم کے پھل اور میوے اُگاتا رہتا ہے جن کی شکل و صورت، رنگ و بو، مزہ اور تاثیر ایک دوسرے سے بالکل مختلف ہیں۔ اس میں غور کریں والوں کے لئے خدا کی قدرت کاملہ اور صنعت غریبہ کا بڑا نشان ہے کہ ایک زمین اور ایک پانی سے کیسے رنگ برنگ کے پھول پھل پیدا ہوتے رہتے ہیں۔

(۱۸) رات اور دن برابر ایک دوسرے کے پیچھے لگے چلے آتے ہیں تا دنیا کا کاروبار چلے اور لوگ سکون و آرام حاصل کر سکیں۔ اسی طرح چاند سورج ایک معین نظام کے ماتحت نکلتے اور چھپتے رہتے ہیں۔ رات، دن کی آمد و شد اور شمس و قمر کے طلوع و غروب کے ساتھ انسانوں کے بے شمار فوائد وابستہ ہیں۔ بلکہ غور سے دیکھا جائے تو ان کے بدون انسان کی زندگی محال ہے۔ خدا تعالیٰ نے اپنے اقتدار کامل سے چاند سورج اور کل ستاروں کو ادنیٰ مزدوروں کی طرح ہمارے کاموں پر لگا رکھا ہے۔ مجال نہیں کہ ذرا سستی یا سرتابی کر سکیں۔ لیکن چونکہ رات دن اور چاند سورج سے بالکل صریح طور پر ہمارے کام متعلق ہیں اور دوسرے ستاروں سے ہمارے فوائد و مصالح کی وابستگی اس قدر واضح نہیں ہے، شاید اس لئے اُن کو جُدا کر کے دوسرے عنوان سے بیان فرمایا۔ واللہ اعلم۔

(۱۹) یعنی جس بلند و برتر ہستی نے آسمانی چیزوں کو تمہارے کام میں لگایا اُسی نے تمہارے فائدہ کے لئے زمین میں مختلف قسم کی مخلوقات پیدا کیں جو ماہیت، شکل و صورت، رنگ و بو اور منافع و خواص میں ایک دوسرے سے بالکل علیحدہ ہیں اس میں سب حیوانات، نباتات، جمادات بساط و مرکبات شامل ہو گئے۔

وَهُوَ الَّذِي سَخَّرَ الْبَحْرَ لَنَا كُلًّا مِنْهُ لَحْمًا طَرِيًّا وَتَسْتَخْرِجُ مِنْهُ حِلْيَةً تَلْبَسُونَهَا وَتَرَى

اور وہی ہے جس نے کام میں لگا دیا دریا کو کہ کھاؤ اس میں سرگوشٹ تازہ اور نکالو اُس میں سے گہنا جو پہنتے ہو اور دیکھتا ہے تو

الْفَلَكَ مَوَاحِرَ فِيهِ وَلِتَبْتَغُوا مِنْ فَضْلِهِ وَلِعَلَّكُمْ تَشْكُرُونَ ۱۳ وَالْقَىٰ فِي الْأَرْضِ رَوَاسِيَ أَنْ

کشتیوں کو چلتی ہیں پانی پھاڑ کر اس میں ف اور اس واسطے کہ تلاش کرو اس میں فضل سر اور تاکہ احسان مانو ۱۴ اور رکھ دیے زمین پر بوجھ کہ کبھی

تَبِيدَ بِكُمْ وَانْهَارًا وَسُبُلًا لَّعَلَّكُمْ تَهْتَدُونَ ۱۵ وَعَلَيْتُوبَ النِّجْمِ هُمْ يَهْتَدُونَ ۱۶ أَفَمَنْ يَخْلُقُ

جھک پڑے تم کو لیکر ۱۷ اور بنائیں ندیاں ۱۸ اور راستے تاکہ تم راہ پاؤ ۱۹ اور بنائیں علامتیں ۲۰ اور ستاروں کو لوگ راہ پاتے ہیں ۲۱ بسلا جو پیدا کرے

كَمَنْ لَا يَخْلُقُ أَفَلَا تَذَكَّرُونَ ۱۴ وَإِنْ تَعُدُّوا نِعْمَةَ اللَّهِ لَا تُحْصُوهَا إِنَّ اللَّهَ لَغَفُورٌ

برابر ہے اُس کے جو کچھ نہ پیدا کرے کیا تم سوچتے نہیں ۱۵ اور اگر شمار کرو اللہ کی نعمتوں کو نہ پورا کر سکو گے اُن کو ۱۶ بیشک اللہ بخشنے والا

رَحِيمٌ ۱۷ وَاللَّهُ يَعْلَمُ مَا تُسْرُونَ وَمَا تَعْلَنُونَ ۱۸ وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ

رحیم ۱۹ اور اللہ جانتا ہے جو تم چھپاتے ہو اور جو ظاہر کرتے ہو ۲۰ اور جن کو پکارتے ہیں اللہ کے سوائے کچھ پیدا نہیں

سے دریا میں۔ سلا پہاڑ۔ سلا رکھیں۔ سلا جو تم چھپاتے ہو اور جو ظاہر کرتے ہو ۲۱ اور جن کو پکارتے ہیں اللہ کے سوائے کچھ پیدا نہیں

شَيْئًا وَهُمْ يُخْلَقُونَ ﴿٢٠﴾ أَمْوَاتٌ غَيْرُ أَحْيَاءٍ وَلَا يَسْعُرُونَ أَيَّانَ يُبْعَثُونَ ﴿٢١﴾

کرتے اور وہ خود پیدا کئے ہوئے ہیں و ۲۱ مردے ہیں جن میں جان نہیں و ۲۲ اور نہیں جانتے کب اٹھائے جائیں گے ۲۳

(۲۰) سمندر کی نسخیر اور اس کے منافع یعنی ایسے ٹھاٹھیں مارنے والے خوفناک سمندر کو بھی جس کے سامنے انسان ضعیف البنیان کی کچھ بے گناہی نہیں تمہارے کام میں لگا دیا کہ اس میں بے تکلف مچھلی کا شکار کر کے نہایت لذیذ اور تروتازہ گوشت حاصل کرتے ہو۔ اور اُس کے بعض حصوں میں سے موتی اور مونگا نکالتے ہو جس کے قیمتی زیور تیار کئے جاتے ہیں بھلا سمندر کی موجوں کو دیکھو جن کے سامنے بڑے بڑے جہازوں کی ایک تنکرہ کی برابر حقیقت نہیں۔ لیکن ایک چھوٹی سی کشتی کس طرح اُن موجوں کو چیرتی پھاڑتی چلی جاتی ہے، یہ خدا تعالیٰ کی قدرت کا نمونہ ہے کہ اُس نے انسان کو عقل دی اور ایسی چیزیں تیار کر لینے کی ترکیب سنجھائی جن کے ذریعہ سے گویا سمندروں کو پایاب کر لیا گیا۔

(۲۱) یعنی جہازوں اور کشتیوں پر تجارتی مال لاد کر ایک ملک سے دوسرے ملک اور ایک براعظم سے دوسرے براعظم میں پہنچاؤ اور خدا کے فضل سے بڑی فراخ روزی حاصل کرو، پھر خدا کا احسان مان کر اُس کی نعمتوں کے شکر گزار رہو۔

(۲۲) پہاڑوں کی تخلیق کے فوائد یعنی خدا تعالیٰ نے زمین پر بھاری پہاڑ رکھ دیے۔ تازمین اپنی اضطرابی حرکت سے تم کو لیکر بیٹھ نہ جائے۔ روایات و آثار سے معلوم ہوتا ہے کہ زمین ابتدائے آفرینش میں مضطربانہ طور پر ہلتی اور کانپتی تھی۔ خدا تعالیٰ نے اُس میں پہاڑ پیدا کئے جن سے اُس کی کپکپی بند ہوئی۔ آج کل جدید سائنس نے بھی اقرار کیا ہے کہ پہاڑوں کا وجود بڑی حد تک زلزلوں کی کثرت سے مانع ہے۔ بہر حال زمین کی حرکت و سکون کا مسئلہ جو حکماء میں مختلف فیہ رہا ہے اس سے آیت کا نفی یا اثبات کچھ تعلق نہیں، کیونکہ پہاڑوں کے ذریعہ سے جس حرکت کو بند کیا ہے وہ یہ دائمی حرکت نہیں جس میں اختلاف ہو رہا ہے۔

(۲۳) یعنی ندیوں اور نہروں کا سرچشمہ کہیں پہاڑوں میں ہوتا ہے لیکن وہ میدانوں اور پہاڑوں کو قطع کرتی ہوئی سیکڑوں ہزاروں میل کی مسافت پر خدا کے حکم سے اُن بستیوں تک پہنچتی ہیں جن کا رزق اُن کے پانی سے متعلق کیا گیا ہے۔

(۲۴) یعنی ایک ملک سے دوسرے ملک میں جاسکو۔

(۲۵) یعنی پہاڑ، چشمے، درخت، ریت کے ٹیلے غرض مختلف قسم کی علامتیں قائم کر دی ہیں جن سے مسافروں کے قافلے ٹھیک راستہ کا سراغ نکال سکیں۔ میں نے خود بعض اعراب (بدوؤں) کو دیکھا کہ مٹی سو نگھ کر راستہ کا پتہ لگا لیتے ہیں۔

(۲۶) ستاروں کے فوائد یعنی رات کے وقت دریا اور خشکی کے سفر میں بعض ستاروں کے ذریعہ سے راستہ کا پتہ لگایا جاتا ہے۔ ”قطب نما“ سے جو رہنمائی ہوتی ہے وہ بھی بالواسطہ ستارہ سے تعلق رکھتی ہے۔

(۲۷) پھر باطل معبودوں کی پرستش کس لئے؟ یعنی سوچنا چاہئے یہ کس قدر حماقت ہے کہ جو چیزیں ایک مکھی کا پر اور مچھر کی ٹانگ بلکہ ایک جو کا دانہ یا ریت کا ذرہ پیدا کرنے پر قادر نہ ہوں، انہیں معبود و مستعان ٹھہرا کر خداوند قدوس کی برابر کر دیا جائے۔ جو مذکورہ بالا عجیب و غریب مخلوقات کا پیدا کرنے والا اور اُن کے محکم نظام کو قائم رکھنے والا ہے۔ اس گستاخی کو دیکھو اور خدا کے انعامات کو خیال کرو۔ حقیقت میں انسان بڑا ہی ناشکر ہے۔

(۲۸) یعنی جو نعمتیں اوپر بیان ہوئیں ”مشتہ نمونہ از خردارے“ تھیں۔ باقی خدا کی نعمتیں تو اس قدر ہیں جن کا تم کسی طرح شمار نہیں کر سکتے۔

(۲۹) اللہ کی نعمتیں بے شمار ہیں یعنی اُن بیشمار نعمتوں کا شکریہ پوری طرح کس سے ادا ہو سکتا تھا۔ لہذا ادائے شکر میں جو کوتاہی رہ جاتی ہے خدا اُس سے درگزر کرتا اور تھوڑے سے شکر پر بہت سا اجر عطا فرمادیتا ہے۔ یا یہ کہ کفران نعمت کے بعد جو شخص توبہ کر کے شکر گزار بن جائے۔ حق تعالیٰ اُس کی پچھلی کوتاہیوں کو بخشتا اور آئندہ کے لئے رحمت مبذول فرماتا ہے۔ بلکہ ناشکری کی حالت میں بھی اپنی رحمت واسعہ سے اُس کو

بالکلیہ محروم نہیں کرتا۔ ہزاروں طرح کی نعمتیں دنیا میں فائز کرتا رہتا ہے۔

(۳۰) یعنی حق تعالیٰ تمام ظاہری و باطنی احوال سے خبردار ہے، وہ خوب جانتا ہے کہ کون شخص اُس کی نعمتوں پر کس حد تک دل سے اور کس حد تک جوارح سے شکر گزار بنتا ہے اور کون ایسا ہے جس کا ظاہر و باطن ادائے حق نعمت سے خالی رہتا ہے، یا مذکورہ بالا دلائل و نعم کو سن کر کون ہے جو سچے دل سے اُس پر ایمان لاتا ہے اور کون ہے جو ظاہر میں دلائل سے الجواب ہو کر بھی حق کو قبول نہیں کرتا۔ خدا کے علم میں جس کا جو حال ہو گا اسی کے موافق معاملہ کرے گا۔

(۳۱) اُنکے معبود خود مخلوق ہیں خدا تو وہ ہے جس کے عظیم الشان اور غیر محصور انعامات کا اوپر تذکرہ ہوا۔ اب مشرکین کی حماقت ملاحظہ ہو کہ ایسے عالم الکل اور خدا کا شریک اُن چیزوں کو ٹھہرا دیا جو ایک گھاس کا تنکا پیدا نہیں کر سکتیں، بلکہ خود اُن کا وجود بھی خدا کا پیدا کیا ہوا ہے۔

(۳۲) یعنی جن چیزوں کو خدا کے سوا پوجتے ہیں سب مردے (بیجان) ہیں۔ خواہ دو انا مثلاً بت۔ یا فی الحال مثلاً جو بزرگ مرچکے اور ان کی پوجا کی جاتی ہے یا انجام و مال کے اعتبار سے مردہ ہیں مثلاً حضرت مسیح، روح القدس اور ملائکہ اللہ، جنہیں فرقے پرستش کرتے تھے بلکہ جن و شیطان بھی جن کو بعض مسوخ الفطرت پوجتے ہیں سب پر ایک وقت موت طاری ہو نیوالی ہے۔ پس جس چیز کا وجود دوسرے کا عطا کیا ہوا ہو اور وہ جب چاہے چھین لے، اُسے خدا کس طرح کہہ سکتے ہیں؟ یا عبادت کے لائق کیسے ہو سکتا ہے؟

(۳۳) یعنی یہ عجیب خدا ہیں جنہیں کچھ خبر نہیں کہ قیامت کب آئے گی اور وہ خود یا اُن کے پرستار کب حساب و کتاب کے لئے اٹھائے جائیں گے۔ ایسی بے حیاں اور بے خبر رستیوں کو خدا بتلانا انتہا درجہ کی حماقت اور جہل ہے۔

الْهٰكُمُ إِلَهُ وَاحِدٌ ۚ فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُّنْكَرَةٌ وَهُمْ مُّسْتَكْبِرُونَ ۚ لَا

معبود تمہارا معبود ہے اکیلا سو جن کو یقین نہیں آخرت کی زندگی کا اُن کے دل نہیں مانتے اور وہ مغرور ہیں ۳۴ ٹھیک

جَرَمَ أَنَّ اللَّهَ يَعْلَمُ مَا يُسِرُّونَ وَمَا يُعْلِنُونَ ۚ إِنَّهُ لَا يُحِبُّ الْمُسْتَكْبِرِينَ ۚ وَإِذَا قِيلَ

بات ہے کہ اللہ جانتا ہے جو کچھ چھپاتے ہیں اور جو کچھ ظاہر کرتے ہیں بیشک وہ نہیں پسند کرتا غرور کرنے والوں کو ۳۵ اور جب کہے

لَهُمْ مَاذَا أَنْزَلَ رَبُّكُمْ قَالُوا أَسَاطِيرُ الْأَوَّلِينَ ۚ لِيُحْمَلُوا أَوْزَارَهُمْ كَامِلَةً يَوْمَ الْقِيَمَةِ وَ

اُن سے کہ کیا اتارا ہے تمہارے سب نے تو کہیں کہانیاں ہیں پہلوں کی ۳۶ تاکہ اٹھائیں بوجھ اپنے پورے دن قیامت کے اور

مِنْ أَوْزَارِ الَّذِينَ يَضِلُّونَهُمْ بِغَيْرِ عِلْمٍ ۚ إِلَّا سَاءَ مَا يَزُرُّونَ ۚ قَدْ مَكَرَ الَّذِينَ مِنْ قَبْلِهِمْ

کچھ بوجھ اُن کے جن کو بہکاتے ہیں بلا تحقیق ۳۷ سنتا ہے بوجھ جو اٹھاتے ہیں البتہ دغا بازی کر چکے ہیں جو تھے اُن سے پہلے

فَإِنَّ اللَّهَ بُنِيَانَهُمْ مِنَ الْقَوَاعِدِ فَخَرَّ عَلَيْهِمُ السَّقْفُ مِنْ فَوْقِهِمْ وَأَتَاهُمُ الْعَذَابُ مِنْ

پھر پہنچا حکم اللہ اُن کی عمارت پر بنیادوں سے پھر گر پڑی اُن پر چھت اوپر سے اور آیا اُن پر عذاب جہاں

حَيْثُ لَا يَشْعُرُونَ ۚ ثُمَّ يَوْمَ الْقِيَمَةِ يُخْزِيهِمْ وَيَقُولُ أَيْنَ شُرَكَائِيَ الَّذِينَ كُنْتُمْ

سے اُن کو خبر نہ تھی ۳۸ پھر قیامت کے دن رسوا کرے گا اُن کو اور کہے گا کہاں ہیں میرے شریک جن پر تم کو

تُشَاقِقُونَ فِيهِمْ قَالَ الَّذِينَ أُوتُوا الْعِلْمَ إِنَّ الْخِزْيَ الْيَوْمَ وَالسُّوءَ عَلَى الْكَافِرِينَ ۚ

بڑی ضد تھی ۳۹ بولیں گے جن کو دی گئی تھی خبر بیشک رسوائی آج کے دن اور بُرائی منکروں پر ہے ۴۰

سہ جملہ تھے ہیں۔ لے ان سرا گز

(۳۴) اللہ تعالیٰ ایک ہی ہے | یعنی جو دلائل و شواہد اور پر بیان ہوئے ایسے صاف اور واضح ہیں جس میں ادنیٰ غمخیز کرنے سے انسان توحید کا یقین کر سکتا ہے لیکن غور و طلب تو وہ کرے جسے اپنی عاقبت کی فکر اور انجام کا ڈر ہو۔ جن کو بعد الموت کا یقین ہی نہیں نہ انجام کی طرف دھیان ہے وہ دلائل پر کب کان دھرتے اور ایمان و کفر کے نیک و بد انجام کی طرف کب التفات کرتے ہیں۔ پھر دلوں میں توحید کا اقرار اور بغیروں کے سامنے تواضع سے گردن جھکانے کا خیال آئے تو کہاں سے آئے۔

(۳۵) تکبر کا برا انجام | یعنی خوب سمجھ لو کہ غرور کوئی اچھی اور پسندیدہ چیز نہیں، اس کا نتیجہ بھگتنا پڑے گا۔ توحید کا انکار جو تم دلوں میں رکھتے ہو اور غرور و تکبر جس کا اظہار تمہاری چال ڈھال اور طور و طریق سے ہو رہا ہے، سب خدا کے علم میں ہے۔ وہ ہی ہر کھلے چھپے جرم کی سزا تم کو دیگا۔

(۳۶) قرآن کریم پر کفار کا تمسخر | یعنی ناواقف اشخاص بغرض تحقیق یا واقف لوگ ازراہ امتحان جب ان مکذبین سے کہتے ہیں یا وہ مکذبین خود آپس میں ایک دوسرے سے ازراہ تمسخر و استہزاء سوال کرتے ہیں کہ ”کہو! تمہارے رب نے کیا چیز اتاری ہے؟“ مطلب یہ کہ قرآن جسے پیغمبر علیہ السلام خدا کا اتارا ہوا بتلاتے ہیں تمہارے نزدیک کیا چیز ہے اور محمد صلی اللہ علیہ وسلم اس دعوے میں کہاں تک سچے ہیں؟ تو کہتے ہیں کہ (معاذ اللہ) قرآن میں رکھا ہی کیا ہے بخیر اس کے کہ کتب سابقہ اور مل سابقہ کی کچھ بُرائی بے سند باتیں (توحید، نبوت، جنت، دوزخ وغیرہ) اور چند قصے کہانیاں نقل کر دی گئی ہیں۔

(۳۷) یعنی اس کہنے سے غرض یہ ہے کہ (معاذ اللہ) قرآن عزیز کو بے وقعت ٹھہرا کر اپنے ساتھ دوسروں کو گمراہ کریں اور اس طرح اپنے کفر و ضلال کی پوری پورٹ کے ساتھ کچھ بوجھ اُن لوگوں کے اضلال و اغواء کا بھی سرپر رکھیں۔ جنہیں اپنی نادانی اور جہالت سے گمراہ کر رہے ہیں۔ خیال کرو کیسی بڑی کی پورٹ سرپر رکھ رہے ہیں۔ حدیث میں ہے: "وَمَنْ دَعَا إِلَى ضَلَالَةٍ كَانَ عَلَيْهِ مِنَ الْإِسْثِمِ مِثْلُ آثَارِهِ مِنَ اتَّبَعَهُ لَا يَنْقُصُ ذَلِكَ مِنْ آثَامِهِمْ شَيْئًا" قَالَ اللَّهُ تَعَالَى "وَلِيَحْمِلُونَ أَثْقَالَهُمْ وَأَثْقَالًا مَعَ أَثْقَالِهِمْ" (عنکبوت رکوع ۱)۔

(۳۸) پچھلی قوموں کے کفر کا انجام | یعنی لوگوں کو گمراہ کرنے اور پیغامِ حق کو پست کرنے کی جو تدبیریں آج کی جا رہی ہیں ان سے پہلے دوسری قومیں بھی انبیاء علیہم السلام کے مقابلہ میں ایسی تدبیریں کر چکی ہیں انہوں نے مکروءِ تبلیس کے بڑے اُونچے محل کھڑے کر دیے، پھر جب خدا کا حکم پہنچا تو اُس نے پکڑ کر بنیادیں ہلا دیں آخر عذابِ الہی کے ایک جھٹکے میں اُن کے تیلہ کٹے ہوئے محل اُن ہی پر لے پڑے جن کی چھتوں کے نیچے سب دب کر رہ گئے۔ مطلب یہ ہے کہ اُن کی تدبیریں خود اُن ہی پر اُلٹ دی گئیں۔ اور جو سامانِ غلبہ و حفاظت کا کیا تھا وہ فنا و ہلاکت کا سبب بن گیا بلکہ بعض اقوام کی بستیاں حتیٰ طور پر بھی تہ و بالا کر دی گئیں۔

(۳۹) آخرت میں کفار سے خطاب | یعنی جن شرکاء کی حمایت میں ہمارے پیغمبروں سے ہمیشہ لڑتے جھگڑتے تھے آج وہ کہاں ہیں۔ تمہاری مدد کو کیوں نہیں آتے۔ هَلْ يَنْصُرُوْكُمْ اَوْ يَنْصُرُوْنَ (شعراء رکوع ۵) فَمَا لَكُمْ مِنْ قُوَّةٍ وَلَا نَاصِرٍ طارق رکوع ۱) یہ کہتا ہی ان کو رسوا کرنا ہے۔ یا رسوائی سے مراد جہنم میں داخل کرنا اور ان کی خفیہ مکاریوں کا پردہ فاش کرنا ہے۔ اِنَّكَ مَنْ تَدْخُلِ النَّارَ فَقَدْ اخْتِیْتَهُ (آل عمران رکوع ۲) یعنی وہ تو کیا جواب دے سکتے۔ البتہ انبیاء علیہم السلام اور دوسرے باخبر لوگ اُس وقت ان مکار دغا بازوں کو سنا کر کہیں گے کہ دیکھ لیا جو ہم کہا کرتے تھے آج کے دن ساری برائی اور رسوائی صرف منکرین حق کے لئے ہے۔

الَّذِينَ تَتَوَفَّيْهُمْ الْمَلَائِكَةُ ظَالِمِي أَنْفُسِهِمْ فَأَلْقَوْا السَّلَامَ مَا كُنَّا نَعْمَلُ مِنْ سُوءٍ بَلَى إِنَّ اللَّهَ

جن کی جان نکالتے ہیں فرشتے اور وہ بُرا کر رہے ہیں اپنے حق میں طے تب ظاہر کر دیجئے اطاعت کہ ہم تو کرتے نہ تھے کچھ بُرائی وہی کیوں نہیں اللہ خوب

عَلِيمٌ بِمَا كُنْتُمْ تَعْمَلُونَ ﴿٢٨﴾ فَادْخُلُوا أَبْوَابَ جَهَنَّمَ خَلِيدِينَ فِيهَا فليَنسَ مَثْوًى الْمُتَكَبِّرِينَ ﴿٢٩﴾

جائے جو تم کرتے تھے وہ سودا داخل ہو دوواڑوں میں دوزخ کے دہاکرو سدا اسی میں سو گیا بُرا ٹھکانا ہے غرور کرنیوالوں کا

وَقِيلَ لِلَّذِينَ اتَّقَوْا مَاذَا أَنْزَلَ رَبُّكُمْ قَالُوا خَيْرٌ الَّذِينَ أَحْسَنُوا فِي هَذِهِ الدُّنْيَا

اور کہا پرہیزگاروں کو کیا اُنار تمہارے رب نے بولے نیک بات جنہوں نے بھلائی کی اس دنیا میں اُن کو

حَسَنَةٌ وَلَكَدَارُ الْآخِرَةِ خَيْرٌ وَلَنِعْمَ دَارُ الْمُتَّقِينَ ﴿۳۰﴾ جَنَّتٌ عَدْنٌ يَدْخُلُونَهَا يُجْرَى مِنْ

بھلائی ہے فلاں اور آخرت کا گھر بہتر ہے اور کیا خوب گھر ہے پرہیزگاروں کا فلاں باغ میں ہمیشہ رہنے کے جن میں وہ جائیں گے بہتی ہیں اُن کے

تَحْتِهَا الْأَنْهَارُ لَهُمْ فِيهَا مَا يَشَاءُونَ كَذَلِكَ يَجْزِي اللَّهُ الْمُتَّقِينَ ﴿۳۱﴾ الَّذِينَ تَتَوَفَّاهُمُ الْمَلَائِكَةُ

نیچے نہیں اُن کے واسطے وہاں ہر جو چاہیں فلاں ایسا بدلہ دیگا اللہ پرہیزگاروں کو فلاں جن کی جان قبض کرتے ہیں فرشتے اور

طَيِّبِينَ يَقُولُونَ سَلَامٌ عَلَيْكُمْ ادْخُلُوا الْجَنَّةَ بِمَا كُنْتُمْ تَعْمَلُونَ ﴿۳۲﴾ هَلْ يَنْظُرُونَ إِلَّا أَنْ

وہ ستھی ہیں فلاں کہتے ہیں فرشتہ سلامتی تم پر جاؤ بہشت میں فلاں بدلہ ہے اُس کا جو تم کرتے تھے فلاں کیا کافراں کی نظر میں کہ اُنیں

تَأْتِيَهُمُ الْمَلَائِكَةُ أَوْ يَأْتِي أَمْرٌ رَبِّكَ كَذَلِكَ فَعَلَ الَّذِينَ مِنْ قَبْلِهِمْ وَمَا ظَلَمَهُمُ اللَّهُ وَ

اُن پر فرشتے یا پہنچے حکم تیرے رب کا فلاں اسی طرح کیا تھا اُن سے انگوں نے اور اللہ نے ظلم نہ کیا اُن پر

لَكِنْ كَانُوا أَنْفُسَهُمْ يَظْلِمُونَ ﴿۳۳﴾

لیکن وہ خود اپنا بُرا کرتے رہے

(۳۱) یعنی شرک و کفر ختم کر کے اپنے حق میں بُرا کرتے رہے۔ آخر اسی حالت میں موت کے فرشتے جان نکالنے کو آگئے۔ خلاصہ یہ کہ خاتمہ حالت کفر و شرک پسند نہ ہوا۔ العیاذ باللہ۔

(۳۲) یعنی اُس وقت ساری فوں فوں نکل جائیگی۔ جو شرارت و بغاوت دنیا میں کرتے تھے سب کا انکار کر کے اطاعت و وفاداری کا اظہار کریں گے کہ ہم نے کبھی کوئی بُری حرکت نہیں کی ہمیشہ نیک چلن رہے۔ یَوْمَ يَبْعَثُهُمُ اللَّهُ جَمِيعًا فَيَحْلِفُونَ لَهُ كَمَا يَحْلِفُونَ لَكُمْ وَيَحْسَبُونَ أَنَّهُمْ عَلَى شَيْءٍ أَلَا إِنَّهُمْ هُمُ الْكَاذِبُونَ (مجادلہ رکوع ۳)۔

(۳۳) یعنی کیا جھوٹ بول کر خدا کو فریب دینا چاہتے ہو؟ جس کے علم میں تمہاری ساری حرکات ہیں آج تمہارا کوئی کلمہ اور جھوٹ خدائی سزا میں نہیں بچا سکتا۔ وقت آگیا ہے کہ اپنی کسوت کا مزہ چکھو۔

(۳۴) متقین سے سوال اور ان کا جواب یہ مستکبرین کے مقابلہ میں متقین (پرہیزگاروں) کا حال بیان فرمایا کہ جب اُن سے قرآن کے متعلق دریافت کیا جاتا ہے کہ تمہارے رب نے کیا چیز اُناری تو نہایت عقیدت و ادب سے کہتے ہیں کہ ”نیک بات جو سراپا خیر و برکت ہے“ ایسے لوگوں کو معلوم ہونا چاہئے کہ جس نے بھلائی کی دنیا میں اُسے بھلائی کا خوشگوار پھل مل کر رہیگا۔ خدا کے یہاں کسی کی محنت اور ذرہ برابر نیکی ضائع نہیں جاتی۔

(۳۵) یعنی آخرت کی بھلائوں اور نعمتوں کا تو پوچھنا ہی کیا ہے۔ دنیا و مافیہا کی نعمتیں وہاں کی چھوٹی چھوٹی چیزوں کے مقابلہ میں چھ ہیں

(۳۶) اہل جنت کی ہر خواہش پوری ہوگی یعنی جنتی جس قسم کی جسمانی راحت اور روحانی مسرت چاہیں گے وہاں حاصل ہوگی۔ وَ

فِيهَا مَا اسْتَشْتَهَى الْعَالَمِينَ وَالْأَعْيُنُ وَ أَنْتُمْ فِيهَا خَالِدُونَ۔

(۳۷) یعنی اُن تمام لوگوں کو جو کفر و شرک اور فسوق و عصیان سے پرہیز کرتے ہیں۔ ایسا اچھا بدلہ ملےگا۔

(۴۸) یعنی اُن کی جانیں موت کے وقت تک کفر و شرک کی نجاست سے پاک اور فسق و فجور کے میل کچیل سے صاف رہیں۔ اور حق تعالیٰ کی صحیح معرفت و محبت کی وجہ سے نہایت خوشدلی اور انشراح بلکہ اشتیاق کے ساتھ اپنی جان جان آفریں کے حوالہ کی۔

(۴۹) ایک حیثیت سے روحانی طور پر توانسان مرنے کے بعد ہی جنت یا دوزخ میں داخل ہو جاتا ہے۔ ہاں جسمانی حیثیت سے پوری طرح دخول جہنم کے بعد ہوگا۔ ممکن ہے اس بشارت میں دونوں قسم کے دخول کی طرف اشارہ ہو۔

(۵۰) یعنی تمہارا عمل سبب عادی ہے دخول جنت کا۔ باقی سبب حقیقی رحمت الہیہ ہے کہ حدیث میں آیا لَا اَنْ يَتَّخِذَ فِي اللَّهِ بِحُكْمَتِهِ

(۵۱) کفار کو تنبیہ جنت کی خوبیاں اور اس کا تفوق و امتیاز بیان فرمانے کے بعد اُن غافلوں کو تنبیہ کی جاتی ہے جو محض دنیوی مسلمانوں پر مست ہو کر آخرت کو بھلائے بیٹھے ہیں اور اپنا انجام سدھارنے کی کوئی فکر نہیں کرتے۔ یعنی کیا یہ لوگ اس کے منتظر ہیں کہ جس وقت فرشتے جان نکلنے کو آجائیں گے یا خدا کے حکم کے موافق قیامت قائم ہو جائیگی، یا مجرموں کی سزا دی کا حکم پہنچ جائیگا اور جو تہ سر پر پڑنے لگیگا، تب ایمان لا کر اپنی حالت درست کر دیں گے، حالانکہ اس وقت کا ایمان یا توبہ درجوع کچھ نافع نہ ہوگا۔ ضرورت تو اس کی ہے کہ موت سے پہلے بعد الموت کی تیاری کی جائے اور عذاب آنے سے پیشتر بچاؤ کی تدبیر کر لیں۔

فَاَصَابَهُمْ سَيِّئَاتُ مَا عَمِلُوا وَحَاقَ بِهِمْ كَانُؤَابَهُ يَسْتَهْزِءُونَ ﴿۳۸﴾ وَقَالَ الَّذِينَ اَشْرَكُوا

پھر پڑے اُن کے سر اُن کے بُرے کام اور اُلٹ پڑا اُن پر جو ٹھٹھا کرتے تھے وہ ابدیوںے شرک کرنے والے

لَوْ شَاءَ اللَّهُ مَا عَبْدْنَا مِنْ دُونِهِ مِنْ شَيْءٍ نَحْنُ وَلَا اٰبَاؤُنَا وَلَا حَرَمْنَا مِنْ دُونِهِ مِنْ

اگر چاہتا اللہ نہ پوجتے ہم اُس کے سوا کسی چیز کو اور نہ ہمارے باپ اور نہ حرام ٹھہرا لیتے ہم بدون اُس کے حکم کے کسی

شَيْءٍ ۚ كَذٰلِكَ فَعَلَ الَّذِيْنَ مِنْ قَبْلِهِمْ فَهَلْ عَلَى الرَّسُولِ اِلَّا الْبَلٰغُ الْمُبِيْنُ ﴿۳۹﴾ وَلَقَدْ

چیز کو وہ اسی طرح کیا اُن سے اگلوں نے سو رسولوں کے ذمہ نہیں مگر پہنچا دینا صاف صاف کہے اور ہم نے

بَعَثْنَا فِي كُلِّ اُمَّةٍ رَّسُوْلًا اِنْ اَعْبُدُوا اللّٰهَ وَاجْتَنِبُوا الطَّاغُوْتَ فَمِنْهُمْ مَنْ هَدٰى اللّٰهُ وَ

اٹھائے ہیں ہر امت میں رسول وہ کہ بندگی کرو اللہ کی اور بچو بُہڑو گئے سے وہ پھر کسی کو اُن میں سے ہدایت کی اللہ نے اور

مِنْهُمْ مَنْ حَقَّتْ عَلَيْهِ الضَّلٰلَةُ ۚ فَسِيْرُوْا فِي الْاَرْضِ فَانظُرُوْا كَيْفَ كَانَ عٰقِبَةُ الْمُكَذِّبِيْنَ ﴿۴۰﴾

کسی پر ثابت ہوئی مگر ابھی سو گھس گھس ملکوں میں پھر دیکھو کیسا ہوا انجام بھٹلانے والوں کا

اِنْ تَحْرِصْ عَلَى هٰذِهِمْ فَلَنْ اِلّٰهَ لَا يَهْدِيْ مَنْ يُّضِلُّ وَمَا لَهُمْ مِنْ نَّاصِرِيْنَ ﴿۴۱﴾

اگر تو طمع کرے اُن کو راہ پر لانے کی تو اللہ راہ نہیں دیتا جس کو بھلاتا ہے اور کوئی نہیں اُن کا مددگار وہ

(۵۲) یعنی اگلے معاندین بھی اسی طرح غرور و غفلت کے نشے میں پڑے رہے تھے، باطل پرستی میں تادی ہوتی رہی، توبہ کے وقت توبہ نہ

کی، اخیر تک انبیاء کی تکذیب و مخالفت پر تلے رہے اور ان کی باتوں کی ہنسی اڑاتے رہے۔ آخر جو کیا تھا ساسا منے آیا اور عذاب الہی وغیرہ

کی جن خبروں سے ٹھٹھا کیا کرتے تھے وہ آنکھوں سے دیکھ لیں۔ اُن کا استہزاء و تمسخر ابھی پر اُلٹ پڑا، بھاگ کر جان بچانے کی کوئی سبیل نہ

رہی اپنی شرارتوں کا غیازہ بھگتنا پڑا۔ جو بویا تھا سو کاٹا۔ خدا کو ان سے کوئی بیر نہ تھا نہ اس کے یہاں ظلم و تعدی کا امکان ہے ان لوگوں نے

لہ بھیجے ہیں۔ لہ جھوٹے معبودوں سے۔ لہ راہ بھائی۔ لہ چلو پھر زمین میں۔

(۵۴) انبیاء کی بعثت کا مقصد | یعنی مشرکین کا یہ کہنا غلط ہے کہ خدا کی طرف سے روکا نہیں گیا۔ ابتداءً آفرینش سے آج تک حسبِ ضرورت و مصلحت حق تعالیٰ انبیاء کو بھیجتا رہا ہے جن کا کام ہی یہ تھا کہ لوگوں کو مشرک و اعمالِ شرکیہ سے روکیں اور صاف صاف اعلان کریں۔

حضرت شاہ صاحبؒ لکھتے ہیں کہ ”یہ نادانوں کی باتیں ہیں کہ اللہ کو یہ کام بُرا لگتا تو کیوں کرنے دیتا۔ آخر ہر فرقے کے نزدیک بعضے کام بُرے ہیں۔ پھر وہ کیوں ہونے دیتا ہے (کیا اُن کے روکنے سے خدا عاجز تھا؟) یہاں جواب مجمل فرمایا کہ ہمیشہ رسول منع کرتے آئے ہیں، جس کی قسمت میں ہدایت تھی اُس نے پائی، جو خراب ہونا تھا خراب ہوا۔ اللہ کو یہ ہی منظور ہے کہ انسان کو فی الجملہ کسب و اختیار کی قوت دے کر آزاد رکھے۔ اینٹ پتھر کی طرح مجبور یا حیوانات کی طرح اس کا دائرہ عمل محدود نہ کرے بلکہ ہر طرف بڑھنے اور ترقی کرنے کا موقع دے

(۵۶) حضرت شاہ صاحبؒ فرماتے ہیں ”ہر دنگادہ جو ناحق سرکاری کا دعویٰ کرے کچھ سند نہ رکھے۔ ایسے کو ”طاغوت“ کہتے ہیں بُت، شیطان اور زبردست ظالم سب اس میں داخل ہیں۔

(۵۷) یعنی جس کو تصور استعداد اور سوئے اختیار کی بناء پر خدا گمراہ کرے اُسے کوئی ہدایت نہیں کر سکتا نہ اُسے خدائی سزا سے کوئی بچا سکتا ہے۔ آپ کا اُن کی ہدایت پر حریص ہونا بھی کچھ فائدہ نہیں پہنچا سکتا۔ پھر آپ ان کے غم میں اپنے کو اس قدر کیوں گھلاتے ہیں۔

وَأَقْسَمُوا بِاللَّهِ جَهْدَ أَيْمَانِهِمْ لَا يَبْعَثُ اللَّهُ مِنْ يَمُوتُ بَلَى وَعْدًا عَلَيْهِ حَقًّا وَلَكِنْ أَكْثَرُ

اور قسبیں کھاتے ہیں اللہ کی سخت قسبیں کرنا اٹھائیگا اللہ جو کوئی مرجائے ۵ کیوں نہیں وعدہ ہو چکا ہے اس پر پکا لیکن اکثر

التَّاسِ لَا يَعْلَمُونَ^{٣٨} لِيُبَيِّنَ لَهُمُ الَّذِي يُخْتَلَفُونَ فِيهِ وَلِيَعْلَمَ الَّذِينَ كَفَرُوا أَنَّهُمْ كَانُوا

لوگ نہیں جانتے ۵۹ اٹھائیگا تاکہ ظاہر کر دے اُن پر جس بات میں کہ جھگڑتے ہیں اور تاکہ معلوم کریں کافر کہ وہ جھوٹے
 لے بیشک اٹھائیگا۔

كَذِبِينَ ۝ إِنَّمَا قَوْلُنَا لِشَيْءٍ إِذَا أَرَدْنَاهُ أَنْ نَقُولَ لَهُ كُنْ فَيَكُونُ ۝ وَالَّذِينَ هَاجَرُوا

تھے ۴۸ ہمارا کہنا کسی چیز کو جب ہم اس کو کرنا چاہیں یہی ہے کہ کہیں اس کو ہو جائے تو وہ ہو جائے ۴۹ اور جنہوں نے گھر چھوڑا

فِي اللَّهِ مِنْ بَعْدِ مَا ظَلَمُوا النَّبُوتَ ثُمَّ فِي الدُّنْيَا حَسَنَةٌ ۖ وَالْآخِرَةُ أَكْبَرُ لَوْ كَانُوا

اللہ کے واسطے بعد اس کے کہ ظلم اٹھایا البتہ انکو ہم ٹھکانا دینگے دنیا میں اچھا اور ثواب آخرت کا تو بہت بڑا ہے اگر ان کو

يَعْلَمُونَ ۝ الَّذِينَ صَبَرُوا وَعَلَىٰ رَبِّهِمْ يَتَوَكَّلُونَ ۝ وَمَا أَرْسَلْنَا مِنْ قَبْلِكَ إِلَّا رِجَالًا

معلوم ہوتا ۴۹ جو ثابت قدم رہے اور اپنے رب پر بھروسہ کیا ۵۰ اور تمہارے پہلے بھی ہم نے یہی مرد بھیجے تھے کہ

تَوْحَىٰ إِلَيْهِمْ فَسَلُّوا أَهْلَ الذِّكْرِ إِنْ كُنْتُمْ لَا تَعْلَمُونَ ۝ بِالْبَيْتِ وَالزُّبُرِ ۖ وَأَنْزَلْنَا إِلَيْكَ

حکم بھیجتے تھے انکی طرف سو پوچھو یاد رکھنے والوں سے اگر تم کو معلوم نہیں ۵۱ بصیانتاً انکو نشانیاں دیکھا وہ راقی ۵۲ اور اناری ہنرے تمہارے

الذِّكْرِ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ ۝ أَفَأَمِنَ الَّذِينَ مَكَرُوا السَّيِّئَاتِ أَنْ

یہ یادداشت کرتے ہوئے لوگوں کے سامنے وہ چیز جو انکی واسطے ۵۳ تاکہ وہ غور کریں ۵۴ سو کیا نڈر ہو گئے وہ لوگ جو بُرے فریب کرتے ہیں اس پر

يَخْسِفَ اللَّهُ بِهِمُ الْأَرْضَ أَوْ يَأْتِيَهُمُ الْعَذَابُ مِنْ حَيْثُ لَا يَشْعُرُونَ ۝ أَوْ يَأْخُذَهُمْ فِي

دھندلے دیوے اللہ ان کو زمین میں یا آپہنچے ان پر عذاب جہاں سے خبر نہ رکھتے ہوں ۵۵ یا پکڑ لے ان کو چلتے

تَقْلِبُهُمْ فَمَا هُمْ بِمُعْجِزِينَ ۝

پھرتے سو وہ نہیں ہیں عاجز کر نیوالے ۵۶

۵۸ یعنی موت کے بعد دوسری زندگی ہی نہیں پھر عذاب کا کیا ڈر۔ سب ڈھکوسلے ہیں۔

۵۹ کفار کی قسمیں | یعنی تمہارے انکار اور انکل پچو قسمیں کھانے سے خدا کا پکا وعدہ مل نہیں سکتا، وہ تو ہو کر رہے گا۔ البتہ

تم ایسی حقائق ثابتہ کا انکار کر کے اپنے جہل کا ثبوت دے رہے ہو۔ جو شخص خدا کے علم محیط اور شئون قدرت و حکمت، کمون

کے راز اور اس کی غرض و غایت سے آگاہ ہوگا وہ کبھی بعث بعد الموت کا انکار نہیں کر سکتا سچ ہے۔ النَّاسُ أَغْدَاً مَّا جَهِلُوا ۱۔

۶۰ دوبارہ زندگی کی حکمت | یعنی معاد و قیامت وغیرہ کا انا، عین حکمت ہے۔ اگر موت کے بعد دوسری زندگی نہ ہو تو دنیا میں جو

مختلف اعمال و احوال پائے جاتے ہیں ان کے صاف اور مکمل نتائج کیسے ظاہر ہونگے۔ یہاں کے جھگڑوں کا دو ٹوک فیصلہ تو دیں ہوگا

اور اس وقت منکرین معلوم کر لیں گے کہ قسمیں کھا کر جن باتوں کا انکار کرتے تھے وہ سچی تھیں اور قسم کھانے والے جھوٹے تھے حضرت شاہ منا

لکھتے ہیں ”یعنی اس جہان میں بہت باتوں کا شہرہ رہا اور کسی نے اللہ کو مانا کوئی منکر رہا تو دوسرا جہان ہونا لازم ہے کہ جھگڑے تحقیق ہوں

سچ اور جھوٹ جدا ہو، اور مطیع و منکر اپنا کیا پائیں“

۶۱ پھر مردوں کو دوبارہ زندہ کر دینا کیا مشکل ہے۔ (تنبیہ) ”كُنْ فَيَكُونُ“ کی بحث بارہ الہود الخ میں ملاحظہ کر لیجائی

غرض صرف اس قدر ہے کہ اللہ تعالیٰ کے ارادے سے ایک سیکنڈ کے لئے بھی مراد کا تخلف نہیں ہو سکتا۔ ارادہ کے بعد مراد کا نہایت

سہولت و سرعت سے فوراً واقع ہونا اور کسی مانع و مانع کا مزاحمت نہ کر سکتا، یہی خلاصہ اس جملہ کا ہے۔

۱۔ اوراق ۷۵ دھیان۔ ۳ داؤ۔

(۶۲) ہجرت کے دنیاوی اور اخروی منافع | یعنی سلسلہ مجازات (طاعت و معصیت کا پہلا نتیجہ ظاہر کرنے) کے لئے بعثت بعد الموت ضروری ہے۔ بہت سے خدا کے وفادار بندے مصائب و شدائد جھیلتے ہوئے دنیا سے رخصت ہو جاتے ہیں، کیا ان کی قربانیاں ضائع کی جاسکتی ہیں؟ ہرگز نہیں جن لوگوں نے حق کی حمایت اور خدا کی رضا جوئی کے لئے ظالموں کی سختیاں برداشت کیں اور انواع و اقسام کے ظلم و ستم اٹھائے حتیٰ کہ مجبور ہو کر گھر بار، خویش و اقارب اور عزت و راحت سب چیزوں کو خدا کے راستہ میں حج دیا، ان کی محنت و فداکاری کا صلہ یقیناً مل کر رہے گا۔ اول تو ان میں سے جو جیتے بچیں گے دنیا ہی میں اپنی قربانیوں کا تحوڑا سا پھل چکھ لیں گے۔ یعنی گھر چھوڑنے والوں کو بہترین ٹھکانا دیا جائیگا۔ گھر سے اچھا گھر، وطنی بھائیوں سے بڑھ کر دہند بھائی روزی سے بہتر روزی، عزت سے زیادہ عزت ملے گی۔ بلکہ وطن سے نکالنے والوں پر غالب دنیا کے حاکم اور پریزگاروں کے امام بن جائیں گے۔ پھر اس سب کے بعد جو بلند مقامات اور عظیم الشان مدارج آخرت میں ملیں گے ان کا تو اندازہ بھی نہیں کیا جاسکتا۔ اگر وہاں کے اجر و ثواب کا پورا یقین ہو جائے تو دوسرے لوگ بھی جو ہجرت کی سعادت سے محروم ہیں تمام گھر بار چھوڑ کر خدا کے راستہ میں نکل کھڑے ہوں۔ (تنبیہ) آیت کے عموم القاف پر نظر کرتے ہوئے ہم نے یہ فقرہ برکی ہے (وہو منقول فی روح المعانی عن بعضہم، عامۃ مفسرین نے اس کو ان انشی صیغہ برضی اللہ عنہم کے حق میں رکھا ہے جو کفار مکہ کی زیادتیوں سے تنگ آکر ابتداء حبشہ کو ہجرت کر گئے تھے۔ کیونکہ اکثر کے نزدیک آیت مکی ہے جو ہجرت الی المدینہ سے پہلے نازل ہوئی ہے۔ ان ہجرت کرنے والوں کو آخر کار خدا تعالیٰ نے اچھا ٹھکانا مدینہ میں دیا۔ رضی اللہ عنہم ورضوانہ علیہم) (۶۳) یعنی کسی ظلم اور سختی سے نہیں گھبرائے۔ وطن محبوب اور خویش و اقارب کے چھوٹنے کی پروانہ کی رضائے الہی کے راستہ سے ذرا قدم نہیں ڈگمگایا۔ ہر طرف سے ٹوٹ کر ایک خدا کے ہو رہے۔ خالص اسی کی امداد اور اٹل وعدوں پر بھروسہ کیا۔ یہاں تک کہ دیکھ لیا کہ جو خدا کا ہو رہتا ہے کس طرح خدا اس کا ہو جاتا ہے۔

(۶۴) اہل ذکر سے استفادہ کا حکم | یعنی پیغمبر کے مظلوم ساتھیوں کو جب وہ صبر و توکل کی راہ میں ثابت قدم ہوں، دارین میں غالب و منصور کرنا ہماری کوئی نئی عادت نہیں۔ پہلے بھی ہم نے انسانوں میں سے رسول بھیجے جن کا کام یہ تھا کہ خدا کے احکام اور نیکی ہدی کے انجام سے لوگوں کو خبردار کر دیں۔ اب اگر تمہیں معلوم نہیں تو جاننے والوں سے جو ائمہ سابقہ اور ان کے پیغمبروں کے تاریخی واقعات کا علم رکھتے ہیں تحقیق کر لو کہ فی الواقع پہلے کچھ آدمی پیغمبری کے منصب پر یقینات و زبر (معجزے اور کتابیں) دے کر بھیجے گئے یا نہیں۔ اور یہ کہ ان کے ماننے والوں اور نہ ماننے والوں کا کیا حشر ہوا۔ اہل حق صبر و توکل کی بدولت کس طرح منصور و کامیاب ہوئے۔ اور ظالم معاندین اتمام حجت کے بعد کیسے تباہ کئے گئے۔ وَفَعَلْتُ كَلِمَةً رَبِّكَ الْحُسْنَىٰ عَلَىٰ بَنِي إِسْرَٰئِيلَ بِمَا صَبَرُوا وَدَقَّرْتُ نَامَاكَانَ يَصْنَعُونَ فِرْعَوْنَ وَقَوْمَهُ وَمَا كَانُوا يَعْرِشُونَ (اعراف رکوع ۱۶) ہم نے اہل الذکر سے خاص اہل کتاب مراد نہیں لئے بلکہ عموم لفظ کی رعایت کی ہے جس میں اہل کتاب بھی شامل ہیں۔ روح المعانی میں ہے: قال الرماني والتجارج ولا تكثر هرجي المراد باهل الذکر علماء اخبارا لا فم السلفۃ کائنات کا نالائق کہ بعض الحفظ الخ کا ترجمہ یاد رکھنے والوں سے کر کے شاید اسی طرف اشارہ کیا ہے۔ بہر حال عموم آیت سے یہ مسئلہ نکلتا ہے کہ غیر اہل علم کو اہل الذکر سے دریافت کر کے عمل کرنا چاہیئے۔ بہت سے علماء اس کو تقلید ائمہ کے ثبوت میں پیش کرتے ہیں۔ واللہ تعالیٰ اعلم۔

(۶۵) یعنی معجزات اور وہ علوم جو اوراق میں لکھے جاتے ہیں۔

(۶۶) قرآن کریم کی جامعیت | ”یادداشت“ سے مراد ہے قرآن کریم جو اگلی امتوں کے ضروری احوال و شرائع کا محافظ انبیاء علیہم السلام کے علوم کا جامع، اور ہمیشہ کے لئے خدائی احکام اور فلاح دارین کے طریقوں کو یاد دلانے والا اور خواب غفلت سے بیدار کرنے والا ہے۔

مطلب یہ ہوا کہ جس طرح پہلے رسول بھیجے گئے، کتابیں اُناری گئیں، آج تم کو (اے محمد صلی اللہ علیہ وسلم) ہم نے ایسی کتاب دے کر بھیجا جو تمام کتب سابقہ کا خلاصہ اور انبیائے سابقین کے علوم کی مکمل یادداشت ہے۔ آپ کا کام یہ ہے کہ تمام دنیا کے لوگوں کے لئے اس کتاب کے مضامین خوب کھول کر بیان فرمائیں اور اس کی مشکلات کی شرح اور مجملات کی تفصیل کر دیں۔ اس سے معلوم ہوا کہ قرآن کا مطلب وہ ہی معتبر ہے جو احادیث رسول اللہ صلی اللہ علیہ وسلم کے موافق ہو۔

(۶۷) یعنی حضور کا کام مضامین قرآن کو کھول کر بیان کرنا، اور لوگوں کا کام اس میں غور و فکر کرنا ہے۔

(۶۸) کیا کفار اللہ کے عذاب سے نڈر ہو گئے؟ یعنی اگلے انبیاء اور اُن کی قوموں کا حال سننے اور قرآن ایسی مکمل یادداشت پہنچ جانے کے بعد بھی کیا کفار مکہ حق کے مقابلہ میں اپنی مکاریوں اور دواؤں فریب سے باز نہیں آتے۔ کیا یہ امکان نہیں کہ خدا انہیں قارون کی طرح زمین میں دھنسا دے۔ یا ایسی طرف سے کوئی آفت بھیج دے جدھر سے انہیں وہم و گمان بھی نہ ہو۔ چنانچہ ”بدر“ میں مسلمان غازیوں کے ہاتھوں سے ایسی سزا دلوائی جو اپنی قوت و جمعیت اور مسلمانوں کے ضعف و قلت کو دیکھتے ہوئے اُن کے تصور میں بھی نہ آ سکتی تھی۔

(۶۹) یعنی یہ بھی ضرورت نہیں کہ پہلے سے کچھ اہتمام کیا جائے یا فوجیں مقابلہ کے لئے روانہ کی جائیں۔ خدا تو اس پر بھی قادر ہے کہ تمہیں چلتے پھرتے کام کاج کرتے یا بستروں پر کروٹیں بدلتے ہوئے ایک دم پکڑ لے اور بالکل عاجز و بے بس کر دے۔ اُس کو سب قدرت ہے۔ وہ تم کو عاجز کر سکتا ہے۔ تم اُسے نہیں تھکا سکتے۔

أَوْ يَأْخُذَهُمْ عَلَى تَخَوُّفٍ فَإِنَّ رَبَّكُمْ لَرَءُوفٌ رَحِيمٌ ۝۴۷ اَوَلَمْ يَرَوْا إِلَى مَا خَلَقَ اللَّهُ مِنْ

یا پکڑ لے اُن کو ڈرانے کے بعد ف سوتہا رب بڑا نرم ہے مہربان واک کیا نہیں دیکھتے وہ جو کہ اللہ نے پیدا کی ہے کوئی

شَيْءٍ يَتَفَتَّحُونَ ظِلَّةً عَنِ الْيَمِينِ وَالشَّمَائِلِ سُجَّدًا لِلَّهِ وَهُمْ دَاخِرُونَ ۝۴۸ وَلِلَّهِ يَسْجُدُ مَا فِي

چیز کہ ڈھلتے ہیں سایے اُن کے داہنی طرف سے اور بائیں طرف سے سجدہ کرتے ہوئے اللہ کو اور وہ غازی ہیں یسجد اور اللہ کو سجدہ کرتا ہے جو

السَّمَوَاتِ وَمَا فِي الْأَرْضِ مِنْ دَابَّةٍ وَالْمَلَائِكَةِ وَهُمْ لَا يُسْتَكْبَرُونَ ۝۴۹ يَخَافُونَ رَبَّهُمْ

آسمان میں ہے اور جو زمین میں ہے جانداروں سے اور فرشتے اور وہ تکبر نہیں کرتے واک ڈر رکھتے ہیں اپنے رب کا

مَنْ فَوْقَهُمْ وَيَفْعَلُونَ مَا يُؤْمَرُونَ ۝۵۰ وَقَالَ اللَّهُ لَا تَتَّخِذُوا إِلَهَيْنِ اثْنَيْنِ إِنَّمَا هُوَ إِلَهُ

اپنے اوپر سے اور کرتے ہیں جو حکم پاتے ہیں واک اور کہا ہے اللہ نے مت پکڑو معبود دو وہ معبود ایک

وَاحِدٌ فَإِذَا يَأْتِي فَاْهْبُونَ ۝۵۱ وَلَهُ مَا فِي السَّمَوَاتِ وَالْأَرْضِ وَلَهُ الدِّينُ وَاصْبَاْطُغَيْرِ اللَّهِ

ہی ہے سونجھ سے ڈرو واک اور اُسی کا ہے جو کچھ آسمانوں میں اور زمین میں اور اُسی کی عبادت ہے ہمیشہ واک سو کیا سوا اللہ کے

تَتَّقُونَ ۝۵۲ وَمَا يَكُومُنَّ نِعْمَةٍ فَمِنَ اللَّهِ ثُمَّ إِذَا مَسَّكُمُ الضُّرُّ فَإِلَيْهِ تَجْرُونَ ۝۵۳ ثُمَّ إِذَا كُشِفَ

ڈرتے ہو اور جو کچھ تمہارے پاس ہو نعمت سوا اللہ کی طرف سر پھر جب پہنچتی ہے تم کو سختی تو اُسی کی طرف چلاتے ہو واک پھر جب کھول دیتا ہے

الضُّرَّ عَنْكُمْ إِذَا فَرِيقٌ مِّنْكُمْ بِرَبِّهِمْ يُشْرِكُونَ ۝۵۴

سختی تم سے اسی وقت ایک فرقہ تم میں سے اپنے رب کے ساتھ گناہ شریک بتانے

لے کرتے ہیں۔ لے اُسی کا انصاف۔ لے کا خطر رکھتے ہو۔ لے اُسی سے فریاد کرتے ہو۔

(۷۰) یعنی اچانک نہ پکڑے۔ بلکہ آگاہ کرنے اور مبادی عذاب بھیجنے کے بعد ایسی حالت میں پکڑے جبکہ لوگ اطلاع پا کر اور آثار عذاب دیکھ کر طبعاً خوف کھا رہے ہوں یا اس پاس کے لوگوں کو آفات سماویہ میں مبتلا دیکھ کر ڈر رہے ہوں لیکن یہ خوف محض طبعی ہو۔ ندامت اور توبہ کے ساتھ نہ ہو جو دفع عذاب ہو سکتا ہے۔ بعض نے ”تخوف“ کے معنی ”تنقص“ (آہستہ آہستہ کم کرنے) کے لئے ہیں۔ یعنی یہ بھی ممکن ہے کہ دفعۃً ہلاک نہ کرے۔ آہستہ آہستہ کم کو گھٹائے اور پست کرتا ہے۔

(۷۱) عذاب میں تاخیر کی حکمت | یعنی خدا سب کچھ کر سکتا ہے مگر کیوں نہیں کرتا۔ اس کی نرمی اور مہربانی مانع ہے کہ مجرمین پر فوراً عذاب نازل کر دے، اس کی رافت و رحمت مقتضی ہے کہ مجرمین کو مہلت اور اصلاح کا موقع دیا جائے یا یہ جملہ صرف ”يَا خُذْهُمْ عَلَى تَخَوُّفٍ“ سے متعلق ہے بحالیکہ ”تَخَوُّفٌ“ کو بمعنی ”تنقص“ لیا جائے۔ تو مطلب یہ ہو گا کہ آہستہ آہستہ کم کرنا اور دفعۃً ہلاک نہ کرنا اس کی رحمت و شفقت کی وجہ سے ہے ورنہ ایک آن میں نیست و نابود کر دیتا۔

(۷۲) اشیاء کا سجدہ | یعنی جب تکونی طور پر ہر چیز خدا کے سامنے عاجز اور مطیع و منقاد ہے۔ حتیٰ کہ سایہ دار چیزوں کا سایہ بھی اسی کے حکم اور قانون قدرت کے موافق گھٹتا بڑھتا اور ادھر یا ادھر ڈھلتا رہتا ہے پھر ایسے قدرت والے خدا کو عذاب بھیجنے سے کوئی طاقت روک سکتی ہے۔ آدمی کو چاہئے کہ باختیار خود اس کے احکام تشریعیہ کے سامنے گردن جھکا دے۔ حضرت شاہ صاحب لکھتے ہیں ”ہر چیز ٹھیک دوپہر میں کھڑی ہے اس کا سایہ بھی کھڑا ہے۔ جب دن ڈھلا سایہ جھکا، پھر جھکتے جھکتے شام تک زمین پر پڑ گیا۔ جیسے نماز میں کھڑے سے رکوع، رکوع سے سجدہ، اسی طرح ہر چیز آپ کھڑی ہے۔ اپنے سایہ سے نماز کرتی ہے۔ کسی ملک میں کسی موسم میں داہنی طرف جھکتا ہے کہیں بائیں طرف“

(۷۳) جانداروں اور فرشتوں کا سجدہ | پہلے کھڑی چیزوں کا جو سایہ دار ہوں سجدہ بیان ہوا تھا، یہاں عام جانداروں بالخصوص فرشتوں کا سجدہ بیان کر کے متنبہ فرمایا کہ ایسی مقرب و معظم ہستیاں بھی اس کے آگے سر بسجود ہیں کوئی شیخی یا غرور ان میں نہیں، جو اپنے مالک کے سامنے سر جھکا کر کے۔ حضرت شاہ صاحب لکھتے ہیں ”مغرور لوگوں کو سر رکھنا زمین پر مشکل ہوتا ہے۔ نہیں جانتے کہ بندہ کی بڑائی اسی میں ہے“

(۷۴) یعنی فرشتے باوجود اس قدر قرب و وجاہت کے اپنے رب کے جلال سے ڈرتے رہتے ہیں اور جو حکم پاتے ہیں فوراً بجالاتے ہیں موضع القرآن میں ہے کہ ”ہر بندہ کے دل میں ہے کہ میرے اوپر اللہ ہے آپ کو نیچے سمجھتا ہے، یہ سجدہ فرشتوں کا بھی ہے اور سب کا۔“

(۷۵) یعنی جب تمام آسمانی و زمینی مخلوق ایک خدا کے سامنے بے اختیار سر بسجود اور عاجز و مقہور ہے، پھر عبادت میں کوئی دوسرا شریک کہاں سے آگیا جو سارے جہان کا مالک و مطاع ہے تنہا اسی کی عبادت ہونی چاہئے اور اسی سے ڈرنا چاہئے۔

(۷۶) یعنی تکونی طور پر ہر چیز خالص اسی کی عبادت و اطاعت پر مجبور ہے اَفْخِرُ دِينِ اللّٰهِ يُبْعَثُونَ وَلَهُ اَسْلَمَ مَنْ فِي السَّمٰوٰتِ وَالْاَرْضِ طَوْعًا وَكَوْهًا اَلَيْسَ يُرْجَعُونَ۔ (آل عمران رکوع ۹۷) یا یہ مطلب ہے کہ ہمیشہ اسی کی عبادت کرنا لازم ہے اَلَا لِلّٰهِ الدِّينُ الْخَالِصُ (مرکوع)، اور بعض نے ”دین“ کو ”جزا“ کے معنی میں لیا۔ یعنی نیک و بد کا دائمی بدلہ اسی ایک خدا کی طرف سے ملے گا۔ واللہ اعلم۔

(۷۷) ہر نعمت اللہ کی طرف سے ہے | یعنی سب بھلائیاں اور نعمتیں اسی کی طرف سے ہیں اور ہر ایک بُرائی یا سختی کا دفع کرنا بھی اسی کے قبضہ میں ہے۔ چنانچہ جب کوئی سخت مصیبت انسان کو چھو جاتی ہے تو کٹر سے کٹر مشرک بھی اس وقت سب سہارے چھوڑ کر خدا کو پکارنے لگتا ہے گویا فطرت انسانی شہادت دیتی ہے کہ مصائب اور سختیوں سے بچانا خدا سے واحد کے سوا کسی کا کام نہیں ہو سکتا۔ پھر جس کے قبضہ میں ہر ایک نعمت و نعمت اور ہر قسم کا نفع و ضرر ہے۔ دوسرا کون ہے جو اس کی الوہیت میں حصہ دار بن سکے یا جس سے انسان خوف کھائے اور امیدیں باندھے۔

لِيَكْفُرُوا بِمَا آتَيْنَهُمْ فَمَتَّعُوهُمْ فَمَتَّعُوهُمْ فَمَتَّعُوهُمْ ۖ وَيَجْعَلُونَ لِمَا لَا يَعْلَمُونَ نَصِيبًا

تاکہ منکر ہو جائیں اُس چیز سے جو کہ ہم نے انکو دی ہے سو مزیں اڑا دو آخر معلوم کر لو گے ۛ اور ٹھہراتے ہیں اُن کے لئے بچن کی خبر نہیں رکھتے ایک حصہ

مِمَّا رَزَقْنَاهُمْ تَاللّٰهُ لَتُسْأَلُنَّ عَمَّا كُنتُمْ تَفْتَرُونَ ۖ وَيَجْعَلُونَ لِلّٰهِ الْبَنَاتِ سُبْحَنَهُ وَلَهُمْ

ہماری دی ہوئی مزیں میں سے قسم اللہ کی قسم سے پوچھنا ہے جو تم بہتان باندھتے ہو ۛ اور ٹھہراتے ہیں اللہ کے لڑکیاں وہ اس عتر پاک ہے ۛ اور اپنے لئے

مَا يَشْتَهُونَ ۖ ۚ وَإِذَا بَشَّرَ أَحَدُهُمْ بِالْأُنْثَىٰ ظَلَّ وَجْهُهُ مُسْوَدًّا وَهُوَ كَظِيمٌ ۖ يَتَوَارَىٰ

جو دل چاہتا ہے ۛ اور جب خوشخبری ملے اُن میں کسی کو بیٹی کی سارے دن رہو مناس کا سیاہ اور جی میں گھٹنا رہے ۛ پھپھتا پھرے

مِنَ الْقَوْمِ مِنْ سُوءِ مَا بُشِّرَبِهِ أَيُّسِكُهُ عَلَىٰ هُونٍ أَمْ يَدُسُّهُ فِي التُّرَابِ أَلَا سَاءَ

لوگوں سے مارے بُرائی اُس خوشخبری کے جو سُنی ۛ اُس کو رہنے دے ذلت قبول کر کے یا اس کو داب دے مٹی میں ۛ سُنتا ہے بُرا

مَا يَحْكُمُونَ ۖ لِّلَّذِينَ لَا يُؤْمِنُونَ بِالْآخِرَةِ مَثَلُ السُّوءِ ۖ وَلِلّٰهِ الْمَثَلُ الْأَعْلَىٰ ۖ وَهُوَ

فیصلہ کرتے ہیں ۛ جو نہیں مانتے آخرت کو اُن کی بُری مثال ہے اور اللہ کی مثال سب سے اُوپر ۛ اور وہی

الْعَزِيزُ الْحَكِيمُ ۖ وَلَوْ يَوَّاخِذُ اللّٰهُ النَّاسَ بِظُلْمِهِمْ مَا تَرَكَ عَلَيْهَا مِنْ دَابَّةٍ وَلٰكِنْ

زبردست حکمت والا ۛ اور اگر پکڑے اللہ لوگوں کو اُن کی بے انصافی پر نہ چھوڑے زمین پر ایک چلنے والا لیکن

يُوَخِّرُهُمْ إِلَىٰ أَجَلٍ مُّسَمًّى ۖ فَاِذَا جَاءَ أَجْلُهُمْ لَا يَسْتَأْخِرُونَ سَاعَةً ۖ وَلَا يَسْتَقْدِمُونَ ۖ

ڈھیل دیتا ہے اُن کو ایک وقت موعود تک پھر جب آپہنچا اُن کا وعدہ نہ پیچھے سرک سکیں گے ایک گھڑی اور نہ آگے سرک سکیں گے ۛ

(۷۸) یعنی جہاں سختی دور ہوئی، نعمت حقیقی کو بھلا بیٹھے۔ اور نہایت بے حیائی سے خدائی کے حصّے بخرے کر نے لگے۔ شرم نہ آئی کہ ابھی تھوڑی دیر

پہلے عاجز ہو کر کسے پکار رہے تھے۔ نہ محسن حقیقی کا احسان مانا نہ یہ اندیشہ کیا کہ ناشکری کی سزا میں پکڑے جائیں گے، یا کم از کم کفران نعمت سلب

نعمت کا موجب ہو جائیگا۔ گویا خدا نے وحدۃ لا شریک لہ نے جو انعام فرمایا تھا بالکل اُس کے انکار پر تل گئے۔ بہتر ہے، چند روز کی انہیں سے

مہلت دی جاتی ہے۔ خوب دنیا کے مزے اڑالیں آخر معلوم ہو جائیگا کہ اس مشرکانہ کفرانِ نعمت کی کیسی سزا ملتی ہے۔

(۷۹) یہ اُن کو فرمایا جو اپنے کمیت میں، مویشی میں، تجارت میں اللہ کے سوا کسی دوسرے کی نیاز ٹھہراتے ہیں (موضح القرآن) جیسا کہ مشرکین عرب

کا دستور تھا جس کا ذکر اٹھویں پارہ کے تیسرے رکوع میں گذر چکا۔ ”مَا لَا يَعْلَمُونَ“ سے مراد وہ ہی اصنام وغیرہ ہیں جنہیں مشرکین جہالت اور

بے خبری سے معبود یا مالک نفع و ضرر سمجھتے تھے، حالانکہ اس کی کوئی دلیل یا سند اُن کے پاس نہ تھی، پھر شرکاء بھی تجویز کئے گئے پھر کے بت جو ہر قسم

کے علم و شعور سے کورے ہیں۔ اِنَّ هٰذَا لَشَيْءٌ عَجَابٌ۔

(۸۰) یعنی قیامت میں ان افراد پر دازیوں کی تم سے ضرور باز پرس ہوگی۔ خدا کے دیے ہوئے مال میں کیا حق تھا کہ دوسروں کو شریک و سہم بناؤ

(باقی کسی کو ثواب پہنچانے کا مسئلہ جدا گانہ ہے وہ اس آیت کے تحت میں داخل نہیں)۔

(۸۱) یعنی وہ اس سے پاک ہے کہ اُس کے لئے اولاد ثابت کی جائے۔ خاص کر بیٹیاں۔ تعجب ہے کہ لوگ حق تعالیٰ کی نسبت ایسی جرات کس

طرح کرتے ہیں۔ اس آیت میں ”بنو خراہہ“ کا رد ہوا جو فرشتوں کو خدا کی بیٹیاں کہتے تھے۔ (العیاذ باللہ)۔

سہ جن کو خبر نہیں۔ سہ لائق نہیں۔ سہ شان۔

- (۸۲) اللہ کے لئے بیٹیوں کی نسبت | یعنی خود اپنے لئے بیٹیاں دے جانے پر رضا مند نہیں، جب مانگیں گے بیٹیاں مانگیں گے۔
- (۸۳) یعنی ان میں سے کسی کو اگر خبر دی جائے کہ تیرے گھر میں لڑکی پیدا ہوئی ہے تو نفرت و غم سے تیوری چڑھ جائے اور وطن بھرنا خوشی سے چہرہ بے رونق اور دل گھٹتا رہے کہ یہ ناشدنی مصیبت کہاں سے سرور آئی۔
- (۸۴) یعنی رسمی ننگ و عار کے تصور سے کہ لڑکی زندہ رہی تو کسی کو داماد بنانا پڑے گا۔ لوگوں کو منہ دکھانا نہیں چاہتا اور دھڑا دھڑا چھپتا پھرتا ہے۔
- (۸۵) لڑکیوں کو زندہ کاڑنا | یعنی شب و روز ادھیڑ بن میں لگا ہوا ہے اور تجویزیں سوچتا ہے کہ دنیا کی عار قبول کر کے لڑکی کو زندہ رہنے دی یا زمین میں اتار دے، یعنی ہلاک کر ڈالے۔ جیسا کہ جاہلیت میں بہت سے سنگدل لڑکیوں کو مار ڈالتے تھے یا زندہ زمین میں گاڑ دیتے تھے۔ اسلام نے اگر اس رسم قبیح کو مٹایا اور ایسا قلع قمع کیا کہ اسلام کے بعد سارے ملک میں اس بے رحمی کی ایک مثال بھی پیش نہیں کی جاسکتی بعض نے ”اَيْسِكُهُ عَلٰی هُوَتِهِ“ کے معنی یوں کئے ہیں۔ ”روکے رکھے لڑکی کو ذلیل و خوار کر کے“ یعنی زندہ رہنے کی صورت میں ایسا ذلیل معاملہ کرے گویا وہ اس کی اولاد ہی نہیں۔ بلکہ آدمی بھی نہیں۔
- (۸۶) لڑکیوں کے متعلق جو ظالمانہ فیصلہ اُن کا تھا اُس سے زیادہ بُرا فیصلہ یہ ہے کہ خدا کے لئے اولاد تجویز کرے، پھر اولاد بھی اُٹھائے، جس سے خود اتنا گھبراتے ہیں۔ گویا اچھی چیز اُن کے لئے اور ناقص خدا کے لئے ہے (العباد باللہ)
- (۸۷) کفار کی مثال بُری ہے | یعنی مشرکین جنہیں اپنے ظلم اور گستاخیوں کے انجام پر یقین نہیں۔ بُری مثال یا بُری صفت و حالت اُن ہی کی ہے۔ وہ ہی اولاد کے محتاج ہیں۔ دکھ اور ضعیفی وغیرہ میں کام آنے کے لئے اُن کو لڑکوں کا سہارا چاہئے۔ دفع عار یا افلاس وغیرہ کی ڈر سے لڑکیوں کو ہلاک کرنا ان کا شیوہ ہے۔ آخر میں ظلم و شرک وغیرہ کا جو بُرا انجام ہونا چاہئے اس سے بھی وہ بچ نہیں سکتے۔ غرض ہر نہج سے بُری مثال اور نقص و عیب کی نسبت اُن ہی کی طرف ہونی چاہئے۔ حق تعالیٰ کی طرف اُن صفات کی نسبت کرنا جو مخلوق کا خلاصہ ہیں اور (معاذ اللہ) بیٹے بیٹیاں تجویز کر کے حقیر اور پست مثالیں دینا اُس کی شان عظیم و رفیع کے منافی ہے اس کے لئے تو وہ وہی مثالیں اور صفات ثابت کی جاسکتی ہیں جو اعلیٰ سے اعلیٰ اور ہر بلند چیز سے بلند تر ہوں۔
- (۸۸) یعنی زبردست تو ایسا ہے کہ تمہاری گستاخیوں کی سزا ہاتھوں ہاتھ دے سکتا ہے۔ لیکن فوراً سزا دینا اُس کی حکمت کے مناسب نہیں۔ لہذا ڈھیل دی جاتی ہے کہ اب بھی باز آجائیں اور اپنا رویہ درست کر لیں۔
- (۸۹) اللہ کی ڈھیل وقت معین تک ہے | یعنی اگر خدا تعالیٰ لوگوں کی گستاخی اور نا انصافی پر دنیا میں فوراً پکڑنا اور سزا دینا شروع کر دے تو چند گھنٹے بھی زمین کی یہ آبادی نہیں رہ سکتی کیونکہ دنیا میں بڑا حصہ ظالموں اور بدکاروں کا ہے۔ اور چھوٹی موٹی خطا و قصور سے تو کوئی غالی ہو گا؟ (كُلُّكُمْ خَطَّائُونَ) جب خاطی و بدکار فوراً ہلاک کر دیے گئے تو صرف معصوم انبیاء کے زمین پر بھیجنے کی بھی ضرورت نہیں رہتی، بلکہ ان کا ملائکہ معصومین کے ساتھ رہنا زیادہ مخدو ہے۔ جب نیک و بابر انسان دونوں زمین پر نہ رہے تو دوسرے حیوانات کا رکھنا بے فائدہ ہو گا، کیونکہ وہ سب بنی آدم کے لئے پیدا کئے گئے ہیں۔ نیز فرض کیجئے خدا نے انسانوں کے ظلم و عدوان پر بارش بند کر دی تو کیا آدمیوں کے ساتھ جانور نہیں مرے گے۔ بہر حال خدا اگر بات بات پر دنیا میں پکڑے اور فوراً سزا دے تو اس دنیا کا سارا قصہ منٹوں میں تمام ہو جائے۔ مگر وہ اپنے حلم و حکمت سے ایسا نہیں کرتا۔ بلکہ مجرموں کو توبہ و اصلاح کا موقع دیتا ہے اور وقت موعود تک انہیں ڈھیل دیتا ہے۔ جب وقت آ پہنچا، پھر ایک سکندرا دھر دھر نہیں ہو سکتا۔ (تنبیہ) بعض مفسرین نے ”مَا تَرَكَ عَلَيْهَا مِنْ دَابَّةٍ“ سے خاص واہر ظالم مراد ہے۔ اگر یہ صحیح ہو تو مطلب واضح ہے کوئی اشکال نہیں۔ واللہ اعلم۔

وَيَجْعَلُونَ لِلَّهِ نَايِكْرَهُونَ وَتَصِفُ أَلْسِنَتُهُمُ الْكُذْبَ إِنَّ لَهُمُ الْحُسْنَىٰ لَاجِرَمَ إِنَّ لَهُمُ

اور کرتے ہیں اللہ کے واسطے جس کو ناپسند ہے اور بیان کرتی ہیں زبانیں اُن کی جھوٹ کہ اُنکے واسطے خوبی ہے اور آپ ثابت ہے کہ اُنکے واسطے

النَّارُ وَأَنَّهُمْ مُّفْرَطُونَ ﴿٦٢﴾ تَاللَّهِ لَقَدْ أَرْسَلْنَا إِلَىٰ أُمَمٍ مِّنْ قَبْلِكَ فَزَيَّنَ لَهُمُ الشَّيْطَانُ

آگ ہے اور وہ بڑھائے جا رہے ہیں اور قسم اللہ کی ہم نے رسول بھیجے مختلف فرقوں میں تجھ سے پہلے پھر اچھے کر کے دکھائے انکو شیطان نے

أَعْمَالَهُمْ فَهُوَ وَلِيُّهُمُ الْيَوْمَ وَلَهُمْ عَذَابٌ أَلِيمٌ ﴿٦٣﴾ وَمَا أُنْزِلْنَا عَلَيْكَ الْكِتَابَ إِلَّا لِتُبَيِّنَ

نے اُن کے کام سو وہی رفیق اُن کا ہے آج اور واسطے عذاب دہشک ہے اور ہم نے اتاری تجھ پر کتاب اسی واسطے کہ کھول کر سنادے

لَهُمُ الَّذِي اخْتَلَفُوا فِيهِ وَهُدًى وَرَحْمَةً لِّقَوْمٍ يُؤْمِنُونَ ﴿٦٤﴾ وَاللَّهُ أَنْزَلَ مِنَ السَّمَاءِ مَاءً

تو اُن کو وہ چیز کہ جس میں جھگڑا رہے ہیں اور سیدھی راہ دکھانے کو اور واسطے بخشش ایمان و نیکوئی کے اور اللہ نے اتارا آسمان سے پانی

فَأَحْيَا بِهِ الْأَرْضَ بَعْدَ مَوْتِهَا إِنَّ فِي ذَٰلِكَ لَآيَةً لِّقَوْمٍ يَسْمَعُونَ ﴿٦٥﴾ وَإِنَّ لَكُمْ فِي

پھر اُس سوزندہ کیا زمین کو اُس کے مرنے کے بعد پھر اس میں نشان ہر اُن لوگوں کو جو سنتے ہیں اور تمہارے واسطے چو پاؤں

الْأَنْعَامِ لَعِبْرَةً نُّسْقِيكُم مِّمَّا فِي بُطُونِهِمْ مِنْ بَيْنِ فَرْثٍ وَدَمٍ لَّبَنًا خَالِصًا سَائِغًا لِلشَّارِبِينَ ﴿٦٦﴾

میں سوچنے کی جگہ ہے۔ پلاتے ہیں تم کو اُس کے پیٹ کی چیزوں میں سے گوبر اور لمبہ کے پھل میں سے دودھ شہر آشور خوش گوار پینے والوں کے لئے اور

وَمِنْ ثَمَرَاتِ النَّخِيلِ وَالْأَعْنَابِ تَتَّخِذُونَ مِنْهُ سَكَرًا وَرِزْقًا حَسَنًا إِنَّ فِي ذَٰلِكَ

اور مہوؤں سے کھجور کے بناتے ہو اس سے شراب اور روزی خاصی اُس میں نشانی ہے اُن

لَآيَةً لِّقَوْمٍ يَعْقِلُونَ ﴿٦٧﴾

لوگوں کے واسطے جو سمجھتے ہیں۔ اور

(۹۰) یعنی جو چیزیں بُری سمجھ کر اپنے لئے پسند نہیں کرتے مثلاً بیٹیاں یا اپنی ملک میں کسی اجنبی کی شرکت یا استہزاء و استخفاف کا معاملہ وہ خداوند قدوس کے لئے ثابت کرتے ہیں۔

(۹۱) کفار کے جھوٹے دعوے یعنی باوجود ایسی گستاخیوں کے زبان پر یہ جھوٹا دعویٰ ہے کہ ہم تو دنیا میں بھی بھلی چیزوں کے لائق ہیں۔

اور اگر آخرت وغیرہ کے قصے سچے ہوئے تو وہاں بھی خوب چین اٹائیں گے وَلَئِنْ أَذَقْنَاكَ رَحْمَةً مِنَّا مِنْ بَعْضِ حَمَلَاءِ مَسْنَاهُ لَيَقُولَنَّ هَٰذَا إِلَىٰ وَمَا أَطَقْتُ السَّاعَةَ قَائِمَةً وَلَئِنْ رُجِعْتُ إِلَىٰ رَبِّي إِنَّ رَبِّي لَإِنِّي عَبْدٌ لِلْحُسْنَىٰ (حَمْر السجدة لا رکوع ۶)

(۹۲) یعنی ان گستاخیوں کے ساتھ ایسی باطل آرزوئیں رکھنا ہی اس کی دلیل ہے کہ ان کے لئے کوئی خوشی اور بھلائی تو کیا ہوتی، البتہ دوزخ تیار ہے جس کی طرف وہ بڑھائے جا رہے ہیں اور جہاں پہنچ کر گویا بالکل بھلا دیے جائیں گے۔ یعنی ابداً لا بادت تک کبھی مہربانی کی نظر ان پر نہ ہوگی۔ حضرت شاہ صاحبؒ لکھتے ہیں کہ یہ اُن کو فرمایا جو ناکارہ چیزیں اللہ کے نام دیں اور اُس پر یقین کریں کہ ہم کو بہشت ملیگی۔ حالانکہ وہ روز بروز دوزخ کی طرف بڑھتے ہیں۔

(۹۳) آنحضرتؐ کو تسلی اکفار مکہ کی گستاخیوں اور لغو و بیہودہ دعاوی کا ذکر کر کے پیغمبر علیہ الصلوٰۃ والسلام کو تسلی دیتے ہیں کہ آپ اُن

لے ٹھہراتے۔ لے محقق ہو گیا۔ لے حمت ان لوگوں کے لئے جو ایمان لائے۔ لے درمیان سے۔ لے سوچتے ہیں۔

کی حرکتوں سے دلگیر اور رنجیدہ نہ ہوں۔ ہم نے آپ سے پہلے بھی مختلف اُمتوں کی طرف پیغمبر بھیجے ہیں لیکن ہمیشہ سیرسی ہوا کیا کہ شیطان لعین مکذبین کو اُن کے عمل اچھے کر کے دکھلاتا رہا۔ اور وہ برابر شرارت میں بڑھتے رہے۔ آج وہ سب خدائی عذاب کے نیچے ہیں اور شیطان جو ان کا رفیق ہے کچھ کام نہیں آتا۔ نہ ان کی فریاد کو پہنچ سکتا ہے۔ یہ ہی انجام آپ کے مکذبین کا ہوگا۔ بعض نے ”فَهُمْ وَلِيًّا سُدًّا لِّيَوْمٍ“ کا یہ مطلب لیا ہے کہ شیطان جس نے اُن کو گمراہ کیا تھا وہ ہی آج ان (کفار مکہ) کا رفیق بنا ہوا ہے۔ لہذا جو حشر اُن کا ہوا ان کا بھی ہوگا۔

(۹۴) یعنی قرآن صرف اس لئے اتارا گیا ہے کہ جن سچے اصولوں میں لوگ اختلاف کر رہے ہیں اور جھگڑے ڈال رہے ہیں (مثلاً توحید و معاد اور احکام حلال و حرام وغیرہ) اُن سب کو وضاحت و تحقیق کے ساتھ بیان کر دے۔ کوئی اشکال و خفا باقی نہ رہے۔ گویا نبی کریم صلی اللہ علیہ وسلم بذریعہ قرآن تمام نزاعات کا دو ٹوک فیصلہ سُنادیں اور بندوں پر خدا کی حجت تمام کر دیں۔ اُگے ماننا نہ ماننا خود مخاطبین کا کام ہے جسے توفیق ہوگی قبول کرے گا۔ آپ کو پریشان ہونے کی ضرورت نہیں۔

(۹۵) یعنی فیصلہ اور بیان تو سب کے لئے ہے لیکن اُس کی ہدایت سے منتفع ہونا اور رحمت الہیہ کی آغوش میں آنا انہی کا حصہ ہے جو اُس فیصلہ کو صد قہل سے تسلیم کرتے ہیں اور بطوع و رغبت ایمان لاتے ہیں۔

(۹۶) یعنی خشک زمین کو آسمانی بارش سے سرسبز کر دیا گویا خشک ہونا زمین کی موت اور سرسبز و شاداب ہونا حیات ہے۔

(۹۷) یعنی اسی طرح قرآن سے جاہلوں کو عالم اور مردہ دلوں کو زندہ کر دے گا۔ اگر توجہ قلبی اور انصاف سے سُنیں گے۔

(۹۸) چوپایوں میں عبرت کے نشان | یعنی اونٹ، گائے، بھینس وغیرہ جانور جو گھاس چارہ کھاتے ہیں۔ وہ پیٹ میں پہنچ کر تین چیزوں کی طرف مستمیل ہو جاتا ہے۔ قدرت نے ان حیوانات کے جسم کے اندرونی حصہ میں ایسی مشین لگا دی ہے جو غذا کے کچھ اجزاء کو تحلیل کر کے فضلہ (گوبر) کی شکل میں باہر پھینک دیتی ہے اور کچھ اجزاء کو خون بنا کر عروق میں پھیلا دیتی ہے جو ان کی حیات و بقا کا سبب بنتا ہے۔ اور اُسی مادہ میں سے جس کے بعض اجزاء گوبر اور بعض خون بن گئے ان دو گندی چیزوں کے درمیان ایک تیسری چیز (دودھ) تیار کرتی ہے جو نہایت پاک، طیب اور خوشگوار چیز ہے۔

(۹۹) مشروبات کا بیان | پہلے کتاب اتارنے کی مناسبت سے پانی اتارنے کا ذکر فرمایا تھا ان آیات میں پانی کی مناسبت سے باقی انواع مشروبات کا تذکرہ ہوا ہے۔ یعنی دودھ، شراب و نبید، اور شہد۔ ایک دوسرے موقع پر جہاں جنت کی نہروں کا ذکر آیا ہے مشروبات کی یہی چار قسمیں مذکور ہوئی ہیں۔ ”فِيهَا كُنُفٌ مِّن مَّاءٍ غَيْرِ لَاسٍ وَأَنهَارٌ مِّن لَّبَنٍ لَّمْ يَتَغَيَّرْ طَعْمُهُ وَأَنهَارٌ مِّن مَّحِ لَمَّ يَتَغَيَّرْ لَوْنُهُ وَأَنهَارٌ مِّن مَّاءٍ مَّيِّتٍ لَا يَتَغَيَّرُ طَعْمُهُ“ (محمّد ص ۷۶) یہاں اس قسم کی چیزوں کے ذکر سے مقصود یہ ہے کہ لوگوں کے خیال میں جو بڑی بڑی نعمتیں ہیں وہ سب خدا کی پیدا کی ہوئی ہیں۔ پھر تعجب ہے کہ آدمی کس طرح منعم حقیقی احسانات بھلا کر دوسروں کا غلام بن جاتا ہے گویا شرک کے رد کی طرف اشارہ ہوا اور یہ بھی کہ جس طرح تمہاری جسمانی زندگی کے لئے خدا نے طرح طرح کے انتظامات اور مناسب سامان کئے ہیں ضرور ہے کہ روحانی زندگی اور باطنی ترقی کے وسائل و ذرائع بھی کافی مقدار میں مہیا کئے ہوں گے۔

(۱۰۰) پھلوں کے منافع | یعنی ان میوؤں سے نشہ لانے والی شراب کشید کرتے ہو۔ اور کھانے پینے کی دوسری عمدہ چیزیں مثلاً شربت، نبید، سرکہ، اور خشک خربایا کشمش وغیرہ اُن سے حاصل کرتے ہو۔ (تنبیہ) یہ آیت کئی ہے شراب مکہ میں حرام نہ ہوئی تھی پینے والے اس وقت تک بے تکلف پیتے تھے۔ ہجرت کے بعد حرام ہوئی۔ پھر کسی مسلمان نے ہاتھ نہیں لگایا۔ تاہم اس کی آیت میں بھی ”سُكْرًا“ کے بعد ”وَسِرَازًا حَسَنًا“ فرما کر متنبہ فرمایا کہ جو چیز آئندہ حرام ہونے والی ہے اُس پر ”رِزْقٌ حَسَنٌ“ کا اطلاق کرنا موزوں نہیں۔

(۱۰۱) یہاں ”يَعْقِلُونَ“ کا لفظ جو عقل سے مشتق ہے ”سُكْرًا“ کے تذکرہ سے خاص مناسبت رکھتا ہے چونکہ نشہ عقل کو زائل کر دیتا ہے

اس لئے اشارہ فرمادیا کہ آیات کا سمجھنا عقل والوں کا کام ہے نشہ پینے والوں کا نہیں۔

وَأَوْخِي بِرَبِّكَ إِلَى التَّخْلِ إِنَّ أَخَذْنِي مِنَ الْجِبَالِ يَوْمَ تَأْوَمُّ الشَّجَرُ وَمِمَّا يَعْرِشُونَ ۖ ثُمَّ كُلْ

اور حکم دیا تیرے رب نے شہد کی مکھی کو کہ بنائے پہاڑوں میں گھر اور درختوں میں اور جہاں ٹھکانا کرتے ہیں وہاں پھر کھا

مِنْ كُلِّ الثَّمَرِ فَاسْلُكِي سُبُلَ رَبِّكِ ذُلًّا يَخْرُجُ مِنْ بُطُونِهَا شَرَابٌ مُخْتَلِفٌ أَلْوَانُهُ فِيهِ

ہر طرح کے میوؤں سے وہ پھر چلے گا انہوں میں اپنے رب کی شاہد کی مکھی کے نکلتی ہو ان کے پیٹ میں سے پینے کی چیز جس کے مختلف رنگ ہیں وہاں اس میں

شِفَاءٌ لِلنَّاسِ إِنَّ فِي ذَلِكَ لَآيَةً لِّقَوْمٍ يَتَفَكَّرُونَ ۖ وَاللَّهُ خَلَقَكُمْ ثُمَّ يَتَوَفَّاكُمْ وَمِنْكُمْ

مرضی اچھے ہوتے ہیں لوگوں کو وہاں اس میں نشانی ہے ان لوگوں کیلئے جو دھیان کرتے ہیں وہاں اور اللہ نے تم کو پیدا کیا پھر تم کو موت دیتا ہے اور کوئی تم میں سے

مَنْ يُرَدُّ إِلَىٰ أَرْدَلِ الْعُمُرِ لَكُمْ لَا يَعْلَمُ بَعْدَ عِلْمٍ شَيْئًا إِنَّ اللَّهَ عَلِيمٌ قَدِيرٌ ۖ وَاللَّهُ

پہنچ جاتا ہے نکلی عمر کو کہ سمجھنے کے نیچے اب کچھ نہ سمجھے اللہ خبردار ہے قدرت والا وہاں اور اللہ

فَضَّلَ بَعْضَكُمْ عَلَىٰ بَعْضٍ فِي الرِّزْقِ فَمَا الَّذِينَ فُضِّلُوا بِرَادِّي رِزْقِهِمْ عَلَىٰ مَا مَلَكَتْ

نے بڑائی دی تم میں ایک کو ایک پر روزی میں سوچنے کو بڑائی دی وہ نہیں پہنچا دیتے اپنی روزی ان کو جن کے مالک

أَيَّانَهُمْ فَهُمْ فِيهِ سَوَاءٌ ۖ أَفَبِنِعْمَةِ اللَّهِ يَجْحَدُونَ ۖ

ان کے ہاتھ ہیں کہ وہ سب اس میں برابر ہو جائیں کیا اللہ کی نعمت کے منکر ہیں وہاں

(۱۲) شہد کی مکھی میں اللہ کی نشانیاں | یعنی انگور کی بیل چڑھانے کو جو ٹٹیاں باندھتے ہیں یا جو عمارتیں لوگ تیار کرتے ہیں شہد کی مکھی

کو حکم دینے کا یہ مطلب ہے کہ اس کی فطرت ایسی بنائی ہو باوجود ادنیٰ حیوان ہونے کے نہایت کارگیری اور باریک صنعت سے اپنا چھتہ پہاڑوں،

درختوں اور مکافوں میں تیار کرتی ہے۔ ساری مکھیاں ایک بڑی مکھی کے ماتحت رہ کر پوری فرمانبرداری کے ساتھ کام کرتی ہیں۔ ان کے سرور کو

”رعیسوب“ کہا جاتا ہے جس کے ساتھ مکھیوں کا جلوس چلتا ہے۔ جب کسی جگہ مکان بتاتی ہیں تو سب خانے ”مسدس متساوی الاضلاع“ کے

شکل پر ہوتے ہیں۔ بدون مسطرہ پر کار وغیرہ کے اس قدر صحت و انضباط کے ساتھ ٹھیک ٹھیک ایک ہی شکل پر تمام خانوں پر رکھنا، آدمی کو حیرت

کرتا ہے۔ حکماء کہتے ہیں کہ مسدس کے علاوہ کوئی دوسری شکل اگر اختیار کی جاتی تو لا محالہ درمیان میں کچھ جگہ فضول خالی رہتی۔ فطرت نے ایسی شکل

کی طرف رہنمائی کی جس میں خدا سا فرجہ بھی بے کار نہ رہے۔

(۱۳) ”مکھی“ اور ”فاسلکی“ سب اوامر کو یقینہ ہیں۔ یعنی فطرۃ اس کو ہدایت کی کہ اپنی خواہش اور استعداد مزاج کے مناسب ہر قسم کے پھلوں

اور میوؤں میں سے اپنی غذا حاصل کرے۔ چنانچہ مکھیاں اپنے چھتہ سے نکل کر رنگ برنگ کے پھول پھل چوستی ہیں جن سے شہد اور موم وغیرہ حاصل ہوتا

(۱۴) شہد کی مکھی کے راستے | یعنی غذا حاصل کرنے اور کھپائی کر چھتہ کی طرف واپس آنے کے راستے صاف کھلے پڑے ہیں کوئی روک ٹوک

نہیں۔ چنانچہ دیکھا گیا ہے کہ مکھیاں غذا کی تلاش میں بعض اوقات بہت دور نکل جاتی ہیں پھر بے تکلف اپنے چھتہ میں واپس آ جاتی ہیں۔ ذرا راستہ

نہیں بھولتیں۔ بعض نے ”فاسلکی سبیل سبیل ذللاً“ کا مطلب یہ لیا ہے کہ قدرت نے تیرے عمل و تصرف کے جو فطری راستے مقرر کر دیے ہیں

ان پر مطیع و متقارب کر چلتی رہ۔ مثلاً پھول پھل چوس کر فطری قوی و تصرفات سے شہد وغیرہ تیار کر۔

۱۵ رستوں میں۔

(۱۰۵) یعنی مختلف رنگ کا شہد نکلتا ہے سفید، سُرخ، زرد، کہتے ہیں کہ رنگتوں کا اختلاف موسم غذا اور کھمبے کی عمر وغیرہ کے اختلاف سے پیدا ہوتا ہے۔ واللہ اعلم۔

(۱۰۶) شہد میں شفا ہے | یعنی بہت سی بیماریوں میں صرف شہد خالص یا کسی دوسری دوا میں شامل کر کے دیا جاتا ہے جو باذن اللہ مریضوں کی شفا یا بی کافر یعد بنتا ہے۔ حدیث صحیح میں ہے کہ ایک شخص کو دست اُڑے تھے اُس کا بھائی حضور کی خدمت میں حاضر ہوا آپ نے شہد پلانے کی رائے دی۔ شہد پینے کے بعد اسہال میں ترقی ہو گئی۔ اُس نے پھر حاضر ہو کر عرض کیا کہ حضرت دست زیادہ آنے لگے فرمایا ”صَدَقَ اللہُ وَكَذَّبَ بَطْنُ آخِيكَ“ (اللہ سچا ہے اور تیرے بھائی کا پیٹ جھوٹا ہے)۔ پھر پلاؤ۔ دوبارہ پلانے سے بھی وہ ہی کیفیت ہوئی۔ آپ نے پھر وہی فرمایا۔ آخر تیسری مرتبہ پلانے سے دست بند ہو گئے اور طبیعت صاف ہو گئی۔ اطباء نے اپنے اصول کے موافق کہا ہے کہ بعض اوقات پیٹ میں ”کیموس“ فاسد ہوتا ہے جو پیٹ میں پہنچنے والی ہر ایک غذا اور دوا کو فاسد کر دیتا ہے اس لئے دست آتے ہیں اُس کا علاج یہ ہی ہے کہ مسہلا دی جائیں۔ تا وہ ”کیموس فاسد“ خارج ہو۔ شہد کے مسہل ہونے میں کسی کو کلام نہیں۔ گویا حضور کا مشورہ اسی طبی اصول کے موافق تھا۔ مامون رشید کے زمانہ میں شمامہ عبسی کو جب اسی قسم کا مرض لاحق ہوا تو اُس زمانہ کے شاہی طبیب یزید بن یوحنا نے مسہل سے اس کا علاج کیا اور یہ ہی وجہ بتلائی۔ آج کل کے اطباء شہد کے استعمال کو استطلاق بطن کے علاج میں بیحد مفید بتلاتے ہیں۔

(۱۰۷) بُرُور سے بھلوں کی تخلیق | حضرت شاہ صاحب فرماتے ہیں کہ حق تعالیٰ نے اوپر کی آیتوں میں بُرے میں سے بھلا نکلنے کے تین پتے بتلائے۔ جانور کے پیٹ اور خون گو بر کے مادہ سے دودھ، نشے کے مادہ (انگور کھجور وغیرہ) سے پاک روزی اور کھمبے کے پیٹ سے شہد۔ تینوں میں اشارہ ہوا کہ اللہ تعالیٰ اس قرآن کی بدولت جاہلوں کی اولاد میں عالم پیدا کریگا۔ حضرت کے وقت میں یہ ہی ہوا کہ کافروں کی اولاد عار کامل ہوئی (۱۰۸) انسانی وجود میں نشانیاں | قدرت کے بہت سے خارجی نشان بیان فرما کر انسان کو متنبہ کرتے ہیں کہ خود اپنے اندرونی حالات میں غور کرے۔ وہ کچھ نہ تھا، خدا نے وجود بخشا، پھر موت بھیجی اور دی ہوئی زندگی واپس لے لی۔ یہ کچھ نہ کر سکا اور بعضوں کو موت سے پہلے ہی پیرانہ سالی کے ایسے درجہ میں پہنچا دیا کہ ہوش و حواس ٹھکانے نہ رہے۔ نہ ہاتھ پاؤں میں طاقت رہی، بالکل نکما ہو گیا۔ نہ کوئی بات سمجھتا ہے۔ نہ سمجھتی ہوئی یاد رکھ سکتا ہے۔ اس سے ثابت ہوا کہ علم و قدرت اسی خالق و مالک کے خزانہ میں ہے۔ جب اور جس قدر چاہے دے اور جب چاہے واپس کر لے۔ حضرت شاہ صاحب کے نزدیک آیت میں اس طرف اشارہ ہے کہ اس اُمت میں کامل پیدا ہو کر پھر ناقص پیدا ہونے لگیں گے۔ واللہ اعلم۔

(۱۰۹) رزق میں ایک دوسرے پر فضیلت | یعنی خدا کی دی ہوئی روزی اور بخشش سب کے لئے برابر نہیں۔ بلحاظ تفاوت استعداد و احوال کے اُس نے اپنی حکمت بالغہ سے بعض کو بعض پر فضیلت دی ہے۔ کسی کو مالدار اور با اقتدار بنایا جس کے ہاتھ تلے بہت سے غلام اور نوکر چاکر ہیں۔ جن کو اسی کے ذریعہ سے روزی پہنچتی ہے۔ ایک وہ غلام ہیں جو بذات خود ایک پیسہ یا ادنیٰ اختیار کے مالک نہیں، ہر وقت آقا کے اشاروں کے منتظر رہتے ہیں۔ پس کیا دنیا میں کوئی آقا گوارا کریگا کہ غلام یا نوکر چاکر جو ہر حال اسی جیسے انسان ہیں بدستور غلامی کی حالت میں رہتے ہوئے اس کی دولت، عزت، بیوی وغیرہ میں برابر کے شریک ہو جائیں غلام کا حکم تو شرعاً یہ ہے کہ بحالت غلامی کسی چیز کا مالک بنایا جائے تب بھی نہیں بنتا۔ آقا ہی مالک رہتا ہے اور فرض کرو آقا غلامی سے آزاد کر کے اپنی دولت وغیرہ میں برابر کا حصہ دار بنالے تو مساوات بیشک ہو جائیگی لیکن اس وقت غلام غلام نہ رہا۔ بہر کیف غلامی اور مساوات جمع نہیں ہو سکتی۔ جب دو ہم جنس اور متحد النوع انسانوں کے اندر مالک و مملوک میں شرکت و مساوات نہیں ہو سکتی، پھر غضب ہے کہ خالق و مخلوق کو معبودیت وغیرہ میں برابر کر دیا جائے۔ اور اُن چیزوں کو جنہیں خدا کی ملوک سمجھنے کا اقرار خود مشرکین بھی کرتے تھے (اَلَا شَرِّكَاءُ هُوَ لَكَ تَمْلِكُ وَمَا تَمْلِكُ) مالک حقیقی کا شریک و ہم ٹھہر دیا جائے کیا منعم حقیقی کی نعمتوں

کا یہ بھی شکریہ ہے کہ جس بات کے قبول کرنے سے خود ناک بھوون چڑھاتے ہو اُس سے زیادہ قبیح و شنیع صورت اُس کے لئے تجویز کی جائے۔ نیز جس طرح روزی وغیرہ میں حق تعالیٰ نے بعض کو بعض پر فضیلت دی، سب کو ایک درجہ میں نہیں رکھا، اگر علم و عرفان اور کمالات نبوت میں کسی ہستی کو دوسروں سے فائق کر دیا تو خدا کی اس نعمت سے انکار کرنے کی بجز بہت دھرمی کے کیا وجہ ہو سکتی ہے۔

وَاللّٰهُ جَعَلَ لَكُمْ مِّنْ اَنْفُسِكُمْ اَزْوَاجًا وَجَعَلَ لَكُمْ مِّنْ اَزْوَاجِكُمْ بَنِيْنَ وَحَفَدَةً وَرَزَقَكُمْ

اور اللہ نے پیدا کیں تمہارے واسطے تمہاری ہی قسم سے عورتیں و لادے تم کو تمہاری عورتوں سے بیٹے اور پوتے و لادے اور کھانے کو دینے لگا

مِّنَ الطَّيِّبَاتِ اَفِیَالْبَاطِلِ یُؤْمِنُوْنَ وَبِنِعْمَتِ اللّٰهِ هُمْ یُکْفِرُوْنَ ۝۷۶ وَیَعْبُدُوْنَ مِنْ دُوْنِ

ستمی چیزیں و لادے سو کیا جھوٹی باتیں مانتے ہیں۔ اور اللہ کے فضل کو نہیں مانتے و لادے اور پوجتے ہیں اللہ کے

اللّٰهُ مَا لَا یَمْلِكُ لَهُمْ رِزْقًا مِّنَ السَّمٰوٰتِ وَالْاَرْضِ شَیْئًا وَلَا یَسْتَطِیْعُوْنَ ۝۷۷ فَلَا

سوائے ایسوں کو جو مختار نہیں اُن کی روزی کے آسمان اور زمین میں سے کچھ بھی و لادے اور نہ قدرت رکھتے ہیں و لادے سموت

تَضُرُّوْا اللّٰهَ اَلَمْثَالَ اِنَّ اللّٰهَ یَعْلَمُ وَاَنْتُمْ لَا تَعْلَمُوْنَ ۝۷۸ ضَرَبَ اللّٰهُ مَثَلًا عَبْدًا

چسپاں کرو اللہ مثالیں و لادے بیشک اللہ جانتا ہے اور تم نہیں جانتے و لادے اللہ نے بتلائی ایک مثال ایک بندہ

مَمْلُوْکًا لَا یَقْدِرُ عَلٰی شَیْءٍ وَّمَنْ رَّزَقْنٰهُ مِمَّا رَزَقْنَا حَسَنًا فَلَیْهِ یُنْفِقُ مِنْهُ سِرًّا وَجَهْرًا ۝۷۹

پرایا مال نہیں قدرت رکھتا کسی چیز پر اور ایک جس کو ہم نے روزی دی اپنی طرف سے خامی روزی سودہ خرچ کرتا ہی اس میں سر چھپا کر اور سب کو روبرو

هَلْ یَسْتَوِی الْاَحَدُ لِلّٰهِ بَلْ اَکْثَرُهُمْ لَا یَعْلَمُوْنَ ۝۷۹

کہیں برابر ہوتے ہیں سب تعریف اللہ کو ہی پر بہت لوگ نہیں جانتے و لادے

(۱۱۰) یعنی نوع انسان ہی سے تمہارا جوڑا پیدا کیا۔ تالافت و موافقت قائم رہے۔ اور تخلیق کی غرض پوری ہو۔ ”وَمِنْ اٰیَاتِهِ اَنْ یَّخْلُقَ لَكُمْ مِّنْ

اَنْفُسِكُمْ اَزْوَاجًا لِّتَسْكُنُوْا اِلَیْهَا وَجَعَلَ بَیْنَكُمْ مَوَدَّةً وَرَحْمَةً“ (الروم رکوع ۳)

(۱۱۱) جو تمہاری بقاء نوعی کا ذریعہ ہیں۔

(۱۱۲) جو بقاءے شخصی کا سبب ہے۔

(۱۱۳) یعنی بتوں کا احسان مانتے ہیں کہ بیماری سے چنگا کیا یا بیٹا دیا، یا روزی دی، اور یہ سب جھوٹ اور وہ جو سچ دینے والا ہے اُس کے

شکر گزار نہیں۔ کذا فی الموضع۔ اور شاید یہ بھی اشارہ ہو کہ فانی و نازل زندگانی کی بقاء نوعی و شخصی کے اسباب کو تو مانتے ہو اور خدا کی سب

سے بڑی نعمت نہ بغیر علیہ السلام کی ہدایات، جو بقاءے ابدی اور حیات جاودانی کا واحد ذریعہ ہے، تسلیم نہیں کرتے اَلَا کُلُّ شَیْءٍ

مَّا خَلَقَ اللّٰهُ بَاطِلٌ۔

(۱۱۴) یعنی نہ آسمان سے مینہ برسانے کا خدائی اختیار رکھتے ہیں نہ زمین سے غلہ اگانے کا۔ پھر قادر مطلق کے شریک معبودیت میں کس

طرح بن گئے؟

(۱۱۵) یعنی نہ فی الحال اختیار حاصل ہے نہ آئندہ حاصل کرنے کی قدرت رکھتے ہیں۔

لَهُ بِمُلْكِهِ مَلَامٌ مَّخْتَارٌ۔

(۱۱۶) اللہ کیلئے کوئی مثال نہیں | مشرک کہتے تھے کہ مالک اللہ ہی ہے۔ یہ لوگ اس کی سرکار میں مختار ہیں۔ ہمارے کام ان ہی سے پڑتے ہیں۔ بڑی سرکار تک براہ راست رسائی نہیں ہو سکتی۔ سو یہ مثال غلط ہے جو بارگاہِ احدیت پر چسپاں نہیں۔ اللہ ہر چیز آپ کرتا ہے۔ خواہ بالواسطہ ہو یا بلاواسطہ کوئی کام کسی کو اس طرح سپرد نہیں کر رکھا جیسے سلاطین دنیا اپنے ماتحت حکام اختیارات تفویض کر دیتے ہیں کہ تفویض تو ارادہ و اختیار سے کیا لیکن بعد تفویض ان اختیارات کے استعمال میں ماتحت آزاد ہیں۔ کسی مجسٹریٹ کے فیصلہ کے وقت بادشاہ یا پارلیمنٹ کو اُس واقعہ اور فیصلہ کی مطلق خبر نہیں ہوتی۔ نہ اُس وقت جزئی طور پر بادشاہ کی مشیت و ارادہ کو فیصلہ صادر کرنے میں قطعاً دخل ہے۔ یہ صورت حق تعالیٰ کے یہاں نہیں۔ بلکہ ہر ایک چھوٹا بڑا کام اور ادنیٰ سے ادنیٰ جزئی خواہ بواسطہ اسباب یا بلاواسطہ اُس کے علم محیط اور مشیت و ارادہ سے وقوع پذیر ہوتی ہے اسی لئے لازم ہے کہ آدمی ہر کئی جزئی کا فاعل اور موثر حقیقی اعتقاد کر کے تنہا اُسی کو معبود و مستعان سمجھے۔ (تنبیہ) ابن عباس وغیرہ سلف سے ”فَلَا تَضُرُّكَ اِنَّ اللَّهَ اَكْبَرُ مِمَّا تُشَاكِرُ“ کا یہ مطلب منقول ہے کہ خدا کا مثال کسی کو مت ٹھہراؤ۔

(۱۱۷) دو مثالیں | یعنی تم نہیں جانتے کہ خدا کے لئے کس طرح مثال پیش کرنی چاہئے۔ جو اصل حقیقت اور صحیح مطلب کی تفہیم میں معین ہو۔ اور اُس کی عظمت و نزاہت کے خلاف شبہ پیدا نہ کرے۔ اگر صحیح مثال چاہو تو اگے دو مثالیں بیان فرمائیں۔ انہیں غور سے سنو اور تمثیل کی غرض کو سمجھو۔

(۱۱۸) ایک شخص وہ ہے جو آزاد نہیں۔ دوسرے کا مملوک غلام ہے، کسی طرح کی قدرت و اختیار نہیں رکھتا ہر ایک تصرف میں مالک کے اجازت کا محتاج ہے بدون اجازت اُس کے سب تصرفات غیر معتبر ہیں۔ دوسرا آزاد اور با اختیار شخص ہے جسے خدا نے اپنے فضل سے بہت کچھ قدرت اور روزی عنایت فرمائی جس میں سے دن رات ستر و علانیۃً بیدریغ خرچ کرتا ہے۔ کوئی اس کا ہاتھ نہیں روک سکتا کیا یہ دونوں شخص برابر ہو سکتے ہیں؟ اسی طرح سمجھ لو کہ حق تعالیٰ ہر چیز کا مالک حقیقی ہے، سب تعریفیں اور خوبیاں اس کے خزانہ میں ہیں۔ جس کو جو چاہے دے۔ کوئی مزاحمت کرنے والا نہیں۔ ذرہ ذرہ پر کئی اختیار اور کامل قبضہ رکھتا ہے۔ یہ کس قدر ظلم ہو گا کہ ایک پتھر کو بت کو اُس کی برابر کر دیا جائے جو کسی چیز کا مالک نہیں۔ بلکہ خود پر ایسا مال ہے۔ اگر مالک مجازی اور مملوک مجازی برابر نہیں ہو سکتے تو کوئی مملوک محض مالک حقیقی کا مشرک کیسے بن سکتا ہے۔ یہاں سے یہ بھی سمجھ لو کہ خدا نے واحد کا پرستار جسے مالک نے علم و ایمان کی دولت بخشی اور لوگوں میں شب و روز روحانی نعمتیں تقسیم کرنے کا ذریعہ بنایا۔ کیا ایک پلید مشرک کو جو بت کا مملوک، اہواء و اوہام کا غلام اور عمل مقبول سے محض تہید ست ہے، اس مومن موحّد کے ساتھ برابر کھڑا کیا جاسکتا ہے؟ کلا واللہ۔

وَضَرَبَ اللَّهُ مَثَلًا رَّجُلَيْنِ أَحَدُهُمَا أَبْكَمُ لَا يَقْدِرُ عَلَى شَيْءٍ وَهُوَ كَلٌّ عَلَى مَوْلَاهُ ۖ

اور بتائی اللہ نے ایک دوسری مثال دو مرد ہیں ایک گونگا ۱۱۹ کچھ کام نہیں کر سکتا ۱۲۰ اور وہ بھاری ہر اپنے صاحب پر جس

أَيْنَمَا يُوْجِّهُهُ لَا يَأْتِ بِخَيْرٍ ۖ هَلْ يَسْتَوِي هُوَ وَمَنْ يَأْمُرُ بِالْعَدْلِ وَهُوَ عَلَى

طرف اُسی کو بھیجے نہ کر کے لائے کچھ بھلائی ۱۲۱ کہیں برابر ہے وہ اور ایک وہ شخص جو حکم کرتا ہے انصاف سے اور ہے سیدھی

صِرَاطٍ مُسْتَقِيمٍ ۖ ۱۲۲ وَلِلَّهِ غَيْبُ السَّمَوَاتِ وَالْأَرْضِ ۖ وَمَا أَمْرُ السَّاعَةِ إِلَّا كَلَمْحِ الْبَصَرِ

راہ پر ۱۲۳ اور اللہ ہی کے پاس ہیں بھید آسمانوں اور زمین کے ۱۲۴ اور قیامت کا کام تو ایسا ہے جیسے پلک نگاہ کی

لے مالک۔

أَوْ هُوَ أَقْرَبُ إِنَّ اللَّهَ عَلَى كُلِّ شَيْءٍ قَدِيرٌ ۝ وَاللَّهُ أَخْرَجَكُمْ مِنْ بُطُونِ أُمَّهَاتِكُمْ

یا اُس سے بھی قریب ۱۲۲ اور اللہ ہر چیز پر قادر ہے ۱۲۵ اور اللہ نے تم کو نکالا تمہاری ماں کے پیٹ سے

لَا تَعْلَمُونَ شَيْئًا وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ لَعَلَّكُمْ تَشْكُرُونَ ۝ أَلَمْ

نہ جانتے تھے تم کسی چیز کو اور دیئے تم کو کان اور آنکھیں اور دل تاکہ تم احسان مانو ۱۲۶ کیا نہیں

يُرُوا إِلَى الطَّيْرِ مُسَخَّرَاتٍ فِي جَوِّ السَّمَاءِ مَا يُمْسِكُهُنَّ إِلَّا اللَّهُ ۚ إِنَّ فِي ذَلِكَ لَآيَاتٍ

دیکھے اڑنے جانور حکم کے باندھے ہوئے آسمان کی ہوا میں کوئی نہیں ٹھام رہا ان کو سوائے اللہ کے ۱۲۷ اس میں نشانیاں ہیں

لِقَوْمٍ يُؤْمِنُونَ ۝ وَاللَّهُ جَعَلَ لَكُمْ مِنْ بُيُوتِكُمْ سَكَنًا وَجَعَلَ لَكُمْ مِنْ جُلُودِ

ان لوگوں کو جو یقین لائے ہیں ۱۲۸ اور اللہ نے بنا دیئے تم کو تمہارے گھر بننے کی جگہ ۱۲۹ اور بنا دیئے تم کو ہجو پاؤں کی

الْأَنْعَامِ بَيْوتًا تَسْتَخِفُّونَهَا يَوْمَ ظَعْنِكُمْ وَيَوْمَ اقَامَتِكُمْ ۚ وَمِنْ أَصْوَافِهَا وَأَوْبَارِهَا

کھال سے ڈیرے جو ہلکے رہتے ہیں تم پر جس دن سفر میں ہو اور جس دن گھر میں ۱۳۰ اور بھیڑیوں کی اُون سوا اور اونٹوں کی بھڑیوں ۱۳۱

وَأَشْعَارِهَا أَثَاثًا وَمَتَاعًا إِلَى حِينٍ ۝ وَاللَّهُ جَعَلَ لَكُمْ مِنْهَا خَلْقَ ظِلَالٍ وَجَعَلَ لَكُمْ

اور بکریوں کے بالوں سے کتے اسباب اور استخمال کی چیزیں وقت متفرق ۱۳۲ اور اللہ نے بنا دیئے تمہارے واسطوں اپنی بنائی ہوئی چیزوں کے ۱۳۳ اور بنا دیئے تمہارے واسطوں

مِّنَ الْجِبَالِ أَكْنَانًا وَجَعَلَ لَكُمْ سَرَابِيلَ تَقِيكُمُ الْحَرَّ وَسَرَابِيلَ تَقِيكُمُ الْبَأْسَ ۚ

بہاڑوں میں چھپنے کی جگہیں ۱۳۴ اور بنا دیئے تم کو کرتے جو بچاؤ ہیں گرمی میں ۱۳۵ اور کرتے جو بچاؤ ہیں رطابی میں ۱۳۶

كَذَلِكَ يُتِمُّ نِعْمَتَهُ عَلَيْكُمْ لَعَلَّكُمْ تُسْلِمُونَ ۝

اسی طرح پورا کرتا ہے اپنا احسان تم پر تاکہ تم حکم مانو ۱۳۷

(۱۱۹) گونگا ہے تو لازمی طور پر سہرا بھی ہوگا۔ گویا نہ اپنی کہہ سکے نہ دوسرے کی سن سکے۔

(۱۲۰) کیونکہ نہ حواس رکھتا ہے نہ عقل، اور اپنا بچ ہے جو چل پھر بھی نہیں سکتا۔

(۱۲۱) یعنی مالک کے کسی کام کا نہیں۔ جدھر اُسے بھیجنا چاہے یا متوجہ کرے کچھ بھلائی اور فلاح نہ پہنچا سکے۔

(۱۲۲) یعنی خود سیدھی راہ پر قائم رہ کر دوسروں کو بھی اعتدال و انصاف کے راستہ پر لیجا رہا ہے۔ جب یہ دونوں شخص برابر نہیں ہو سکتے تو

ایک خود تراشیدہ پتھر کی مورتی کو (العیاذ باللہ) خدائی کا درجہ کیونکر دیا جاسکتا ہے۔ یا ایک اندھا بہرامشک جو خدا کی پیدا کی ہوئی روزی کھاتا ہے

اور چھپام کا کام کر کے نہیں دیتا، اُس مومن قانت کی ہمسری کیسے کر سکتا ہے جو خود سیدھی راہ پر ہو اور دوسروں کو اپنے ساتھ تریا بجائے حضرت

شاہ صاحب فرماتے ہیں یعنی ”خدا کی دو مخلوق ایک بُت نگما نہ ہل سکے نہ چل سکے جیسے گونگا غلام، دوسرا رسول جو اللہ کی راہ بتا دے ہزاروں کو

اور آپ بندگی پر قائم ہے، اس کے تابع ہونا بہتر یا اُس کے اہ۔“

(۱۲۳) اللہ تمام بھیدوں کو جانتا ہے | یعنی ساری مخلوق یکساں نہ ہوئی۔ ایک آدمی کا حال دوسرے سے بے انتہا مختلف ہوا۔ سب

چیزیں ایک سطح مستوی پر کھڑی نہیں کی گئیں۔ اس کا بھید اور ہر ایک کی پوشیدہ استعداد اور مخفی حالت کا علم خدا ہی کے پاس ہے۔ چنانچہ

وہ اپنے علم محیط کے موافق قیامت میں ہر ایک کے ساتھ جُدا گناہ معاملہ کرے گا۔ اور مختلف احوال پر مختلف نتائج مرتب فرمائے گا۔

(۱۲۴) قیامت دور نہیں | یعنی قیامت کے آنے کو مستبعد مت سمجھو، خدا کے آگے کوئی چیز مشکل نہیں تمام لوگوں کو جب دوبارہ پیدا کرنا چاہے گا تو پلک جھپکنے کی دیر بھی نہ لگے گی، ادھر سے ارادہ ہوتے ہی چشم زدن میں ساری دنیا دوبارہ موجود ہو جائیگی۔ (تنبیہ) کَلَّمَہِ اَلْبَصَرِ اَوْ هُوَ اقْرَبُ کا مطلب یہ ہے کہ عام لوگوں کے محسوسات کے موافق تو اس کی سرعت کو آنکھ جھپکنے سے تعبیر کر سکتے ہیں لیکن واقع میں اس سے بھی کم میں قیامت قائم ہو جائیگی۔ کیونکہ ”لَحْ بَصَر“ بہر حال زمانی چیز ہے اور ارادہ خداوندی پر مُراد کا ترتیب آتی ہوگا۔

(۱۲۵) یعنی جس کے علم و محیط کا وہ حال ہو کہ آسمان وزمین کے سارے بھید اُس کے سامنے حاضر ہیں اور جس کی قدرت کاملہ ذرہ ذرہ پر محیط ہو۔ بھلا اُس کا ہمسر کون ہو سکتا ہے؟ اور اس کی پوری مثال کہاں سے لاسکتے ہیں۔

(۱۲۶) اپنے وجود میں غور کرو | یعنی پیدائش کے وقت تم کچھ جانتے اور سمجھتے نہ تھے، خدا تعالیٰ نے علم کے ذرائع اور سمجھنے والے دل تم کو دیے۔ جو بذات خود بھی بڑی نعمتیں ہیں اور لاکھوں نعمتوں سے متمتع ہونے کے وسائل ہیں۔ اگر آنکھ، کان عقل وغیرہ نہ ہو تو ساری ترقیات کا دروازہ ہی بند ہو جائے۔ جوں جوں آدمی کا بچہ بڑا ہوتا ہے اُس کی علمی و عملی قوتیں بتدریج بڑھتی جاتی ہیں۔ اس کی شکر گزاری یہ تھی کہ ان قوتوں کو مولیٰ کی طاعت میں خرچ کرتے، اور حق شناسی میں سمجھ بوجھ سے کام لیتے، نہ یہ کہ بجائے احسان ماننے کے اٹے بغاوت پر کمر بستہ ہو جائیں۔ اور منعم حقیقی کو چھوڑ کر اینٹ پتھروں کی پرستش کرنے لگیں۔

(۱۲۷) پرندوں میں نشانیاں | یعنی جیسے آدمی کو اس کے مناسب قوی عنایت فرمائے، پرندوں میں اُن کے حالات کے مناسب فطری قوتیں ودیعت کیں، ہر ایک پرندہ اپنی اڑان میں قانون قدرت کا تابع اور خدا تعالیٰ کے تگوبنی احکام سے وابستہ ہے۔ اُسے کسی درگاہ میں اُڑنے کی تعلیم نہیں دی گئی، قدرت نے اس کے پر اور بازو اور دم وغیرہ کی ساخت ایسی بنائی ہے کہ نہایت آسانی سے آسانی فضا میں اُڑتے رہتے ہیں۔ یہ نہیں ہوتا کہ اُن کا جسم ثقیل ہو جائے لطیف کو چیر بھاڑ کر بے اختیار نیچے اُپڑے۔ یا زمین کی عظیم الشان کشش انہیں اپنی طرف کھینچ لے اور طیران سے منع کر دے کیا خدا کے سوا کسی اور کا ہاتھ ہے جس نے اُن کو بے تکلف فضائے آسمانی میں روک رکھا ہے۔

(۱۲۸) حضرت شاہ صاحب لکھتے ہیں ”یعنی ایمان لانے میں بعض اُکتے ہیں، معاش کی فکر سے، سو فرمایا کہ ماں کے پیٹ سے کوئی کچھ نہیں لاتا۔ کمائی کے اسباب کہ آنکھ، کان، دل وغیرہ ہیں، اللہ ہی دیتا ہے اور اُڑتے جانور ادھر ہیں آخر کس کے بھروسہ رہتے ہیں“ اھ

(۱۲۹) یعنی اینٹ، پتھر، لکڑی وغیرہ کے مکان۔

(۱۳۰) اللہ نے تمہارے مسکن بنائے | یعنی اینٹ، پتھر کے مکانوں کو کہیں منتقل نہیں کر سکتے تھے، اس لئے چڑے اور اُون وغیرہ کے ڈیرے خیمے بنانے سکھا دیے جو سہولت منتقل کئے جاسکتے ہیں۔ سفر و حضر میں جہاں چاہو نصب کر لو اور جب چاہو پھیٹ کر رکھ دو۔ بعض نے ”يَوْمَ ظَعْنِكُمْ وَيَوْمَ اِقَامَتِكُمْ“ کا یہ مطلب لیا ہے کہ چلنے کے وقت اُٹھانے میں اور کسی جگہ اُترتے وقت نصب کرتے میں ہلکے رہتے ہیں۔

(۱۳۱) یعنی اونٹ کی پشیم سے۔

(۱۳۲) مختلف انعامات | یعنی ان چیزوں کو کہ جسے سامانِ رہائش اور آسائش تیار کئے جاتے ہیں جو ایک وقت معین یا مدت دراز تک کام دیتے ہیں۔ اگر خدا تعالیٰ آنکھ، کان اور ترقی کرنے والا دل و دماغ نہ دیتا، کیا یہ سامانِ میسر آسکتے تھے۔

(۱۳۳) مثلاً بادل، درخت، مکان اور پہاڑ وغیرہ کا سایہ قانون قدرت کے موافق زمین پر پڑتا ہے جس میں مخلوق آرام پاتی ہے۔

(۱۳۴) جہاں سر چھپا کر بارش، دھوپ یا دشمن وغیرہ سے اپنی حفاظت کر سکتے ہو۔

(۱۳۵) حضرت شاہ صاحب لکھتے ہیں ”جن کرنوں میں گرمی کا بچاؤ ہے، سردی کا بھی بچاؤ ہے۔ پر اُس ملک میں گرمی زیادہ تھی اُس

کا ذکر خصوصیت سے فرمایا۔

(۱۳۶) یعنی زردیوں جو لڑائی میں زخمی ہونے سے بچاتی ہیں۔

(۱۳۷) جسمانی اور روحانی تربیت کا سامان | یعنی دیکھو! کس طرح تمہاری ہر قسم کی ضروریات کا اپنے فضل سے انتظام فرمایا اور کیسی علمی و عملی قوتیں مرحمت فرمائیں۔ جن سے کام لے کر انسان عجیب و غریب تصرفات کرتا رہتا ہے۔ پھر کیا ممکن ہے کہ جس نے مادی اور جسمانی دنیا میں اس قدر احسانات فرمائے، روحانی تربیت و تکمیل کے سلسلہ میں ہم پر اپنا احسان پورا نہ کرے گا۔ بیشک پورا کر چکا۔ ”اَلْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا“ (مائدہ رکوع ۱) ضروری ہے کہ سب لوگ اُس کے احسان کے آگے گردنیں جھکا دیں اور اُس منعم حقیقی اور محسن اعظم کے مطیع و منقاد ہو کر رہیں۔

فَإِنْ تَوَلَّوْا فَإِنَّمَا عَلَيْكَ الْبَلْغُ الْمُبِينُ ﴿۸۲﴾ يَعْرِفُونَ نِعْمَتَ اللَّهِ ثُمَّ يُنْكِرُونَهَا وَأَكْثَرُهُمُ

پھر اگر پھر جائیں تو تیرا کام تو یہی ہے کھول کر سنا دینا ﴿۸۲﴾ پہنچاتے ہیں اللہ کا احسان پھر منکر ہو جاتے ہیں اور بہت اُن میں

الْكُفْرُونَ ﴿۸۳﴾ وَيَوْمَ نَبْعَثُ مِنْ كُلِّ أُمَّةٍ شَهِيدًا ثُمَّ لَا يُؤْذَنُ لِلَّذِينَ كَفَرُوا وَلَا هُمْ

ناشکر ہیں ﴿۸۳﴾ اور جس دن کھڑا کریں ہم ہر فرقہ میں ایک بتلانے والا پھر حکم نہ ملے منکروں کو اور نہ اُن سے

يُسْتَعْتَبُونَ ﴿۸۴﴾ وَإِذَا رَأَوْا الَّذِينَ ظَلَمُوا الْعَذَابَ فَلَا يُخَفَّفُ عَنْهُمْ وَلَا هُمْ يُنْظَرُونَ ﴿۸۵﴾

تو یہ لیجائے ﴿۸۴﴾ اور جب دیکھیں گے ظالم عذاب کو پھر ہلکا نہ ہوگا اُن سے اور نہ اُن کو ڈھیل ملے ﴿۸۵﴾

وَإِذَا مَرَّ الَّذِينَ أَشْرَكُوا بِمُكْرَمَاتِنَا لَمْ يُكْرَمُوا بِهَا هُمْ قَالُوا أَنَا زَكَاةً أَوْ شُرَكَاءُ لِلَّذِينَ كَفَرُوا هُمْ

اور جب دیکھیں مشرک اپنے شریکوں کو بولیں اے رب یہ ہمارے شریک ہیں جن کو ہم پکارتے تھے تیرے

دُونِكَ فَالْقُوا إِلَيْهِمُ الْقَوْلَ إِنَّكُمْ لَكَاذِبُونَ ﴿۸۶﴾ وَالْقُوا إِلَى اللَّهِ يَوْمَئِذٍ السَّلَامَ وَضَلَّ

سوائے ﴿۸۶﴾ تب وہ اُن پر ڈالیں گے بات کہ تم جھوٹے ہو ﴿۸۶﴾ اور آپڑیں اللہ کے آگے اُس دن عاجز ہو کر اور بھول

عَنْهُمْ مَا كَانُوا يَفْتَرُونَ ﴿۸۷﴾ الَّذِينَ كَفَرُوا وَصَدُّوا عَنْ سَبِيلِ اللَّهِ زِدْنَاهُمْ

تجائیں جو جھوٹ باندھتے تھے ﴿۸۷﴾ جو لوگ منکر ہوئے ہیں اور روکتے رہے ہیں اللہ کی راہ سے اُن کو ہم بڑھادیں گے

عَذَابًا فَوْقَ الْعَذَابِ بِمَا كَانُوا يُفْسِدُونَ ﴿۸۸﴾

عذاب پر عذاب بدلہ اُس کا جو شرارت کرتے تھے ﴿۸۸﴾

(۱۳۸) یعنی اگر اس قدر احسانات سُن کر بھی خدا کے سامنے نہ جھکیں تو آپ کچھ غم نہ کھائیے۔ آپ اپنا فرض ادا کر چکے، کھول کھول کر تمام ضروری باتیں سُنادی گئیں۔ آگے ان کا معاملہ خدا کے سپرد کیجئے۔

(۱۳۹) یعنی بے شک بعضے بندے شکر گزار بھی ہیں ”وَقَلِيلٌ مِّنْ عِبَادِيَ الشَّاكِرُونَ“ (سبا رکوع ۲) لیکن اکثر لوگ کا حال یہ ہے کہ اللہ تعالیٰ کے انعامات کو دیکھتے اور اس کے احسانات کو سمجھتے ہیں، مگر جب شکر گزاری اور اظہار اطاعت کا وقت آتا ہے تو سب بھول جاتے ہیں

لے اجازت۔ لے جائیگی اُن سے۔

گو یاد دل سے سمجھتے ہیں اور عمل سے انکار کرتے ہیں۔

(۱۴۰) کفر و ناشکری کا انجام یہاں سے کفر و ناشکری کا انجام بتلاتے ہیں۔ یعنی یاد رکھو، وہ دن بھی آنے والا ہے جب تمام اگلی پچھلی امتیں احکم الحاکمین کی آخری عدالت میں کھڑی ہوں گی اور ہر امت کا نبی بطور گواہ کھڑا کیا جائیگا۔ تا اپنی امت کے نیک و بد اور مطیع و عاصی کی نسبت شہادت دے کہ کس نے کیسا معاملہ حق کے پیغام اور پیغامبر کے ساتھ کیا ہے۔ اس وقت منکروں کو اجازت نہ ہوگی کہ کچھ لب کشائی کر سکیں۔ یا اب بعد از وقت توبہ کر کے سزا سے چھوٹ جائیں اور لب کشائی کا ہے میں کریں گے، در آنحالیکہ انہیں اپنے مجرم ہونے اور کسی قسم کی معذرت نہ چل سکنے کا پورا انکشاف ہو جائیگا۔ وہ یہ بھی سمجھ لیں گے کہ یہ ”دار جزاء“ ہے ”دار عمل“ نہیں جو اب توبہ کر کے خطائیں معاف کرالیں۔

(۱۴۱) یعنی نہ عذاب کی سختی میں کمی ہوگی اور نہ درمیان میں وقفہ ہوگا کہ تھوڑی دیر مہلت مل جائے، پھر از سر نو عذاب شروع ہو۔ بعض نے ”وَلَا يُنْظَرُونَ“ سے یہ مراد لیا ہے کہ جہنم کو دیکھنے کے بعد ایک منٹ کی ڈھیل نہ ملے گی۔ جہنم فوراً جرمین کو اس طرح اچک لیگا جیسے پرندہ ایک دم دانہ اٹھا کر نگل جاتا ہے۔ گویا سرعت دخول کی طرف اشارہ ہوا۔

(۱۴۲) کفار اور ان کے جھوٹے معبود یعنی ہم تو ان کی بدولت مارے گئے۔ شاید یہ مطلب ہو کہ ہم بذات خود بے قصور ہیں، یا یہ کہ انہیں دوہری سزا دیجئے۔

(۱۴۳) باطل معبودوں کا جواب یعنی جھوٹے ہو جو ہم کو خدا کا شریک ٹھہرایا۔ ہم نے کب کہا تھا کہ ہماری عبادت کرو۔ فی الحقیقت تم محض اپنے اوہام و خیالات کو پوجتے تھے جس کے نیچے کوئی حقیقت نہ تھی، یا جن و شیاطین کی پرستش کرتے تھے۔ مگر وہاں شیطان بھی یہ کہہ کر اگ ہو جائیگا ”وَمَا كَانَ لِي عَلَيْكُمْ مِنْ سُلْطَانٍ إِلَّا أَنْ دَعَوْتُكُمْ فَاسْتَجَبْتُمْ لِي فَلَا تَلُمُونِي وَلَا تُلْمُوا أَنْفُسَكُمْ“ (ابراہیم رکوع ۲۰) غرض جن چیزوں کو مشرکین نے معبود بنا رکھا تھا، سب اپنی علیحدگی اور بیزاری کا اظہار کرینگے، کوئی سچ کوئی جھوٹ، پتھر کے بتوں کو تو سرے سے کچھ خبر ہی نہ تھی۔ ملائکہ اور بعض انبیاء و صالحین ہمیشہ شرک سے سخت نفرت و بیزاری اور اپنی خالص بندگی کا اظہار کرتے رہے۔ رہ گئے شیاطین سوان کا اظہار نفرت کو جھوٹ ہوگا، تاہم اس سے مشرکین کو کلی طور پر مایوسی ہو جائیگی کہ آج بڑے سب بڑا رفیق بھی کام آئیوا نہیں۔

(۱۴۴) یعنی ساری طمطراق اور افتراء پر دازیاں اس وقت غائب ہو جائیں گی سب عاجز و مقہور ہو کر خدا کے سامنے اپنی اطاعت و انقیاد کا اظہار کریں گے ”أَسْمِعْ بِهِمْ وَأَبْصِرْ يَوْمَ يَأْتُونَنَا“ (مریم رکوع ۲)

(۱۴۵) یعنی ایک عذاب تو انکار حق پر، دوسرا اس پر کہ اوروں کو خدا کی راہ سے روکا۔ یا ایک عذاب صدور جرم پر دوسرا اس کی عادت ڈالنے پر۔ بہر حال آیت سے معلوم ہوا کہ جس طرح جنت میں اہل جنت کے منازل و مدارج متفاوت ہونگے جہنمیوں کا عذاب بھی کماؤکیفا و نوعاً متفاوت ہوگا۔

وَيَوْمَنبَعَثُ فِي كُلِّ أُمَّةٍ شَهِيدًا عَلَيْهِمْ مِنْ أَنْفُسِهِمْ وَجِئْنَا بِكَ شَهِيدًا عَلَى هَؤُلَاءِ

اور جس دن کھڑا کریں گے ہم ہر فرقہ میں ایک بتلانیوالا اُن پر اُنہی میں کا اور تجھ کو لائیں بتلانے کو اُن لوگوں پر

وَنَزَّلْنَا عَلَيْكَ الْكِتَابَ تِبْيَانًا لِكُلِّ شَيْءٍ وَهُدًى وَرَحْمَةً وَبُشْرَى لِلْمُسْلِمِينَ ۝۹۰

اور اتاری ہم نے تجھ پر کتاب گھلا بیان ہر چیز کا اور ہدایت اور رحمت اور خوشخبری حکم ماننے والوں کیلئے ۹۰

اللَّهُ يَأْمُرُ بِالْعَدْلِ وَالْإِحْسَانِ وَإِيتَائِي ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ

اللہ کہتا ہے انصاف کرنے کا اور بھلائی کرنے کا اور قرابت والوں کے دینے کا ۹۱ اور منع کرتا ہے بے حیائی سے اور نامعقول کام سے

وَالْبَغْيُ يَعْظَمُ لَعَلَّكُمْ تَذَكَّرُونَ ﴿٩٠﴾ وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا

اور سرکشی کرنا تم کو سمجھاتا ہے تاکہ تم یاد رکھو ﴿۹۰﴾ اور پورا کرو عہد اللہ کا جب آپس میں عہد کرو اور نہ توڑو

الْأَيَّانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا إِنَّ اللَّهَ يَعْلَمُ مَا تَفْعَلُونَ ﴿٩١﴾ وَ

قسموں کو پکا کرنے کے بعد اور تم نے کیا ہے اللہ کو اپنا ضامن اللہ جانتا ہے جو تم کرتے ہو ﴿۹۱﴾ اور

لَا تَكُونُوا كَالَّذِينَ نَقَضَتْ غَزَاهُمْ مِنْ بَعْدِ قُوَّةٍ أَنْكَاثًا تَتَّخِذُونَ أَيْمَانَكُمْ دَخَلًا بَيْنَكُمْ

مت رہو جیسے وہ عورت کہ توڑا اس نے اپنا سوت کا تاہوا محنت کے بعد ٹکڑے ٹکڑے کر دیا ﴿۹۲﴾ کہ ٹھہراؤ اپنی قسموں کو دخل دینا کہ یہاں ایک دوسرے میں

أَنْ تَكُونَ أُمَّةٌ هِيَ أَرْبَى مِنْ أُمَّةٍ إِنَّمَا يَبْلُوكُمُ اللَّهُ بِهِ وَلِيُبَيِّنَ لَكُمْ يَوْمَ الْقِيَمَةِ مَا

اس واسطے کہ ایک فرقہ ہو چڑھا ہوا دوسرے سے ﴿۹۳﴾ یہ تو اللہ پر کھاتے ہو اس سے ﴿۹۴﴾ اور آئندہ کھول دیگا اللہ تم کو قیامت کے دن جس

كُنْتُمْ فِيهِ تَخْتَلِفُونَ ﴿٩٢﴾ وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَكِنْ يُضِلُّ مَنْ

بات میں تم جھگڑ رہے تھے ﴿۹۲﴾ اور اللہ چاہتا تو تم سب کو ایک ہی فرقہ کر دیتا لیکن راہ بھلاتا ہے جس کو

يَشَاءُ وَيَهْدِي مَنْ يَشَاءُ وَلِتَسْأَلَنَّ عَنْمَا كُنْتُمْ تَعْمَلُونَ ﴿٩٣﴾ وَلَا تَتَّخِذُوا أَيْمَانَكُمْ

چاہے اور سمجھاتا ہے جس کو چاہے ﴿۹۳﴾ اور تم سے پوچھ ہوگی جو کام تم کرتے تھے ﴿۹۴﴾ اور نہ ٹھہراؤ اپنی قسموں کو

دَخَلًا بَيْنَكُمْ فَتَزِلَّ قَدَمٌ بَعْدَ ثُبُوتِهَا وَتَذُوقُوا السُّوءَ بِمَا صَدَدْتُمْ عَنْ سَبِيلِ اللَّهِ

دھوکا آپس میں کر ڈگ نہ جائے کسی کہاؤں جھنکے پیچھے اور تم چھو سزا اس بات پر کہ تم نے روکا اللہ کی راہ سے

وَلَكُمْ عَذَابٌ عَظِيمٌ ﴿٩٤﴾

اور تم کو بڑا عذاب ہو ﴿۹۴﴾

(۱۴۶) آخرت میں آنحضرت کی شہادت یعنی وہ ہولناک دن یاد رکھنے کے قابل ہے جب ہر ایک پیغمبر اپنی امت کے معاملات کے

متعلق بارگاہِ احدیت میں بیان دے گا اور آپ (نبی صلی اللہ علیہ وسلم) اس امت کی حالت بتلا دیں گے۔ بلکہ بعض مفسرین کے قول کے موافق

آپ ان تمام شہداء کے لئے شہادت دیں گے کہ بیشک انہوں نے اپنا فرض منصبی بخوبی ادا کیا۔ حدیث میں آیا ہے کہ امت کے اعمال ہر روز

حضور کے روبرو پیش کئے جاتے ہیں آپ اعمال خیر کو دیکھ کر خدا کا شکر ادا کرتے ہیں اور بد اعمالیوں پر مطلع ہو کر نالائقوں کے لئے

استغفار فرماتے ہیں۔

(۱۴۷) قرآن کریم رحمت و بشارت ہے یعنی قرآن کریم میں تمام علوم ہدایت اور اصول دین اور فلاح دارین سے متعلق ضروری امور کا

نہایت مکمل اور واضح بیان ہے۔ اس میں قیامت کے یہ واقعات بھی آگئے جن کا ذکر اوپر ہوا۔ اندر میں صورت جس پیغمبر پر ایسی جامع کتاب

آٹاری گئی اس کی مسئولیت اور ذمہ داری بھی بہت بھاری ہوگی۔ گویا ”شہیدِ اعلیٰ ہوا“ کے بعد ”وَنَزَّلْنَا عَلَيْكَ الْكِتَابَ

تَبْيَانًا لِّلْكُلِّ شَيْءٍ“ فرا کر حضور کے عظیم تہ اور اسی مرتبہ کے مسئولیت کی طرف لطیف اشارہ فرمادیا۔ فَلَنَسْأَلَنَّ الَّذِينَ أُرْسِلَ إِلَيْهِمْ

وَلَنَسْأَلَنَّ الْمُرْسَلِينَ“ (اعراف رکوع ۱) ابن کثیر نے اس کو ذرا تفصیل سے بیان کیا ہے۔

اللہ کرے اللہ کو۔ اللہ مضبوط کر نیلے۔ اللہ آپس میں اللہ فریب اللہ بچل۔

(۱۴۸) یعنی یہ کتاب سارے جہان کے لئے سرتاپا ہدایت اور مجسم رحمت ہے۔ فرمانبردار بندوں کو شاندار مستقبل کی خوشخبری سناتی ہے۔
 (۱۴۹) قرآن کریم کی جامع ترین آیت ”قرآن“ کو تَبَيَّنَّا لَكُمُ الشَّيْءَ ”فرمایا تھا۔ یہ آیت اس کا ایک نمونہ ہے، ابن مسعود فرماتے ہیں کہ خدا تعالیٰ نے ہر ایک خیر و شر کے بیان کو اس آیت میں اکٹھا کر دیا ہے۔ گویا کوئی عقیدہ، خلق، نیت، عمل، معاملہ اچھا یا بُرا ایسا نہیں جو اُمراؤ نہیہا اس کے تحت میں داخل نہ ہو گیا ہو۔ بعض علماء نے لکھا ہے کہ اگر قرآن میں کوئی دوسری آیت نہ ہوتی تو تنہا یہی آیت ”تَبَيَّنَّا لَكُمُ الشَّيْءَ“ کا ثبوت دینے کے لئے کافی تھی۔ شاید اسی لئے خلیفہ راشد حضرت عمر بن عبدالعزیز نے خطبہ جمعہ کے آخر میں اس کو درج کر کے اُمت کے لئے اُسوۂ حسنہ قائم کر دیا۔ اس آیت کی جامعیت سمجھانے کے لئے تو ایک مستقل تصنیف کی ضرورت ہے۔ تاہم تھوڑا سا اندازہ یوں کیا جاسکتا ہے کہ آیت میں تین چیزوں کا امر فرمایا ہے۔

عدل و احسان | عدل، احسان، ایثار ذی القربی ”عدل“ کا مطلب یہ ہے کہ آدمی کے تمام عقائد، اعمال، اخلاق، معاملات، جذبات، اعتدال و انصاف کی ترازو میں تلے ہوں، افراط و تفریط سے کوئی پلہ جھکنے یا اٹھنے نہ پائے۔ سخت سے سخت دشمن کے ساتھ بھی معاملہ کرے تو انصاف کا دامن ہاتھ سے نہ چھوٹے۔ اُس کا ظاہر و باطن یکساں ہو جو بات اپنے لئے پسند نہ کرتا ہو اپنے بھائی کے لئے بھی پسند نہ کرے۔ ”احسان“ کے معنی یہ ہیں کہ انسان بذات خود نیکی اور بھلائی کا پیکر بن کر دوسروں کا بھلا چاہے۔ مقام عدل و انصاف سوزِ فرا اور بلند ہو کر فضل و عفو اور تلافی و ترحم کی خواہش کرے۔ فرض ادا کرنے کے بعد تطوع و تبرع کی طرف قدم بڑھائے۔ انصاف کے ساتھ مروت کو جمع کرے۔ اور یقین رکھے کہ جو کچھ بھلائی کرے گا خدا سے دیکھ رہا ہے۔ اُدھر سے بھلائی کا جواب ضرور بھلائی کی صورت میں ملے گا۔
 ”الْأَحْسَانُ أَنْ تَعْبُدَ اللَّهَ كَأَنَّكَ تَرَاهُ فَإِنْ لَمْ تَكُنْ تَرَاهُ فَاتَّبِعْ بَصَائِكَ“ (صحیح بخاری) ”هَلْ جَزَاءُ الْإِحْسَانِ إِلَّا الْإِحْسَانُ“ (رحمن رکوع ۳) یہ دونوں خصلتیں (یعنی عدل و احسان یا بالفاظ دیگر انصاف و مروت) تو اپنے نفس اور ہر ایک خویش و بیگانہ اور دوست دشمن سے متعلق تھیں۔ لیکن اقارب کا حق اجانب سے کچھ زائد ہے۔ جو تعلقات قرابت قدرت نے باہم رکھ دیے ہیں انہیں نظر انداز نہ کیا جائے بلکہ اقارب کی ہمدردی اور اُن کے ساتھ مروت و احسان اجانب سے کچھ بڑھ کر ہونا چاہئے۔ صلہ رحمی ایک مستقل نیکی ہے جو اقارب و ذوی الاہل کے لئے درجہ بدرجہ استعمال ہونی چاہئے۔ گویا ”احسان“ کے بعد ذوی القربی کا بالتخصیص ذکر کر کے متنبہ فرما دیا کہ عدل و انصاف تو سب کے لئے یکساں ہے۔ لیکن مروت و احسان کے وقت بعض مواقع بعض سے زیادہ رعایت و اہتمام کے قابل ہیں۔ فرق مراتب کو فراموش کرنا ایک طرح قدرت کے قائم کئے ہوئے قوانین کو بھلا دینا ہے۔ اب ان تینوں لفظوں کی ہمہ گیری کو پیش نظر رکھتے ہوئے سمجھاؤ آدمی فیصلہ کر سکتا ہے کہ وہ کونسی فطری خوبی، بھلائی اور نیکی دنیا میں ایسی رہ گئی ہے جو ان تین فطری اصولوں کے احاطہ سے باہر ہو۔ فَلْيَدْعُ الْحَمْدَ وَالْمِنَّةَ۔
 (۱۵۰) فحشاء و مُنگکر | منع بھی تین چیزوں سے کیا۔ فحشاء، منکر، بخی، کیونکہ انسان میں تین قوتیں ہیں۔ جن کے بے موقع اور غلط استعمال سے ساری خرابیاں اور بُرائیاں پیدا ہوتی ہیں۔ قوتِ بہیمیہ شہوانیہ، قوتِ وہیمیہ شیطانیہ، قوتِ غضبیہ سبعیہ۔ غالباً ”فحشاء“ سے وہ بیجائی کی باتیں مراد ہیں جن کا منشاء شہوت و بہیمیت کی افراط ہو۔ ”منکر“ معروف کی ضد ہے۔ یعنی نامعقول کام جن پر فطرت سلیمہ اور عقل صحیح انکار کرے۔ گویا قوتِ وہیمیہ شیطانیہ کے غلبہ سے قوتِ عقلیہ ملکیہ دب جائے۔ تیسری چیز ”بخی“ ہے۔ یعنی سرکشی کر کے حد سے نکل جانا۔ ظلم و تعدی پر کمر بستہ ہو کر درندوں کی طرح کھانے پھانے کو دوڑنا، اور دوسروں کے جان و مال یا اُبر و وغیرہ لینے کے واسطے ناحق دست درازی کرنا۔ اس قسم کی تمام حرکات قوتِ سبعیہ غضبیہ کے بیجا استعمال سے پیدا ہوتی ہیں۔ الحاصل آیت میں تنبیہ فرمادی کہ انسان جب تک ان تینوں قوتوں کو قابو میں نہ رکھے اور قوتِ عقلیہ ملکیہ کو ان سب پر حاکم نہ بنائے، مہذب اور پاک نہیں ہو سکتا۔
 (۱۵۱) اکثم بن صفي نے اس آیت کریمہ کو سن کر اپنی قوم سے کہا ”میں دیکھتا ہوں کہ یہ پیغمبر تمام عمدہ اور اعلیٰ اخلاق کا حکم دیتے ہیں اور کمینہ

اخلاق اور اعمال سے روکتے ہیں۔ تو تم اس کے ماننے میں جلدی کرو۔ فَلَکُمْ نُوْفِیْ هٰذَا اَلَا مَرِیْرٌ وَّوَسَّوْا لَهٗ تَلْکُمْ نُوْفِیْرٌ اَذْنَابًا دِیْنِی تم اس سلسلہ میں سر بنو، دم نہ بنو حضرت عثمان بن مظعون فرماتے ہیں کہ اسی آیت کو سن کر میرے دل میں ایمان راسخ ہوا اور محمد صلی اللہ علیہ وسلم کی محبت جاگزیں ہوئی۔

(۱۵۲) ایفائے عہد اور قسموں کا پورا کرنا | اوپر کی آیت میں جن چیزوں کے کرنے یا چھوڑنے کا حکم تھا اُن کے بعض افراد کو بالخصوص بیان فرماتے ہیں۔ یعنی ایفائے عہد کی تاکید، اور غدر و بد عہدی سے ممانعت کہ یہ چیز علاوہ فی نفسہ مہتم بالشان ہونے کے اس وقت مخاطبین کے بہت زیادہ مناسب حال تھی۔ جس کا مسلم قوم کے عروج و ترقی اور مستقبل کی کامیابی پر بے انتہا اثر پڑنے والا تھا۔ اسی لئے حکم دیا کہ جب خدا کا نام لے کر اور قسمیں کھا کر معاہدے کرتے ہو تو خدا کے نام پاک کی حرمت قائم رکھو۔ کسی قوم سے یا کسی شخص سے معاہدہ ہو بشرطیکہ خلاف نہ ہو مسلمان کا فرض ہے کہ اُسے پورا کرے، خواہ اس میں کتنی ہی مشکلات اور صعوبتوں کا سامنا کرنا پڑے۔ ”قول مرداں جاں دار“ خصوصاً جب خدا کا نام لے کر اور حلف کر کے ایک معاہدہ کیا ہے تو سمجھنا چاہئے کہ قسم کھانا گویا خدا کو اُس معاملہ کا گواہ یا ضامن بنانا ہے وہ جانتا ہے جب تم اُسے گواہ بنا رہے ہو، اور یہ بھی جانتا ہے کہ کہاں تک اس گواہی کا لحاظ رکھتے ہو۔ اگر تم نے خیانت اور بد عہدی کی۔ وہ اپنے علم محیط کے موافق پوری سزا دیگا۔ کیونکہ تمہاری کسی کی کھلی چھپی دغا بازی اس سے مخفی نہیں رہ سکتی۔

(۱۵۳) عہد توڑنے کی مثال | یعنی عہد باندھ کر توڑ ڈالنا ایسی حماقت ہے جیسے کوئی عورت دن بھر سوت کاتے، پھر کتنا کتیا سوت شام کے وقت توڑ کر پارہ پارہ کر دے۔ چنانچہ مکہ میں ایک دیوانی عورت ایسا ہی کیا کرتی تھی۔ مطلب یہ ہے کہ معاہدات کو محض کچر دھاگہ کی طرح سمجھ لینا کہ جب چاہا کاتا اور جب چاہا انگلیوں کی ادنیٰ حرکت سے بے تکلف توڑ ڈالا۔ سخت تا عاقبت اندیشی اور دیوانگی ہے بات کا اعتبار نہ رہے تو دنیا کا نظام مختل ہو جائے۔ قول و قرار کی پابندی ہی سے عدل کی ترازو سیدھی رہ سکتی ہے۔ جو قوانین قانون عدل و انصاف سے ہٹ کر محض اغراض و خواہشات کی پوجا کرنے لگتی ہیں۔ اُن کے یہاں معاہدات صرف توڑنے کے لئے رہ جاتے ہیں جہاں معاہدہ قوم کو اپنے سے کمزور دیکھا، سارے معاہدات ردی کی ٹوکری میں پھینک دئے گئے۔

(۱۵۴) یعنی معاہدوں اور قسموں کو فریب و دغا، مکاری اور جیلہ سازی کا آلہ مت بناؤ۔ جس طرح اہل جاہلیت کی عادت تھی کہ ایک جماعت کو اپنے سے طاقتور دیکھ کر معاہدہ کر لیا۔ پھر جس وقت کوئی جماعت اُس سے بڑھ کر مغزز اور طاقتور سامنے آئی، پہلا معاہدہ توڑ کر نئی جماعت سے عہد و پیمان گانٹھ لئے۔ پھر چند روز بعد ان خلفاء کو کمزور بنانے اور اپنے کو بڑھانے کا موقع پایا تو فوراً معاہدات توڑ ڈالے اور سب قسمیں اور حلف بالائے طاق رکھ دیے۔ بعینہ جس طرح آج کل یورپین اقوام کا معمول ہے۔

(۱۵۵) قوموں کی قوت اور ضعف میں آزمائش ہے | یعنی قوت و ضعف میں اقوام کا اختلاف، اُن میں سے کسی کو اوپر چڑھانا کسی کو نیچے گرانا، خدا تعالیٰ نے تمہاری آزمائش کے لئے رکھا ہے اور ایفائے عہد کا حکم دینے میں بھی تمہارا امتحان ہے۔ دیکھتے ہیں کون ثابت قدم رہتا ہے کہ اپنا عہد پورا کرنے میں خلفاء کی قوت و ضعف کی کچھ پروا نہیں کرتا۔ باقی اقبال داد بار کسی کے بدلے سے بدلا نہیں جاتا۔ ادبار کی جگہ اقبال اور ضعف کی جگہ قوت خدا ہی لائے تو آئے۔ ہاں بد عہدی کا خیال آنا اس کی علامت ہے کہ ادبار آنے والا (۱۵۶) یعنی یہاں امتحان ہے۔ نتیجہ امتحان قیامت کے دن کھل جائیگا۔ جس وقت ضعف و طاقت کے سب جھگڑے چکا دیے جائیں گے۔

(۱۵۷) یعنی اُسے قدرت تھی کہ اختلاف نہ رہنے دیتا، مگر حکمت اس کو مقتضی نہ تھی۔ جیسا کہ کئی مواقع میں ہم اس کی تفسیر کر چکے ہیں۔ (۱۵۸) حضرت شاہ صاحبؒ لکھتے ہیں ”اس سے معلوم ہوا کہ کافر سے بھی غدر اور بد عہدی نہ کرے۔ کفران باتوں سے ہٹتا نہیں۔ اور اپنے

اوپر وال آتا ہے۔

(۱۵۹) بد عہدی سے بچو | یعنی عہد شکنی کر کے اور قسمیں توڑ کر بد عہدی کی راہ مت نکالو۔ اور مسلمان قوم کو بدنام نہ کرو۔ کہ تمہارے خراب اور پست کیر کر کو دیکھ کر یقین لانے والے شک میں پڑ جائیں۔ اور غیر مسلم قومیں اسلام میں داخل ہونے سے رکنے لگیں۔ اور تم پر خدا کی راہ سے رکنے کا گناہ چڑھے جس کی سزا بڑی سخت ہوگی۔

وَلَا تَشْتَرُوا بِعَهْدِ اللَّهِ ثَمَنًا قَلِيلًا إِنَّمَا عِنْدَ اللَّهِ هُوَ خَيْرٌ لَّكُمْ إِن كُنْتُمْ تَعْلَمُونَ ﴿۹۵﴾

اور نہ لو اللہ کے عہد پر مثول تھوڑا سا بیشک جو اللہ کے یہاں ہو وہی بہتر ہے تمہارے حق میں اگر تم جانتے ہو ف جو

عِنْدَكُمْ يَنْفَدُ وَمَا عِنْدَ اللَّهِ بَاقٍ وَلَنَجْزِيَنَ الَّذِينَ صَبَرُوا أَجْرَهُمْ بِأَحْسَنِ مَا كَانُوا

تمہارے پاس ہے ختم ہو جائیگا اور جو اللہ کے پاس ہو کبھی ختم نہ ہوگا ۱۶۱ اور ہم بڑے ہیں دین کے صبر کرنے والوں کو اچھے کاموں پر جو کرتے

يَعْمَلُونَ ﴿۹۶﴾ مَنْ عَمِلَ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ فَلَنُحْيِيَنَّهُ حَيٰوةً طَيِّبَةً ۚ وَ

تھے ۱۶۲ جس نے کیا نیک کام مرد ہو یا عورت ہو اور وہ ایمان پر ہے تو اس کو ہم زندگی دینگے ایک اچھی زندگی ۱۶۳ اور

لَنَجْزِيَنَّهُمْ أَجْرَهُم بِأَحْسَنِ مَا كَانُوا يَعْمَلُونَ ﴿۹۷﴾ فَاِذَا قَرَأْتَ الْقُرْآنَ فَاسْتَعِذْ بِاللّٰهِ مِنْ

بڑے ہیں دینگے اُن کو حق اُن کا بہتر کاموں پر جو کرتے تھے سوجب تو پڑھنے لگے قرآن تو پناہ لے اللہ کی

الشَّيْطٰنِ الرَّجِيْمِ ﴿۹۸﴾ اِنَّهٗ لَيْسَ لَهُ سُلْطٰنٌ عَلَى الَّذِيْنَ اٰمَنُوْا وَعَلٰى رَبِّهِمْ يَتَوَكَّلُوْنَ ﴿۹۹﴾

شیطان مردود سے ۱۶۴ اُس کا زور نہیں جتنا اُن پر جو ایمان رکھتے ہیں اور اپنے رب پر بھروسہ کرتے ہیں۔ ۱۶۵

اِنَّمَا سُلْطٰنُهٗ عَلَى الَّذِيْنَ يَتَوَكَّلُوْنَ وَالَّذِيْنَ هُمْ بِهٖ مُّشْرِكُوْنَ ﴿۱۰۰﴾ وَاِذَا بَدَّلْنَا اٰیَةً مَّكَانَ

اس کا زور تو انہی پر ہے جو اُس کو رفیق سمجھتے ہیں اور جو اُس کو شریک مانتے ہیں ۱۶۶ اور جب ہم بدلتے ہیں ایک آیت کی جگہ

اٰیَةٍ ۙ وَاللّٰهُ اَعْلَمُ بِمَا يُنْزِلُ قَالُوْا اِنَّمَا اَنْتَ مُفْتَرٍ ۚ بَلْ اَكْثَرُهُمْ لَا يَعْلَمُوْنَ ﴿۱۰۱﴾

دوسری آیت اور اللہ خوب جانتا ہے جو اتارتا ہے تو کہتے ہیں تو تو بنا لاتا ہے یہ بات نہیں پر اکثروں کو اُن میں خبر نہیں ۱۶۷

(۱۶۰) اللہ کا عہد پورا کرو | پہلے مذکور تھا آپس میں قول توڑنے کا۔ اب اللہ سے قول توڑنے کا ذکر ہے۔ یعنی مال کی طمع سے خلاف شرع حکم

مت کرو۔ انجام کار ایسا مال و مال لائیگا جو موافق شرع ہاتھ لگے، تمہارے حق میں وہ ہی بہتر ہے (موضح القرآن)، یا ایفائے عہد کا جو اجر خدا کے یہاں ملیگا وہ اس ثمن قلیل سے کہیں بہتر ہے ثمن کو قلیل اس لئے کہا کہ اگر ساری دنیا بھی ملجائے تب بھی آخرت کے مقابلہ میں قلیل و حقیر ہے۔

(۱۶۱) پھر باقی و دائم کو چھوڑ کر فانی و زائل کا پسند کرنا کہاں کی عقل مندی ہے۔

(۱۶۲) یعنی جو لوگ خدا کے عہد پر ثابت قدم رہیں گے۔ اور تمام مشکلات اور صعوبتوں کو صبر کے ساتھ برداشت کریں گے، اُن کا اجر ضائع ہو نہ والا نہیں۔ ایسے بہترین عمل کا بدلہ ضرور ہمارے یہاں سے مل کر رہیگا۔

(۱۶۳) عمل صالح اور حیات طیبہ | اوپر کی آیت میں صابرین اور ایفائے عہد کرنے والوں کے اجر کا ذکر تھا۔ یہاں تمام اعمال صالحہ کے متعلق

سے مال۔ سہ سورتوں والا ہے۔ سہ بہتر۔

عام ضابطہ بیان فرماتے ہیں۔ حاصل یہ ہے کہ جو کوئی مرد یا عورت نیک کاموں کی عادت رکھے۔ بشرطیکہ وہ کام صرف سورۃ نہیں بلکہ حقیقۃً نیک ہوں۔ یعنی ایمان اور معرفت صحیحہ کی روح اپنے اندر رکھتے ہوں تو ہم اُس کو ضرور پاک، ستھری اور مزیدار زندگی عنایت کریں گے۔ مثلاً دنیا میں حلال روزی قناعت و غنائے قلبی، سکون و طمانیت، ذکر اللہ کی لذت، حب الہی کا مزہ، ادائے فرض عبودیت کی خوشی، کامیاب مستقبل کا تصور تعلق مع اللہ کی حلاوت جس کا ذائقہ چکھ کر ایک عارف نے کہا تھا سچوں چتر سنجرِ رُخ بختِ سیاہ بادِ دردل اگر بود ہوس ملکِ سنجرم، زانگہ کہ یافتم خبر از ملکِ نیم شب۔ من ملکِ نیم روز بیک جو نمی خرم۔ سچ ہے۔ ”اَهْلُ اللَّيْلِ فِي لَيْلِهِمْ الَّذِي مِنْ اَهْلِ النَّهْرِ فِي كُنْهِهِمْ“ اسی لئے ایک بزرگ نے فرمایا کہ اگر سلاطین کو خبر ہو جائے کہ شب بیداروں کو رات کے اٹھنے میں کیا لذت و دولت حاصل ہوتی ہے تو اس کے چھیننے کے لئے اسی طرح لشکر کشی کریں۔ جیسے ملک گیری کے لئے کرتے ہیں۔ بہر حال مومن قانت کی پاک اور مزہ دار زندگی ہمیں سے شروع ہو جاتی ہے قبر میں پہنچ کر اُس کا رنگ اور زیادہ نکھر جاتا ہے۔ آخر انتہاء، اُس حیات طیبہ پر ہوتی ہے جس کے متعلق کہا ہے ”حَيَاةٌ بِلَا مَوْتٍ، وَغَنًى بِلَا فَقْرٍ، وَصِحَّةٌ بِلَا سَقَمٍ، وَمُلْكٌ بِلَا هُلْكٍ، وَسَعَادَةٌ بِلَا شَقَاوَةٍ“ رزقنا اللہ تعالیٰ بفضلہ و مننہ ایاہا۔ (تنبیہ) اس آیت نے بتلادیا کہ قرآن کی نظر میں عورت اور مرد کی نیکی اور کامیابی کا ایک ہی ضابطہ ہے۔ یعنی عورت اور مرد بلا امتیاز اپنے اپنے حسب حال نیکی کر کے پاک زندگی حاصل کر سکتے ہیں۔

(۱۶۴) قرآن کی تلاوت کا ایک خاص ادب | حدیث میں ہے ”خَيْرُكُمْ مَنْ تَعَلَّمَ الْقُرْآنَ وَعَلَّمَهُ“ (تم میں بہتر وہ ہے جو قرآن سیکھے اور سکھائے) معلوم ہوا کہ مومن کے لئے قرأت قرآن بہترین کام ہے۔ اور پچھلی آیات میں دو مرتبہ بہتر کاموں پر اجر ملنے کا ذکر تھا اس لئے یہاں قرأت قرآن کے بعض آداب کی تعلیم فرماتے ہیں تاکہ آدمی بے احتیاطی سے اس بہتر کام کا اجر ضائع نہ کر بیٹھے۔ شیطان کی کوشش ہمیشہ یہ رہتی ہے کہ لوگوں کو نیک کاموں سے روکے خصوصاً قرأت قرآن جیسے کام کو جو تمام نیکیوں کا سرچشمہ ہے۔ کب ٹھنڈے دل سے گوارا کر سکتا ہے۔ ضرور اُس کی کوشش ہوگی کہ مومن کو اس سے باز رکھے، اور اس میں کامیاب نہ ہو تو ایسی آفات میں مبتلا کر دے جو قرأت قرآن کا حقیقی فائدہ حاصل ہونے سے مانع ہوں۔ ان سب مغویانہ تدبیروں اور پیش آنیوالی خرابیوں سے حفاظت کا یہ ہی طریقہ ہو سکتا ہے کہ جب مومن قرأت قرآن کا ارادہ کرے، پہلے صدق دل سے حق تعالیٰ پر بھروسہ کرے اور شیطان مردود کی زد سے بھاگ کر خداوند قدوس کی پناہ میں آجائے۔ اصلی استعاذہ (پناہ میں آنا) تو دل سے ہے۔ مگر زبان و دل کو موافق کرنے کے لئے مشروع ہے کہ ابتدائے قرأت میں زبان سے بھی اَعُوْذُ بِاللّٰهِ مِنَ الشَّيْطَانِ الرَّجِيْمِ پڑھے۔

(۱۶۵) متوکلین پر شیطان کا زور نہیں چلتا | یعنی جس نے خدا پر بھروسہ کیا اور اُس کی پناہ ڈھونڈی اُس پر شیطان زور سے حاوی نہیں ہو سکتا اگر ایسا شخص کسی وقت محض تھوڑی دیر کے لئے بمقتضائے بشریت شیطان کے حکم میں آیا بھی۔ تب بھی شیطان اپنا قبضہ اور تسلط اُس پر نہیں جما سکتا۔ بہت جلد اُس کی آنکھ کھل جائیگی۔ اور غفلت میں تہادٰی نہ ہوگی۔ اِنَّ الَّذِيْنَ اتَّقَوْا اِذَا مَسَّهُمْ طَآئِفٌ مِّنَ الشَّيْطَانِ تَذَكَّرُوْا فَاِذَا هُمْ مُبْصِرُوْنَ وَاِخْوَانُهُمْ يَمُدُّوْنَ وَنُهُمُ فِي الْغَيِّ ثُمَّ لَا يِقْصِرُوْنَ (الاعراف رکوع ۲۴)۔

(۱۶۶) یعنی جو لوگ از خود شیطان کو اپنا رفیق بنالیں اور بجائے ایک خدا پر بھروسہ کرنے کے اُس پر بھروسہ رکھیں۔ گویا اُس کو خدائی کا شریک ٹھہرائیں یا اس کے اغواء سے دوسری چیزوں کو خدا کا شریک مانیں، انہی پر شیطان کا پورا قبضہ اور تسلط ہے کہ جس طرح چاہتا ہے انگیوں پر نچاتا ہے۔

(۱۶۷) نسخ کی حقیقت | پہلے حکم دیا تھا کہ قرآن پڑھتے وقت شیطان جیم کے کید سے پناہ ڈھونڈو۔ کہیں وہ اس بہترین کام میں رکاوٹ اور خرابی نہ ڈالے۔ یہاں اُس کی بعض رکاوٹوں کا ذکر کرتے ہیں جو قرآن کے متعلق پیدا کرتا تھا۔ واقعہ یہ ہے کہ پورا قرآن ایک مرتبہ تو نازل ہوا

نہیں، موقع بموقع آیات نازل ہوتی تھیں۔ اُن میں بعض وقتی احکام بھی آتے تھے۔ پھر دوسرے وقت حالات کے تبدیل ہونے پر دوسرا حکم آجاتا تھا مثلاً ابتداء میں قتال سے ممانعت اور ہاتھ روکے رکھنے کا حکم تھا۔ ایک زمانہ کے بعد اجازت دی گئی۔ یا ابتداء میں حکم تھا قُمْرَ اللَّيْلِ إِلَّا قَلِيلًا نِّصْفًا، الخ تھوڑی مدت کے بعد مکہ ہی میں یہ آیات نازل ہوئیں۔ عِلْمُ اَنْ لَنْ تُخْصُوا فَتَابَ عَلَيْكُمْ فَاقْرَءُوا مَا تَيَسَّرَ مِنَ الْقُرْآنِ، الخ کفار ایسی چیزوں کو سن کر اعتراض کرتے کہ یہ خدا کا کلام کیسے ہو سکتا ہے؟ کیا خدا تعالیٰ نے (معاذ اللہ) پہلے پیغمبری سے ایک بات کا حکم دیدیا تھا؟ پھر خبر ہوئی تو دوسرا حکم اتارا؟ معلوم ہوتا ہے کہ یہ کلام آپ خود بنالالتے ہیں۔ ورنہ خدا کے احکام ایسے نہیں ہو سکتے کہ ایک دن کچھ دوسرے دن کچھ۔ اس طرح کے شبہات دوسواں ممکن تھا شیطان بعض مسلمانوں کے دلوں میں القا کرے۔ اس کا جواب دیتے ہیں کہ تمہارا یہ اعتراض محض جہالت سے ہے۔ تم کو اگر ”نسخ“ کی حقیقت معلوم ہوتی تو کبھی ایسا لفظ زبان سے نہ نکالتے ”نسخ“ کا مطلب صرف اس قدر ہے کہ ایک میعاد کی حکم کی میعاد پوری ہونے پر دوسرا حکم بھیجا جائے۔ کیا طبیب منہج کا نسخہ دس بیس دن پلا کر اگر سہل تجویز کرے تو اُسے طبیب کی کم علمی یا پیغمبری پر محمول کیا جاسکتا ہے؟ یا جو ایسا کہے وہ خود جاہل اور بے خبر کہلائیگا۔ حتیٰ تعالیٰ خوب جانتا ہے کہ جس وقت جو حکم اتارا گیا یعنی جو روحانی غذا یا دوا تجویز کی گئی وہ کہاں تک مریضوں کے مزاج اور حالات کے مناسب ہے۔

قُلْ نَزَّلَهُ رُوحُ الْقُدُسِ مِنْ رَبِّكَ بِالْحَقِّ لِيُثَبِّتَ الَّذِينَ آمَنُوا وَهُدًى وَبُشْرَى

تو کہہ اُس کو اُتار اے پاک فرشتے تیرے رب کی طرف سے بلاشبہ ۱۶۸ تاکہ ثابت کرے ایمان والوں کو اور ہدایت اور خوشخبری

لِلْمُسْلِمِينَ ۱۰۲ وَلَقَدْ نَعْلَمُ اَنَّهُمْ يَقُولُونَ اِنَّمَا يُعَلِّمُهُ بَشَرٌ لِّسَانُ الَّذِي يُلْحِدُونَ

مسلمانوں کو واسطہ ۱۶۹ اور ہم کو خوب معلوم ہے کہ وہ کہتے ہیں اُس کو تو سکھاتا ہے ایک آدمی ۱۰۳ فلما جس کی طرف توجہ کرتے ہیں اُس کی زبان

اِلَيْهِ اَعْجَبِي وَهَذَا لِسَانٌ عَرَبِيٌّ مُّبِينٌ ۱۰۴ اِنَّ الَّذِيْنَ لَا يُؤْمِنُوْنَ بِآيَاتِ اللّٰهِ لَا

ہے عجیبی اور یہ قرآن زبان عربی ہے صاف ۱۰۵ والہ وہ لوگ جن کو اللہ کی باتوں پر یقین نہیں اُن

يَهْدِيْهِمُ اللّٰهُ وَلَهُمْ عَذَابٌ اَلِيمٌ ۱۰۵ اِنَّمَا يَفْتَرِي الْكَذِبَ الَّذِيْنَ لَا يُؤْمِنُوْنَ

کو اللہ راہ نہیں دیتا اور اُن کے لئے عذاب دردناک ہے ۱۰۶ جھوٹ تو وہ لوگ بناتے ہیں جن کو یقین نہیں

بِآيَاتِ اللّٰهِ وَاُولٰٓئِكَ هُمُ الْكَذِبُوْنَ ۱۰۷ مَنْ كَفَرَ بِاللّٰهِ مِنْۢ بَعْدِ اِيْمَانِهٖ اِلَّا مَنْ

اللہ کی باتوں پر اور وہی ۱۰۸ لوگ جھوٹے ہیں ۱۰۹ جو کوئی منکر ہو اللہ سے یقین لانے کے چھے مگر وہ نہیں جس پر

اَكْرَهَ وَقَلْبُهُ مُطْمَئِنٌّ بِالْاِيْمَانِ وَلٰكِنْ مِّنْ شَرٍّ اَلَكْفُرِ صَدْرًا فَعَلَيْهِمْ غَضَبٌ

تردد نہی کی گئی اور اُس کا دل برقرار ہے ایمان پر ۱۱۰ لیکن جو کوئی دل کھول کر منکر ہوا سو اُن پر غضب ہے

مِّنَ اللّٰهِ وَلَهُمْ عَذَابٌ عَظِيمٌ ۱۱۱ ذٰلِكَ بِاَنَّهُمْ اسْتَحَبُّوا الْحَيٰوةَ الدُّنْيَا عَلٰى الْاٰخِرَةِ

اللہ کا اور اُن کو بڑا عذاب ہے ۱۱۲ یہ اس واسطے کہ انہوں نے عزیز رکھا دنیا کی زندگی کو آخرت سے

وَاِنَّ اللّٰهَ لَا يَهْدِي الْقَوْمَ الْكَافِرِيْنَ ۱۱۳

اور اللہ راستہ نہیں دیتا منکر لوگوں کو ۱۱۴

(۱۴۲) یعنی کھلے دلائل کے باوجود جو شخص یہ ہی دل میں ٹھکانے کہ یقین نہیں کرونگا، خدا تعالیٰ بھی اُس کو مقصد پر پہنچنے کی راہ نہیں دیتا۔ جتنا سمجھائیے کبھی نہ سمجھے گا۔ بد اعتقاد آدمی ہدایت سے محروم رہ کر آخر سخت سزا کا مستحق ہوتا ہے۔

(۱۴۳) کا ذیلین | یعنی آپ کو کہتے ہیں ”اِنَّمَا اَنْتَ مُفْتَرٌ“ حالانکہ آپ کی امانت و راستبازی پہلے سے مسلم اور ہر ایک چال ڈھال سے ظاہر تھی۔ کیا جھوٹ بنانے والوں کا چہرہ اور طور و طریق ایسا ہوتا ہے؟ جھوٹ بنانا تو ان اشقیاء کا شیوہ ہے جو خدا کی باتیں سُن کر اور اُس کے نشانات دیکھ کر بھی یقین نہ کریں۔ اس سے بڑا جھوٹ کیا ہوگا کہ آدمی خدا کی باتوں کو جھوٹا کہے۔

(۱۴۴) مُرتد کون ہے؟ ایک تو وہ مجرم ہیں جو سیکڑوں دلائل و آیات سُن کر بھی یقین نہ لائیں۔ مگر ان سے بڑھ کر مجرم وہ ہیں جو یقین لانے اور تسلیم کرنے کے بعد شیطانی شبہات دوسواوس سے متاثر ہو کر صداقت سے منکر ہو جائیں۔ جیسا کہ عبداللہ بن ابی سرح نے کیا تھا کہ ایمان لانے کے بعد مرتد ہو گیا۔ العیاذ باللہ۔ ایسے لوگوں کی سزا اگے بیان فرمائی ہے۔ درمیان میں ”اَلَا مَنِ اُكْرِهَ الْاِيْمَانَ“ سے ایک ضروری استثناء کر دیا گیا۔ یعنی اگر کوئی مسلمان صدق دل سے برابر ایمان پر قائم ہے ایک لمحہ کے لئے بھی ایمانی روشنی اور قلبی طمانیت اس کے قلب سے جدا نہیں ہوئی صرف کسی خاص حالت میں بہت ہی سخت دباؤ اور زبردستی سے مجبور ہو کر شدید ترین خوف کے وقت گلو خلاصی کے لئے محض زبان سے منکر ہو جائے یعنی کوئی کلمہ اسلام کے خلاف نکال دے بشرطیکہ اس وقت بھی قلب میں کوئی تردید نہ ہو۔ بلکہ زبانی لفظ سے سخت کراہیت و نفرت ہو، ایسا شخص مرتد نہیں بلکہ مسلمان ہی سمجھا جائیگا۔ ہاں اس سے بلند مقام وہ ہے کہ آدمی مرنا قبول کرے مگر منہ سے بھی ایسا لفظ نہ نکالے۔ جیسا کہ حضرت بلالؓ حضرت یاسرؓ حضرت سمیہؓ حضرت خدیب بن زیدؓ انصاری اور حضرت عبداللہ بن حذافہ رضی اللہ عنہم وغیرہ کے واقعات تاریخوں میں موجود ہیں۔ بنظر اختصار ہم یہاں درج نہیں کر سکتے ابن کثیرؒ میں دیکھ لے جائیں۔ (۱۴۵) یعنی ایسے منکروں کو جو حیات دنیا ہی کو کعبہ مقصود ٹھہرائیں، کامیابی کا رستہ کہاں ملتا ہے۔ حضرت شاہ صاحبؒ لکھتے ہیں ”جو کوئی ایمان سے پھرا ہے تو دنیا کی غرض کو، جان کے ڈر سے یا برادری کی خاطر سے یا زر کے لالچ سے جس نے دنیا عزیز رکھی اُس کو آخرت کہاں؟ اگر جان کے ڈر سے لفظ کہے تو چاہئے جب ڈر کا وقت جاچکے پھر توبہ و استغفار کر کے ثابت ہو جائے۔“

اُولَئِكَ الَّذِينَ طَبَعَ اللَّهُ عَلَى قُلُوبِهِمْ وَسَمِعَ عَنْهُمْ وَابْصَارُهُمْ ۖ وَ اُولَئِكَ هُمُ الْغَافِلُونَ ﴿۱۰۸﴾

یہ وہی ہیں کہ مہر کر دی اللہ نے اُن کے دل پر اور کانوں پر اور آنکھوں پر اور یہی ہیں بیہوشے ۱۴۶

لَا جَرَمَ اَتْلَهُمْ فِي الْاٰخِرَةِ هُمُ الْخٰسِرُوْنَ ﴿۱۰۹﴾ ثُمَّ اِنْ رَّبَّكَ لِلَّذِيْنَ هَاجَرُوْا مِنْۢ بَعْدِ

خود ظاہر ہے کہ آخرت میں یہی لوگ خراب ہیں ۱۴۷ پھر بات یہ ہے کہ تیرا رب اُن لوگوں پر کراہیوں نے وطن چھوڑا ہے بعد

مَا فِتْنُوْا ثُمَّ جٰهَدُوْا وَ صَبَرُوْا ۚ اِنْ رَّبَّكَ مِنْۢ بَعْدِهَا لَغَفُوْرٌ رَّحِيْمٌ ﴿۱۱۰﴾ يَوْمَ تَأْتِيْ كُلُّ

اس کے کہ مصیبت اٹھائی پھر جہاد کرتے رہے اور قائم رہے بیشک تیرا رب ان باتوں کے بعد بخشنے والا مہربان ہے ۱۴۸ جس دن آئیگا

نَفْسٍ تُّجَادِلُ عَنْ نَفْسِهَا وَ تُوَفَّى كُلُّ نَفْسٍ مَّا عَمِلَتْ وَ هُمْ لَا يُظْلَمُوْنَ ﴿۱۱۱﴾

۱۴۹ اور جو آپس میں لڑیں گی ہر کسی کو جو اُس نے کیا اور اُسے پر ظلم نہ ہو گا ۱۴۹

(۱۴۶) یعنی دنیا طلبی اور ہوا پرستی کے نشہ میں ایسے مست و بیہوش ہیں جن کے ہوش میں آنے کی کوئی اُمید نہیں خدا کی دی ہوئی

لے بھلائے گئے۔

قوتیں انہوں نے سب بیکار کر دیں۔ آخر کانوں سے حق کی آواز سُنے، آنکھوں سے حق کے نشان دیکھنے، اور دلوں سے حق بات سمجھنے اور سوچنے کی توفیق سلب ہو گئی۔ مہر کرنے کا مطلب پہلے سورہ بقرہ وغیرہ میں گذر چکا ہے۔

(۱۷۷) یعنی جو لوگ اپنی بے اعتدالیوں اور غلط کاریوں سے خدا کی بخشی ہوئی قوتیں تباہ کر ڈالیں اور دنیا ہی کو قبلہ مقصود بنالیں، اُن سے بڑھ کر خراب انجام کس کا ہوگا۔

(۱۷۸) حضرت عمار کا کلمہ کفر اور توبہ | مکہ میں بعض لوگ کافروں کے ظلم سے بچل گئے تھے یا صرف زبانی لفظ کفر کہہ لیا تھا۔ اس کے بعد جب ہجرت کی، جہاد کیا، اور بڑے استقلال و پامردی سے اسلام پر قائم رہے، اتنے کام ایمان کے کئے، وہ تقصیر بخشی گئی اور خدا کی مہربانی مبذول ہوئی۔ ایک بزرگ تھے ”عمار“ ان کے باپ تھے ”یاسر“ اور ماں ”سُمیہ“ دونوں ظلم اٹھاتے مر گئے، پر لفظ کفر نہ کہا۔ یہ مسلمانوں کا پہلا خون تھا جو خدا کی راہ میں گرا بیٹھے (عمار) نے خوفِ اللہ لفظ کہہ دیا پھر روتے ہوئے حضرت کے پاس آئے۔ تب یہ آیتیں اتریں رضی اللہ عنہم اجمعین۔

(۱۷۹) یعنی ایک کی طرف سے دوسرا نہ بول سکیگا۔ ماں، باپ، بہن، بھائی، بیوی، اولاد، احباب و اقاب کوئی کام نہ دیگا۔ ہر شخص اپنی فکر میں پڑا ہوگا کہ کس طرح خدا کے عذاب سے مخلصی حاصل کرے۔ طرح طرح کے جھوٹے سچے عذر برائت کے لئے تراشے گا۔ اور جواب و سوال کر کے چاہے گا کہ رستگاری حاصل کرے۔

(۱۸۰) یعنی نیکی کے ثواب میں کمی نہ ہوگی اور بدی کی سزا استحقاق سے زائد نہ دی جائیگی۔

وَضَرَبَ اللَّهُ مَثَلًا قَرْيَةً كَانَتْ آمِنَةً مُّطْمَئِنَّةً يَأْتِيهَا رِزْقُهَا رَغَدًا مِّنْ كُلِّ

اور بتلائی اللہ نے ایک مثال ایک بستی تھی چین امن سے ف چلی آتی تھی اس کو روزی فراغت کی ہر جگہ

مَكَانٍ فَكَفَرَتْ بِأَنْعُمِ اللَّهِ فَأَذَاقَهَا اللَّهُ لِبَاسَ الْجُوعِ وَالْخَوْفِ بِمَا كَانُوا

سے ۱۸۱ پھر ناشکری کی اللہ کے احسانوں کی پھر چکھایا اُس کو اللہ نے مزہ کماُن کتن کے کپڑے ہو گئے بھوک اور ڈر بدلہ اُس کا جو وہ

يَصْنَعُونَ ﴿١٨٢﴾ وَلَقَدْ جَاءَهُمْ رَسُولٌ مِّنْهُمْ فَكَذَّبُوهُ فَأَخَذَهُمُ الْعَذَابُ وَهُمْ ظَالِمُونَ ﴿١٨٣﴾

کرتے تھے ۱۸۲ اور اُن کے پاس پہنچ چکا رسول انہی میں کا پھر اُس کو جھٹلایا پھر آپکڑا اُن کو عذاب نے اور وہ گنہگار تھے ۱۸۳

فَكُلُوا مِنَّا رِزْقًا حَلَالًا طَيِّبًا ۚ وَاشْكُرُوا نِعْمَتَ اللَّهِ إِن كُنتُمْ رَايَاہُ تَعْبُدُونِ ﴿١٨٤﴾

سو کھاؤ جو روزی دی تم کو اللہ نے حلال اور پاک اور شکر کرو اللہ کے احسان کا اگر تم اُسی کو پوجتے ہو ۱۸۴

إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخُزْزِيرِ وَمَا أُهْلَ لِغَيْرِ اللَّهِ بِهِ فَمَنِ اضْطُرَّ

اللہ نے تو ہی حرام کیا ہے تم پر مُردار اور لہو اور سُر کا گوشت اور جس پر نام پکارا اللہ کے سوا کسی اور کا پھر جو کوئی ناچار ہو جائے

غَيْرَ بَاغٍ وَلَا عَادٍ فَإِنَّ اللَّهَ غَفُورٌ رَّحِيمٌ ﴿١٨٥﴾

نہ زور کرتا ہو نہ زیادتی تو اللہ بخشنے والا مہربان ہے ۱۸۵

(۱۸۱) ایک بستی کی مثال | یعنی نہ باہر سے دشمن کا کھٹکانہ اندر سے کسی طرح کی فکر و تشویش۔ خوب امن چین سے زندگی گذرتی تھی۔

(۱۸۲) یعنی کھانے کے لئے غلے اور پھل وغیرہ کھینچے چلے آتے تھے، ہر چیز کی افراط تھی، گھر بیٹھے دنیا کی نعمتیں ملتی تھیں۔

(۱۸۳) اس بستی کے رہنے والوں نے خدا کے انعامات کی قدر نہ پہچانی، دنیا کے مزوں میں پڑ کر ایسے غافل اور بدمست ہوئے کہ منعم حقیقی کا دھیان بھی آیا۔ بلکہ اُس کے مقابلہ میں بغاوت کی ٹھان لی، آخر خدا تعالیٰ نے اُن کی ناشکری اور کفرانِ نعمت کا مزہ چکھایا۔ یعنی چین کی جگہ خوف و ہراس نے اور فراخ روزی کی جگہ بھوک اور قحط کی مصیبت نے اُن کو اس طرح گھیر لیا، جیسے کپڑا پہننے والے کے بدن کو گھیر لیتا ہے ایک دم کو بھوک اور ڈر اُن سے جدا نہ ہوتا تھا۔

(۱۸۴) ظاہری نعمتوں کے علاوہ جو اوپر مذکور ہوئی ایک بڑی بھاری باطنی نعمت بھی اُن کو دی گئی تھی، یعنی انہی کی قوم و نسب میں سے ایک رسول بھیجا گیا، جس کا اتباع کر کے وہ خدا کی خوشنودی کے بڑے اونچے مقامات حاصل کر سکتے تھے۔ انہوں نے اتباع و تصدیق کی جگہ اُس کی تکذیب و مخالفت پر کمر باندھ لی اور اس طرح پستی میں گرتے چلے گئے، آخر قدیم سنت اللہ کے موافق ظالموں اور گنہگاروں کو عذاب نے آپکڑا پھر کسی کی کوئی تدبیر پیش نہ گئی بعض مفسرین کہتے ہیں کہ ان آیات میں کسی معین بستی کا تذکرہ نہیں۔ محض بطور تمثیل کسی تباہ شدہ بستی کا اعلیٰ التعین حوالہ دیکر یا ایک ایسی بستی کا وجود فرض کر کے کفار مکہ کو آگاہ کیا گیا ہے کہ تم نے ایسا کیا تو تمہارے ساتھ بھی ایسا ہی معاملہ ہو سکتا ہے۔ کفرانِ نعمت اور تکذیب و عداوتِ رسول کی سزا سے بے فکر نہ ہوں۔ بعض علماء کے نزدیک اس مثال میں بستی سے مراد مکہ معظمہ ہے جہاں ہر قسم کا امن چین تھا اور باوجود وادی غیر ذی زرع ہونے کے طرح طرح کے پھل اور میوے کھینچے چلے آتے تھے۔ اَوَلَمْ تُمْكِنْ لَهُمْ حَرَمًا مِّنَّا يُجْبَىٰ اِلَيْهِ ثَمَرَاتُ كُلِّ شَيْءٍ (القصص رکوع ۶) اہل مکہ نے ان نعمتوں کی کچھ قدر نہ جانی، شرک و عصیان، بے حیائی، اور اوہام پرستی میں منہمک ہو گئے، پھر خدا تعالیٰ نے سب سے بڑی نعمت محمد رسول اللہ صلی اللہ علیہ وسلم کی صورت میں بھیجی، اُس کے انکار و تکذیب میں کوئی دقیقہ اٹھانہ رکھا۔ اَوَلَمْ تَرَ اِلَى الَّذِيْنَ بَدَّلُوْا نِعْمَةَ اللّٰهِ كُفْرًا وَّاَحْلَوْا قُوًى فَهُمْ ذٰلِكَ الْبَوَارُ (ابراہیم رکوع ۵) آخر خدا تعالیٰ نے امن و اطمینان کے بجائے مسلمان مجاہدین کا خوف اور فراخ روزی کی جگہ سات سال کا قحط اُن پر مسلط کر دیا۔ جس میں کٹے اور مردار تک کھانے کی نوبت آگئی۔ پھر ”بدر“ کے معرکہ میں غازیانِ اسلام کے ہاتھوں خدا کا عذاب اُن پر ٹوٹ پڑا۔ ادھر تو یہ ہوا دوسری طرف جو لوگ ان ظالموں کے جو ردستم سے تنگ آکر گھر بار چھوڑ بھاگے تھے اُن کو خدا نے بہتر ٹھکانا دیا۔ دشمنوں کے خوف سے مامون و مصئون بنایا، روزی کے دروازے کھول دیے، زبردست دشمنوں پر فتح عنایت کی، بلکہ اقلیموں کا بادشاہ اور نقیبوں کا امام بنا دیا۔ شاید اسی لئے ان آیات میں مکہ والوں کا حال سنا کر اگلی آیت ”فَكُلُوْا مِنَّمَا رَزَقَكُمُ اللّٰهُ“ الخ میں مسلمانوں کو خطاب فرمایا ہے کہ تم اس قسم کی حرکات سے بچتے رہنا جن کی بدولت مکہ والوں پر مصیبت ٹوٹی۔

(۱۸۵) اللہ کی نعمتوں کا شکریہ ادا کرو | یعنی جس کو خدا کی پرستش کا دعویٰ ہو، اُسے لائق ہے کہ خدا کی دی ہوئی حلال و طیب روزی سے متمتع کرے اور اُس کا احسان مان کر شکر گزار بندہ بنے۔ حلال کو حرام نہ سمجھے اور نعمتوں سے منتفع ہوتے وقت منعم حقیقی کو نہ بھولے۔ بلکہ اُس پر اور اُس کے بھیجے ہوئے پیغمبروں پر ایمان لائے۔ اور اسی کے احکام و ہدایات کی پابندی کرے۔

(۱۸۶) حرام چیزوں کا بیان | اس آیت کی تفسیر سورہ ”بقرة“ اور ”انعام“ وغیرہ میں گزر چکی وہاں دیکھ لیجائے، یہاں غرض یہ ہے کہ جس طرح پہلی آیت میں اشارہ تھا کہ حلال کو اپنے اوپر حرام نہ کرے، اس آیت میں تنبیہ کی گئی کہ حرام چیزوں کو حلال نہ ٹھہرائے۔ خلاصہ یہ کہ کسی چیز کو حلال یا حرام ٹھہرانا اسی کا حق ہے۔ جس نے یہ چیزیں پیدا کی ہیں۔ چنانچہ آئندہ آیات میں نہایت وضاحت سے یہ مضمون بیان ہوا ہے

وَلَا تَقُولُوا لِمَا تَصِفُ السُّنْتُ كُ الْمَكْذِبُ هَذَا حَلَلٌ وَهَذَا حَرَامٌ لِتَفْتَرُوا عَلَى

اللہ اور مت کہو اپنی زبانوں کے جھوٹ بنا لینے سے کہ یہ حلال ہے اور یہ حرام ہے کہ اللہ پر

اللہ الْكَذِبَ إِنَّ الَّذِينَ يَفْتَرُونَ عَلَى اللَّهِ الْكَذِبَ لَا يَفْلَحُونَ ﴿۱۱۶﴾ مَتَاعٌ قَلِيلٌ

بہتان باندھو و بیشک جو بہتان باندھتے ہیں اللہ پر ان کا بھلا نہ ہوگا تصور اٹھا فائدہ اٹھالیں

وَلَهُمْ عَذَابٌ أَلِيمٌ ۝ وَعَلَى الَّذِينَ هَادُوا حَرَّمْنَا مَا قَصَصْنَا عَلَيْكَ مِنْ

اور ان کے واسطے عذاب دردناک ہے ۱۸۸ اور جو لوگ یہودی ہیں ان پر ہم نے حرام کیا تھا جو تجھ کو پہلے سنا چکے

قَبْلُ وَمَا ظَلَمْنَاهُمْ وَلَكِنْ كَانُوا أَنْفُسَهُمْ يَظْلِمُونَ ۝ ثُمَّ إِنَّ رَبَّكَ لِلَّذِينَ عَمِلُوا

اور ہم نے ان پر ظلم نہیں کیا پر وہ اپنے اوپر آپ ظلم کرتے تھے ۱۸۹ پھر بات یہ ہے کہ تیرا رب ان لوگوں پر جنہوں نے

السُّوءَ بِجَهَالَةٍ ثُمَّ تَابُوا مِنْ بَعْدِ ذَلِكَ وَأَصْلَحُوا إِنَّ رَبَّكَ مِنْ بَعْدِهَا لَغَفُورٌ

بُرائی کی نہادانی سے ۱۹۰ پھر توبہ کی اُس کے پیچھے اور سنوارا اپنے کام کو سو تیرا رب ان باتوں کے پیچھے بخشنے والا مہربان ہے

رَحِيمٌ ۝ إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا وَلَمْ يَكُ مِنَ الْمُشْرِكِينَ ۝ شَاكِرًا

۱۹۱ اصل میں تو ابراہیم تھا راہ ڈالنے والا فرمانبردار اللہ کا سب ایک طرف ہو کر اور نہ تھا شرک والوں میں سے ۱۹۲ حق ماننے والا اُس کے

لَا نُعِيهِ اجْتَبَاهُ وَهَدَاهُ إِلَى صِرَاطٍ مُسْتَقِيمٍ ۝ وَأَتَيْنَاهُ فِي الدُّنْيَا حَسَنَةً وَإِنَّا فِي

۱۹۳ اُس کو اللہ نے چن لیا اور چلایا سیدھی راہ پر ۱۹۴ اور دی ہم نے دنیا میں اُس کو خوبی ۱۹۵ اور وہ

الْآخِرَةِ لِمَنِ الصَّالِحِينَ ۝ ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا وَمَا

آخرت میں اچھے لوگوں میں سے ہے ۱۹۶ پھر حکم بھیجا ہم نے تجھ کو کہ چل دین ابراہیم پر جو ایک طرف کا تھا اور نہ تھا

كَانَ مِنَ الْمُشْرِكِينَ ۝ إِنَّمَا جُعِلَ السَّبْتُ عَلَى الَّذِينَ اخْتَلَفُوا فِيهِ وَإِنَّ رَبَّكَ لَيَكْهُمُ

وہ شرک والوں میں سے ۱۹۷ ہفتہ کا دن جو منقر کیا سوا کہنی پر جو اُس میں اختلاف کرتے تھے اور تیرا رب حکم کرے گا

بَيْنَهُمْ يَوْمَ الْقِيَمَةِ فِيمَا كَانُوا فِيهِ يَخْتَلِفُونَ ۝

ان میں قیامت کے دن جس بات میں اختلاف کرتے تھے ۱۹۸

(۱۸۷) اپنی رائے سے حلال اور حرام نہ ٹھہراؤ یعنی بدوون کسی مستند شرعی کے کسی چیز کے متعلق منہ اٹھا کہہ دینا کہ حلال ہے یا حرام

بڑی سخت جسارت اور کذب و افتراء ہے۔ حلال و حرام تو وہ ہی ہو سکتا ہے جسے خدا تعالیٰ نے حلال یا حرام کہا ہو۔ اگر کوئی شخص محض اپنی

رائے سے کسی چیز کو حلال یا حرام ٹھہراتا ہے اور خدا کی طرف اس کی نسبت کرتا ہے، جیسے مشرکین مکہ کرتے تھے، جس کا ذکر سورہ ”انعام“

میں گزر چکا وہ فی الحقیقت خدا پر بہتان باندھتا ہے۔ مسلمانوں کو ہدایت کی گئی کہ کبھی ایسا رویہ اختیار نہ کریں جس چیز کو خدا نے حلال کیا

حلال اور جس کو حرام کیا حرام سمجھیں۔ بدوون ماخذ شرعی کے حلت و حرمت کا حکم نہ لگائیں۔

(۱۸۸) یعنی مشرکین مکہ جو حضور کو معاذ اللہ مفتری کہتے تھے یاد رکھیں کہ وہ خود مفتری ہیں۔ ازراہ کذب و افتراء جس چیز کو چاہیں حلال یا حرام

کہہ کر خدا کی طرف منسوب کر دیتے ہیں ان کو عنقریب معلوم ہو جائیگا کہ یہ روش اختیار کر کے کسی بھلائی کو نہیں پہنچ سکتے۔ تھوڑے دن اور

دنیا کا مزہ اڑالیں، پھر دائمی جیلخانہ تیار ہے۔

(۱۸۹) اشیاء کی تحریم میں حکمت ہے سورہ ”انعام“ آیت ”وَعَلَى الَّذِينَ هَادُوا حَرَّمْنَا كُلَّ ذِي ظُفْرٍ وَمِنَ الْبَقَرِ وَالْغَنَمِ حَرَّمْنَا عَلَيْهِمْ شُحُوقَهُمَا إِلَى الْكَلْبِ“ کے فوائد میں اس کا بیان گزر چکا، ملاحظہ کر لیا جائے۔ یہاں مقصد یہ ہے کہ جو چیز خدا تعالیٰ نے سب

لے کچھ لے لازم۔

کے لئے یا کسی خاص قوم کے لئے معین وقت تک حرام کی ہے، عین حکمت ہے۔ کسی بشر کو حق نہیں کہ اُس میں تصرف کر کے حرام کو حلال یا حلال کو حرام بنائے۔

(۱۹۰) نافرمانی بے عقلی ہے مثلاً حرام کو حلال یا حلال کو حرام بنایا۔ ”نادانی سے“ اس لئے فرمایا کہ خدا کی جو نافرمانی اور گناہ آدمی کرتا ہے خواہ جان بوجھ کر کرے، وہ فی الحقیقت نادان اور بے عقل بن کر کرتا ہے۔ اگر ذرا عقل سے کام لے اور گناہ کے بد نتائج کا تصور کرے تو ہرگز معصیت پر اقدام نہیں کر سکتا۔ سورہ ”نساء“ آیت ”إِنَّمَا التَّوْبَةُ عَلَى اللَّهِ لِلَّذِينَ يَتَوَكَّلُونَ عَلَى اللَّهِ وَيَحْمِلُونَ السُّوءَ بِجَهَالَةٍ“ الخ کے تحت میں جو اس کے متعلق لکھا گیا ہے اُسے بھی ایک مرتبہ ملاحظہ کر لیا جائے۔

(۱۹۱) یعنی کفریات سے توبہ کر کے مسلمان ہو جانے اور آئندہ کے لئے اپنی حالت درست کر لینے پر حق تعالیٰ تمام گزشتہ گناہ معاف فرما دیتا ہے خواہ کتنے ہی سخت کیوں نہ ہوں۔

گر کافر و گروہت پرستی باز آ

باز آ باز آ ہر آنچہ کردی باز آ

صد بار اگر توبہ شکستی باز آ

ایں درگہ مادر گہ نومیدی نیست

(۱۹۲) حضرت ابراہیمؑ کا طریقہ مشرکین عرب کی مشرکیت کا رد کر کے امام الموحدین ابوالانبیاء حضرت ابراہیم خلیل اللہ علی نبینا وعلیہ الصلوٰۃ والسلام کا طریقہ یاد دلاتے ہیں کیونکہ عرب کے لوگ اُن کی نسل سے تھے اور دین ابراہیمی پر ہونے کا دعویٰ رکھتے تھے۔ حالانکہ ملت ابراہیمی سے انہیں دور کی نسبت بھی نہ رہی تھی۔ انہیں بتلایا گیا کہ ابراہیم علیہ السلام موحدین کے امام نیکی کے معلم، تمام دنیا کے مشرکین کے مقابلہ میں تنہا ایک اُمت عظیمہ کے برابر تھے جن کی ذات واحد میں حق تعالیٰ نے وہ سب خوبیاں اور کمالات جمع کر دیے تھے جو کسی بڑے مجمع میں متفرق طور پر پائے جاتے ہیں۔ لَيْسَ عَلَى اللَّهِ يُمْسِكُهُ أَنْ يَجْمَعَ الْعَالَمُ فِي وَاحِدٍ۔ ابراہیم خدا کا کامل مطیع و فرمانبردار بندہ تھا جو ہر طرف سے ٹوٹ کر ایک خدا کا ہو رہا تھا۔ ممکن نہ تھا کہ بدون حکم الہی کسی چیز کو محض اپنی طرف سے حلال یا حرام ٹھہرا دے وہ خود تو معاذ اللہ شرک کا ارتکاب کہاں کر سکتا۔ مشرکین کی جماعت اور بستی میں رہنا بھی گوارا نہیں کرتا تھا۔ پھر جو لوگ آپ کو ”حنیف“ کہتے اور دین ابراہیمی پر بتاتے ہیں۔ انہیں شرم کرنی چاہئے کہ خدا پر افتراء باندھ کر حلال کو حرام یا حرام کو حلال کہنا اور شرک کی حمایت میں پیغمبروں سے لڑنا۔ کیا ایک ”حنیف“ اور ابراہیمی کی شان ہو سکتی ہے؟ یاد رکھو! حلال و حرام کے بیان اور اصول دین میں اصل ملت ابراہیمی ہے محمد رسول اللہ صلی اللہ علیہ وسلم اُسی ملت کی اقامت و اشاعت اور بسط و تفصیل کے لئے تشریف لائے ہیں اگر اصلی دین ابراہیمؑ پر چلنا چاہو تو آپ کا طریقہ اختیار کرو۔

(۱۹۳) حضرت ابراہیمؑ کا شکر تھا یعنی ابراہیمؑ خدا کا شکر گزار بندہ تھا۔ تم سخت ناسپاس اور کفران نعمت کرنے والے ہو جیسا کہ ”خُذْ لِلَّهِ مِثْلَ قُرْبَىٰ ۖ كَأَنْتَ أَمِنَ الْخَالِکِ“ کے فوائد میں لکھا جا چکا ہے۔ پھر اُس کی راہ پر کیونکر ہوئے۔

(۱۹۴) یعنی توحید کامل اور تسلیم و رضا کی سیدھی راہ پر چلایا۔

(۱۹۵) حضرت ابراہیمؑ پر دنیا اور آخرت کے انعامات یعنی نبوت، فراخ روزی، اولاد، اور وجاہت و مقبولیت عامہ، کہ تمام اہل ادیان بالاتفاق اُن کی تعظیم کرتے ہیں۔ اور ہر فرقہ چاہتا ہے کہ اپنا سلسلہ ابراہیم علیہ السلام سے ملائے۔

(۱۹۶) یعنی اُس نے اپنے حق میں جو دعا کی تھی وَالْحَقُّنِي بِالصَّالِحِينَ قبول ہوئی، بیشک وہ آخرت میں صالحین کے اعلیٰ طبقہ میں شامل ہونگے جو انبیاء علیہم السلام کا طبقہ ہے۔

(۱۹۷) اس کا بیان سورہ ”انعام“ آیت ”دِينًا قِيمًا مِلَّةَ اِبْرَاهِيمَ حَنِيفًا وَمَا كَانَ مِنَ الْمَشْرِكِينَ“ کے تحت میں گزر چکا۔ وہاں ملاحظہ کیا جائے۔

مقصد یہ ہے کہ حلال و حرام اور دین کی باتوں میں اصل ملت ابراہیم ہے۔ درمیان میں یہود و نصاریٰ کو ان کے حالات کے مناسب بعض مخصوص احکام دیے گئے۔ آخر آپ کو حاتم الانبیاء بنا کر بھیجا، تا اصل ملت ابراہیمی کو جو غفلت اور تحریف و تصرف بیجا کے دستبرد سے ضائع ہو چکی تھی، از سر نو زندہ اور روشن کیا جائے، اور شرک کی تمام رگیں کاٹ دی جائیں۔ حدیث میں ہے: "بُعِثْتُ بِالْصَّحْحَةِ الْخَفِيفَةِ" اس کی پوری شرح و تفصیل حضرت شاہ ولی اللہ رحمہ نے "حجۃ اللہ البالغہ" میں کی ہے جو قابل دید ہے۔

(۱۹۸) یوم سبیت کا حکم | یعنی اصل ملت ابراہیمی میں ہفتہ کا حکم نہ تھا، اس اُمت پر بھی نہیں ہے۔ البتہ درمیان میں "یہود" نے اپنے پیغمبر موسیٰ علیہ السلام کے ارشاد سے اختلاف کر کے جب اپنے لئے یہ دن انتخاب کیا تو حکم ہوا کہ اچھا اسی کی تعظیم کرو اور پھلی کا شکار اس روز مت کرو! یہ حکم کسی نے مانا کسی نے نہ مانا۔ نہ ماننے والے دنیا میں بندر اور سور بنائے گئے۔ اور آخرت میں جو فیصلہ ہو گا وہ الگ رہا۔ ایک اسی پر کیا منحصر ہے وہاں تو سارے اختلافات اور جھگڑے چکا دیے جائیں گے۔ مثلاً حضرت ابراہیم کی نسبت کوئی "یہودی" بتلاتا تھا کوئی "نصرانی" حالانکہ حق تعالیٰ نے آگاہ کر دیا کہ وہ "حنیف مسلم" تھے۔ بہر حال آخرت میں سب اختلافات کا فیصلہ ہو جائیگا۔ اور ہر شخص آنکھوں سے دیکھ لیگا کہ کون غلطی پر تھا کون راستی پر۔

ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ

بل اپنے رب کی راہ پر اپنی باتیں سمجھا کر اور نصیحت سنا کر بھلی طرح اور الزام دیکھ کر جس طرح بہتر ہو

إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ ۝

تیرا رب ہی بہتر جانتا ہے ان کو جو بھول گیا اُس کی راہ اور وہی بہتر جانتا ہے ان کو جو راہ پر ہیں ۝

فَعَاقِبُوا بَشَرًا مَّا عَوْقَبْتُمْ بِهِ وَلَكِنْ صَبَرْتُمْ لَهُمْ خَيْرٌ لِّلصَّابِرِينَ ۝ وَاصْبِرْ وَمَا صَبْرُكَ إِلَّا

تو بدلہ لو اسی قدر جس قدر کہ تم کو تکلیف پہنچائی جائے اور اگر صبر کرو تو یہ بہتر ہے۔ صبر کرو اور تو عیب کر اور تجھ پر صبر ہو سکے اللہ

بِاللَّهِ وَلَا تَحْزَنْ عَلَيْهِمْ وَلَا تَكُ فِي ضَيْقٍ مِّمَّا يَمْكُرُونَ ۝ إِنَّ اللَّهَ مَعَ الَّذِينَ اتَّقَوْا

نہی کی۔ دوسرے اور ان پر غم نہ کھا اور تنگ نہ ہو ان کے فریب سے ۝ اللہ ساتھ ہے ان کے جو پرہیزگار ہیں

وَالَّذِينَ هُمْ مَحْسُونُونَ

اور جو نیکی کرتے ہیں ۝

(۱۹۹) دعوت کے بنیادی اصول | اوپر کی آیتوں میں مخاطبین کو آگاہ کرنا تھا کہ یہ پیغمبر اصل ملت ابراہیمی لے کر آئے ہیں۔ اگر کامیابی

چاہتے ہو اور "حنیف" ہونے کے دعوے میں سچے ہو تو اس راستہ پر چل پڑو۔ ادْعُ إِلَى سَبِيلِ رَبِّكَ الخ سے خود پیغمبر علیہ السلام کو تعلیم

دی جا رہی ہے کہ لوگوں کو راستہ پر کس طرح لانا چاہئے، اس کے تین طریقے بتلائے۔ حکمت، موعظت حسنہ، جدال بالقی ہی احسن، حکمت

سے مراد یہ ہے کہ نہایت محنت اور اٹل مضامین مضبوط دلائل و براہین کی روشنی میں جیسا نہ انداز سے پیش کئے جائیں جن کو سن کر

فہم و اوراک اور علمی ذوق رکھنے والا طبقہ گردن جھکا سکے۔ دنیا کے خیالی فلسفے ان کے سامنے مانڈ پڑ جائیں اور کسی قسم کی علمی و دماغی

زنیات و جیالہ کی بیان کردہ حقائق کا ایک شوشرہ تبدیل نہ کر سکیں۔ موعظت حسنہ، موثر اور رفت آئینہ نصیحتوں سے عبارت ہے جن

سے بچنا چاہئے۔

میں نرم خوئی اور دلسوزی کی روح بھری ہو۔ اخلاص، ہمدردی اور شفقت و حسن اخلاق سے خوبصورت اور معتدل پیرایہ میں جو نصیحت کی جاتی ہے، بسا اوقات پتھر کے دل بھی موم ہو جاتے ہیں، مردوں میں جانیں پڑ جاتی ہیں، ایک مایوس و پشیمردہ قوم جھرجھری لے کر کھڑی ہو جاتی ہے، لوگ ترغیب و ترہیب کے مضامین سن کر منزل مقصود کی طرف بیتابانہ دوڑنے لگتے ہیں اور بالخصوص جو زیادہ عالی دماغ اور ذکی و فہیم نہیں، مگر طلب حق کی چنگاری سینے میں رکھتے ہیں، اُن میں مؤثر و عظیمہ سے عمل کی ایسی اسٹیج بھری جاسکتی ہے جو بڑی اونچی عالمانہ تحقیقات کے ذریعہ سے ممکن نہیں۔ ہاں دنیا میں ہمیشہ سے ایک ایسی جماعت بھی موجود رہا کی ہے جن کا کام ہر چیز میں الجھنا اور بات بات میں جھجکے نکالنا اور کج بحثی کرنا ہے یہ لوگ نہ حکمت کی باتیں قبول کرتے ہیں۔ نہ وعظ و نصیحت سنتے ہیں۔ بلکہ چاہتے ہیں کہ ہر مسئلہ میں بحث و مناظرہ کا بازار گرم ہو بعض اوقات اہل فہم و انصاف اور طالبین حق کو بھی شبہات گھیر لیتے ہیں اور بدون بحث کے تسلی نہیں ہوتی اس لئے وَجَدْنَاهُمْ بِالْحَقِّ هَيَّاهُ أَحْسَنُ فَرَادَا كَمَا إِنْ يَأْتِيهِمْ مَوْعِظٌ مِّنْهُ يَتَوَلَّوْنَ الْآخِرَ وَهُوَ أَوَّلُهَا

اپنے حریف مقابل کو الزام دو تو بہترین اسلوب سے دو۔ خواہی نحوای دل آزار اور جگر خراش باتیں مت کرو۔ جن سے قضیہ بڑھے اور معاملہ طول کھینچے، مقصود تفہیم اور احقاق حق ہونا چاہئے۔ خشونت، بداخلاقی، سخن پروری اور ہٹ دھرمی سے کچھ نتیجہ نہیں۔ (۲۰۰) یعنی طریق دعوت و تبلیغ میں تم کو خدا کے بتائے ہوئے راستہ پر چلنا چاہئے۔ اس فکر میں پڑنے کی ضرورت نہیں کہ کس نے مانا کس نے نہیں مانا۔ نتیجہ کو خدا کے سپرد کرو۔ وہ ہی راہ پر آنے والوں اور نہ آنے والوں کے حالات کو بہتر جانتا ہے جیسا مناسب ہوگا اُن سے معاملہ کریگا۔ (۲۰۱) انتقام اور صبر | یعنی دعوت و تبلیغ کی راہ میں اگر تم کو سختیاں اور تکلیفیں پہنچائی جائیں تو قدرت حاصل ہونے کے وقت برابر کا بدلہ لے سکتے ہو، اجازت ہے، لیکن صبر کا مقام اس سے بلند تر ہے۔ اگر صبر کرو گے تو اس کا نتیجہ تمہارے حق میں اور دیکھنے والوں کے بلکہ خود زیادتی کرنے والوں کے حق میں بہتر ہوگا۔

(۲۰۲) یعنی مظالم و شدائد پر صبر کرنا، سہل کام نہیں۔ خدا ہی مدد فرمائے تو ہو سکتا ہے کہ آدمی ظلم سہتا رہے اور اُف نہ کرے۔

(۲۰۳) اللہ متقین کے ساتھ ہے | یعنی انسان جس قدر خدا سے ڈر کر تقویٰ، پرہیزگاری اور نیکی اختیار کرے گا، اسی قدر خدا کی امداد و اعانت اس کے ساتھ ہوگی۔ سو ایسے لوگوں کو کفار کے مکر و فریب سے تنگ دل اور غمگین ہونے کی کوئی بوجہ نہیں حق تعالیٰ اس عاجز ضعیف کو بھی متقین و محسنین کے ساتھ اپنے فضل و رحمت سے محصور فرمائے۔ تم سورۃ النحل بعونہ و توفیقہ و اللہ الحمد۔